




శ్రీ రస్తు

# దేశింగు రాజు కథ



చెన్నపురి:

విశ్వ రామస్వామిశాస్త్రులు అండ్ సన్స్

వారిచే బ్రకటితము.

*Rights Reserved*

[Price Rs. 0-50]



శ్రీ రస్తు.

# దేశింగురాజుకథ



చెన్న. పురి :

వావిళ్ల. రామస్వామిశాస్త్రులు అండ్ సన్స్ వారిచే

ప్రకటితము.

1923

*All Rights Reserved.*



శ్రీ రస్తు.

విఘ్నేశ్వరస్తుతి.

క. శ్రీకర ప్రమథగణాకర  
ప్రాకటభవభయవిదూర పన్నగహారా  
లోకానుగ్రహకారా  
చేకొని రక్షింపుమయ్య శివసుకుమారా

శ్రీసుబ్రహ్మణ్యస్తుతి.

క. శరవణభవ వరసుందర  
కరుణాకర దీనహాష కామితఫలదా  
వరశక్తిధారి షడ్గుళి  
సురమునినుత ధన్యగణ్య సుబ్రహ్మణ్య.

మహేశ్వరస్తుతి.

క. ఇందుధర సుందరాంగా  
కుండేందుచ్ఛవితరంగ కుజనవిభంగా  
బృందారకహృత్సంగా  
మందస్మితవదన బ్రోవు స్కరహర లింగా.

శ్రీమహావిష్ణుస్తుతి.

క. కమలాస్త కమలనేత్రా  
కమలోద్భవవినుతపాత్ర కర్పూరజైత్రా

కమలాస్తకులపవిత్రా  
క్రమముగ రక్షించు నీలకంధరమిత్రా.

బ్రహ్మదేవునిస్తుతి.

క. సలినోద్భవ చతురానన  
విలసితస్మష్టిప్రకారవేది విధాతా  
జలహతనాభివంకజ  
కలితాంతర్వర్తి దిక్స్పృశాశితకీర్తి.

శ్రీలక్ష్మీ గౌరీ భారతులస్తుతి.

క. శ్రీ గౌరీ భారతులక  
భాగుగ నే జాల దలఁతు భక్తితో నెపుడుక  
నాగిలబడి నుతియించెద  
వేగమె రక్షించుకొఱకు వేడుక లలరక.

తే. సకలదేవత లెల్లను సంభ్రమమున  
ప్రకటితంబుగ గొనియాడి భవ్యముగను  
రంగుబూజంగ దేసింగురాజకథను  
జెప్పెదను నేను లోకప్రసిద్ధిగాను.

క. ఇలలో గలబుధు లీకృతి  
గలతప్పులు దిద్ది మీరు గాంభీర్యముగా  
వెలయంజేయఁగవలె నని  
చెలుపుగ గోరెదను మిమ్ము సిద్ధముగాఁగక.

శ్రీ రస్తు.

దేసింగురాజుకథ.

—ఊఊఊఊ—

కథాప్రారంభము.

శ్రీకరముగ గణనాథుడనుచు చెలువుగ నేవించి  
ప్రాకట పన్నజురాణిని చాలా భక్తితోడ దలంచి  
ముదముతో హరి హర పరమేష్ఠులను మదిలో నర్పించి  
సదయులైన శ్రీగారీవాణుల సంప్రీతితో నెంచి  
వరకవులగు నా వాల్మీకాదుల వందనములుచేసి  
గురుతరముగ సద్గురువుల నెల్లను గోర్కి బూజచేసి  
ఈవసుధను పెరుగుమిపురవాసుడ నింపుమీర నేను  
రావూ ద్వేంకటసుబ్బయ్యాయ్యుడను రంజితంబుగాను  
సంతసమున దేసింగురాజుకథ చక్కగఁ జెప్పెదను  
మింతగ నీభువిలో నందఱు నిది విన్నయ మండగను  
సురపతినారదసంవాదం బిది చోద్యంబుగ నిపుడు  
వరుసగ నది యెట్లన్నను దెల్పెద సరవితోడ వినుడు

—ఊఊ దేవేంద్రుడు కొలువై యుండఁగా నారదుడు నచ్చట. ఊఊ—

నాకాధిపుఁ డగుపాకారియు తా నధికభోగమునను  
తేకువతోడను సింహాసనమున తేజరిల్లఁగాను  
సురగురుడోరగసిద్ధసాధ్యులు సూటిగ గొల్వగను  
సరగున రంభాద్యస్థుర లప్పుడు సరసత నాడఁగను



మరియుచు భవపతు లెల్లను గొడుగులు గరిమెతో పట్టగను  
 పరమాద్భుతముగ కేన్నరు లెల్లను మరిమరి పొగడఁగను  
 దంబుమీఱు తుంబురునారదులు సంబరమున బాడ  
 జంభ భేదికొలుపున ఋషులెల్లను సంభ్రమంబుతోడ  
 ఉండఁగ నారదుఁ డొకనాఁ డచటికి నొప్పుగాను రాగా  
 దంకిగ కొలువుననుండి యింద్రుఁ డా తపసిజూచి వేగ  
 సమ్మందై తా నర్హ్యపాద్యములు సతిభక్తితో నిచ్చి  
 సంభ్రమ మొదవగ నాతని నుచితాసనమునందు నునిచి  
 నామి మీర లీ మూఁడులోకములు సంచరింపఁబూసి  
 భూమిని గలవంతలు నెల్పుం డిపు డేమైనాగాని  
 వినగోరెద మీవాక్యపద్ధతిని వీనుల వేడుకగా  
 మనమలరఁగ నేచోద్యములుండిన మాకు దెల్పు వేగ  
 అని సురపతి యానందంబున సమ్మనివరు నడుగఁగను  
 తనమది బొంగుచు నింద్రునితో నా తపసి యిట్టులనెను

నారదుండు దేవేంద్రునితో దేసింగురాజుకథ జెప్ప నారంభించుట.

సురనాయక యొకయాశ్చర్యము విను సొంపుమీఱు నిపుడు  
 పరువడి తెల్పుగనచ్చితి నీకును పరమప్రీతి నేడు  
 స్థిరముగ భువిలో నేబదియాఱు దేశంబుల నుండు  
 పరమప్రసిద్ధము హైదరాబాదు పురమనె గోల్కొండ  
 ఢిల్లీపాఛ్చా యేలుచుండె మరి సల్లలితంబుగను  
 ఎల్లలోకులకు నధిపతియై తా నేకచ్ఛత్రముగను  
 ఇంపుగ నేలుచు నుండఁగ జరిగిన యితిహాసము నేను  
 సొంపుగ జెప్పెద వి సరంబుగా చోద్యం బంతయును  
 అన నమ్మునిశ్చిగుతో నింద్రుం డప్పు డిట్టులనియె

మునినాయక నీపలుకులు సంతన మొనఁగె బల్కుమనియెన్  
 విను సురనాయక భూమండలమున వెన మేరువునందు  
 మునులు పలువురు తపములుసేయఁగ ముపమోదవగ నందు  
 ఘనుఁడు మహాత్ముఁడు గోగుపక్కిరి యనుతపసియు తాను  
 మనమలరగ ఘనతపమును జేయుచు మంత్రతంత్రములను  
 తెలిసి సిద్ధుఁడై యుండఁగ నచటికి దేవలోకమం దుండి  
 విలసితబౌరాహజారి రాగను వెలుఁగుతోడ నుండి

—అథ గోగుపక్కిరి ఢిల్లీకి గుఱ్ఱమును తెచ్చుట. అథ—

మేఘమండలమునందు తిరిగెడు మేటితురంగమును  
 లాఘవమున బట్టఁగఁదలఁచియు నా ఘోడా పోవగను  
 చూచి మంత్రతంత్రంబులచేతను చోద్యంబుగ వశపఱచి  
 ఆచి పట్టుకొని ఢిల్లీకి వేగమె యతిమోదంబున నడిచి  
 వచ్చి యొక్కచో డేరావేసి పరులకు దెలియకను  
 అచ్చటనుండి చుట్టును పహరా మెచ్చుగ నుంచగను  
 అప్పుడు బౌరాహజారి గర్జన గొప్పగఁజేయఁగను  
 తప్పక ఢిల్లీలో గల జనులందఱు తడబడిమూర్ఖులను  
 చెందిన పాచ్చా విని యప్పుడు తా సందేహించుచును  
 ఇందుగలిగిన ప్రళయం బేమో యిది తెలియఁగవలెను  
 తొమ్మిదిమేఘము లొక్కట గర్జన తొడిబడఁజేసినదో  
 ఇన్మహిగలుగు నముద్రములెల్లను యిటు ఘోషించినదో  
 అని మది నెంచుచు సతివేగంబున తనతక్కుకువచ్చి  
 ఘనుఁడొబడేదివాఁజి రాజలింగబాబు నటుగాంచి  
 రావోయి వింతలు గనఁబడెనేడు రాజలింగబాబు  
 రావముగలిగిన దదియే మిప్పుడు రాజలింగబాబు

గర్జనజేసిన దే మది జెప్పుము ఘనుడలింగబాబు  
 శర్జించుము నీ విప్పుడు దానిని పరగలింగబాబు  
 అనఁగా విని యారాజలింగబా బప్పు డీట్టులనెను  
 మనవిది వినుమా పాచ్చా యిప్పుడు మరిచెప్పెద నేను  
 గోగుపక్కిరి యనువాఁడిట కొక గుఱ్ఱము దెచ్చె నేఁడు  
 బాగుగ దివ్యహాయంబును దెచ్చెను పట్టుపడదు చూడు  
 మంత్రతంత్రములచేతను దానిని మచ్చిడి తెచ్చినాఁడు  
 యంత్రంబులచే వశముజేసుకొని యిటకు వచ్చినాఁడు  
 ఎంతటిధైర్యము గలవాఁడై నను యెక్కలేకుదాని  
 వింతగనున్న దటన్నను పాచ్చా వేగచూచె దాని.

పాచ్చా గోగుపక్కిరికి బహుమానము లిచ్చి గుఱ్ఱమును తీసుకొనుట.

సంతోషముతో నప్పుడు పాచ్చా చయ్యన పక్కిరికి  
 కొంతధనంబును బహుమానంబులు కొల్లగ నిచ్చి పురికి  
 హయమునుగొని తా తెప్పించియు లాయములో గట్టించి  
 నయమున గోగుపక్కిరి నప్పుడే నచటనుండి యంపించి  
 పరువడి రాజలింగబాబును పాచ్చా వటుచూచి  
 వరుసను నందఱు పాళెగాండ్రను త్వరలో రప్పించి  
 ఈగుఱ్ఱము నెక్కినవారల కీక బహుమాను లిప్పించు  
 బాగుగ యెక్కనివారల వైదులొ వేగమె పెట్టించు  
 అని సెలవిచ్చిన రాజలింగబా బరకాడల నంపఁగను  
 పనివడి పంపిన హరకాల్లేగి యనువుగ జెప్పఁగను  
 వచ్చిరి హయమునుజూచుటకై యా పాళెగాండ్రందఱును  
 యెచ్చగు నాగుఱ్ఱంబునుజూచి యెక్కలేము మే మనెను  
 అందఱువైదులొ నేడువర్షము లమరగ నుంచునునె

యిందిక నెవ్వఁడు రాజలింగబా బిష్టుడు తెల్పును నెక్  
 మనవియొక్కటి విను మిక పాచ్చా మరి చెప్పెన నేను  
 ఘనుతొరాజులు గల రనేకులు కనుగొన భువిలోను  
 ప్రవిమలమతు లగురాజు లందఱు పరగ యెక్కలేరు  
 అవితథశౌర్యులు నతిశూరులు యీ హయము నెక్కలేరు  
 ఇప్పుడు దక్షిణదిక్కునకుంజని హెచ్చుగాను గలదు  
 గొప్పకోట దుర్గంబును నచ్చట నొప్పుగాను గలదు  
 తనరగ చెంజికోటనుయేలే తరణిసింగురాజు  
 తనయులు యిద్దరు శూరసింగును ధరణిసింగురాజు  
 శూరసింగుఁడును ధరణిసింగుఁడును సొంపు చెంజికోట  
 వారలిద్దఱును యేలుచుందురు వదలక నానాఁట  
 శూరసింగునకు సమానశూరులు వేరే లే రెచట  
 ధీరవరుం డగుధరణిసింగునకు దీటుగాన మెచట  
 బహుశూరులు యీ బారహజారిని పటుగతి నెక్కదురు  
 సహజంబుగ వా రిద్దరు గుఱ్ఱము చక్క నెక్కగలరు  
 అనఁగను విని హరకారుల నచటికి నతిశీఘ్రముగాను  
 పనిచడి బంపుము రాజలింగబా బనువుమీరగాను  
 అంతట రాజలింగబాబు తా హరకార్లను చిలిచి  
 సంతసమున నా చెంజికోటకును జాబువ్రాయ నెంచి  
 పెద్దకరణమును రంగపిళ్లను బిల్వమనుచు బంచి  
 వద్దచేరి యారంగపిళ్ల యటు పాచ్చావును గాంచి  
 సలాంచేసిన రంగపిళ్లను చక్కగాను జూచి  
 సలాం బదులుచేసి పిళ్లను చయ్యన నటుగాంచిఁట  
 రంగపిళ్ల నీవిప్పుడు చెంజికి వ్రాయవలెను జాబు  
 సంగతులన్నియు దెలియఁజెప్పెదను సరగవ్రాయుజాబు

శూరసింగురాజునకు పాచ్చా జాబు వ్రాయుట. శిశు-  
 సలాం శూరసింగురాజు వో సలామయ్య నీకు  
 బలేశూరులని మిమ్ముగాంచుటకు పరగబుద్ధి మాకు  
 కలిసియున్నది మాపై మీదయ కలుగవలయు నేడు  
 సలలితముగ రావలె నిచ్చటికిని చయ్యనను యిపుడు  
 సతతంబును రాజులనందఱిని సన్నతి జూచితిని  
 మతినుంతుల మిము జూడగనలె నని మరి యిపు డంపితిని  
 అని యిరీతిని వ్రాసిపంపుము వినయము రంగపిల్ల  
 అన నాతడు జాబునవ్రాసెను విని యాసంగతులెల్ల  
 జాబుతెచ్చి హర్కార్ పాపయతో సవిస్తరముగాను  
 బాబువారిగా తెలియజెప్పి యట పంపువేళలోను  
 యేనూరామడదూరము చెంజికి యిఱ్ఱికి నిపుడు  
 పూని తపాలాగుట్టము లేనూర్ పొందుగ నుంచుకొని

....

....

....

....

మరి చెంజికిపోవోయి నీవిపుడు హరకార్ పాపయ్య  
 చెంజికిపోయి శూరసింగు నిటు తేవలె వడిగాను  
 రంజితమ్ముగా పోయి నీవిటు రమ్ము జల్లిగాను  
 తడయక హర్కార్ పాపయ్యప్పుడు తపాలమార్గముగా  
 వడిగా నప్పుడు పాతచెంజికిని నచ్చెను వేడుకగా  
 శూరసింగుడును కొత్తచెంజిలో సాంపుకొల్వులోను  
 ధీరులయిన తనమంత్రులగూడుక తేజమలరగాను  
 ఉన్నకొల్వునకు హర్కార్ పాపయ్య తెప్పన దా వచ్చి  
 సన్నుతుడగు యా శూరసింగును చయ్యన నటుగాంచి

శిశు హర్కార్ పాపయ్య శూరసింగునకు జాబువ్రాయుట. శిశు-  
 వినయముతో హర్కార్ పాపయ్య వేడ్క సలాంజేసి

చనువుతోడ యాహూరసింగునకు జాబంతటదీసి  
సొంపుగ నిచ్చిన హరకాఠ్ నప్పుడు శూరసింగుజూచి  
పెంపుతో యెవ్వరు బంపవచ్చితివి పేరే మన లేచి  
అప్పుడు సలాముచేసిపల్కెను హరకాఠ్ పాపయ్య  
చెప్పెన నిప్పుడు సంగతులెల్లను చెలువుగ వినవయ్య  
హెచ్చుగ ఢిల్లీపాచ్చా మిమ్మును యిప్పుడు చూచుటకును  
అచ్చటికిని మిమ్మును తెమ్మనగా వచ్చినాను నేను  
జాబుచూడగా నన్నిసంగతులు సవిస్తరముగాను  
బాబువారిగా దెలుసునుమీకు బరమముదంబునను  
అనిన తమ్ముడగు ధరణిసింగును నంత తాను పిలిచి  
తనచేజాబును చదివి తెల్పుమని తమ్మునిచే నిచ్చి  
ఇచ్చినజాబును చదివి సంగతు లేర్పడ దెల్పెగను  
ముచ్చట విని యాకొలువున జనములు మురియుచు వినగాను  
తనమంత్రులజూ చప్పుడుబల్కెను దనరచోద్యముగను  
వినరయ్యా వోమంత్రులార యీవినరము జెప్పెనను  
ఘనుడగుపాచ్చావునుజూడగను గడుప్రీతిని నేను  
మనమలరగ యాధిల్లికి పోయి మర లిటువచ్చెదను  
వచ్చుదాక యీరాజ్యము మీరే వదలక చూచుకొని  
యెచ్చుగ నిచ్చటికార్యము లెల్లను యింపుగానుపూని  
చేయుచు నిచ్చటినమాచారములు శీఘ్రంబున నాకు  
పాయ కప్పటప్పటికి తెల్పుడు పరగ నేను మీకు  
చెలువుతోడ నాసంగతులెల్లను తెలియఁగఁజేసెదను  
యెలమితోడ నే పోయివచ్చెదను యింక జేడ్కగాను

అని తనమంత్రుల సమ్మతిపఱచి యంత తాను లేచి

మనమలరగ యానగరకు నేగి తనసతి నటు గాంచి  
 సతి విను మొక్కటి నేను చెప్పెదను చయ్యన రాంబాయి  
 హితమతితోడను నీకు దెల్పెనను ఇప్పుడు రాంబాయి  
 రయమున ఢిల్లీపాచ్చా నన్ను రమ్మనె జల్లిగను  
 నయముతోడ నే బోవలె నిప్పుడు నచ్చటికిని యికను  
 ఇచట భద్రముగనుండుము నీవు యిప్పుడు రాంబాయి  
 అచటికిబోయి జాబువ్రాసెదను యిచటికి రాంబాయి  
 పరంగబోయినచ్చెద ననిచెప్పిన ప్రాణనాథుతోను  
 సరగునరాంబాయి చింతనొందుచును చయ్యన నిట్లనెను  
 దేవరవారికి నేను యిప్పుడు తెలియఁజెప్పగలన  
 సావకాశము లే దిక ప్రసవ సమయం బిది యనిన  
 కరుణతోడ రాంబాయినిజూచి కలకలనవ్వుచును  
 మరి నీ కేమిట తక్కువయున్నది మగువరొ యిచ్చటను  
 పాయక దాదులతోడనుండుము భద్రం బని లేచి  
 పోయివచ్చె నని తమ్ముని నంతట పొందుగానుజూచి  
 వేయగుఱ్ఱములతపా లుంచుము వేగ ధరణిసింగు  
 చేయవలసిన జాగ్రత లెల్లను జేయు ధరణిసింగు  
 అనిన తమ్ముడును శూరసింగుఁడు నంతజల్దిగాను  
 ఘనసత్వములౌ హయములనెక్కి కదలి రంతలోను  
 త్వరలో ఢిల్లికివచ్చి చేరిరి తపాలమార్గముగా  
 ధరలోగల్గినరాజు లెల్లను తప్పక వచ్చిరిగా  
 పాచ్చాకొల్వలో శూరసింగుఁడును బహుధైర్యముతోను  
 అచ్చాయనుచును పాచ్చావుకు తా నపుడు సలామునెను  
 బదులుసలామును చేసిచూచెను పాచ్చా వప్పుడును  
 మదిసంతసమున శూరసింగునకు మర్యాదలతోను

వచ్చినరాజు లెల్ల కొలువులో నరుసనుండగాను  
 అచ్చట గూర్చుండగనియమించె నయంబుగ నిద్దఱును  
 ధీల్లిపాచ్చా హిరసింగునకు మర్యాదలుచేసి పిలిపించినకార్యమును జెలుపుట..  
 శూరసింగుని పాచ్చా వంతుల చూచి పల్కెనపుడు  
 వారక నందఱు రాజులువిన నొకపలుకు బల్కినాఁడు  
 వినుఁ డోదేశాధీశులార యొక వివరము నిప్పుడును  
 పనివడి మిముబిలిపించినకార్యము బాగుగ దెల్పెదను  
 దేవలోకగుఱ్ఱం బొక టిక్కడ తేజరిల్లుచును  
 యీవసుధనుగల గుఱ్ఱంబులలో నిది యెక్కువగాను  
 ఉన్నది దాని నెక్కినవారికి నుచితంబుగ సిపుడు  
 పున్ననచేసి వారిపాలెమును మరియిచ్చెద నేడు  
 కొన్నియినాములతోడను వారికి గుఱ్ఱమునిచ్చెదను  
 యిన్ని కార్యములు గల విక్కడ మీ యిష్టంబే మనెను  
 ఆమాటలువిని రాజులందఱును అతిమోదంబునను  
 ప్రేమతో గుఱ్ఱమునెక్కడికొఱకై తాము లేవగాను  
 ఘనశౌర్యులు సగునారాజులంగని కలకలనవ్వుచును  
 కనుఁగొని వారల పాచ్చా వప్పుడు గ్రక్కున నిట్లనెను  
 ఁఁఁ ధీల్లిపాచ్చా రాజులతో ప్రతిజ్ఞ నేయుట. ఁఁఁ  
 ఏ నొకమాట చెప్పెద వినుఁడీ యిపుడు రాజులార  
 పూని గుఱ్ఱమును యెక్కినవారికి పొసఁగ రాజులార  
 ఘనమగు బహు బహుమతులనిత్తును మనమలరంగ నేను  
 ఘనులని వారినిమెచ్చి ప్రియంబున కొఁగిటఁజేర్చుదును  
 ఆగుఱ్ఱముపై నెక్కినివారిని అతికోపముతోను  
 వేగముగా నై దేండ్లదాకను వేతు ఖైదులోను  
 అనఁగావిని యారాజులందఱు నపుడు సమ్మతించి



మనముల సం దేహించుచు నుండఁగ మరి పాచ్చా లేచి  
 వచ్చెను రాజులతోఁగూడుకొని చెచ్చెర నంతటను  
 అచ్చట బారాహజారి గనుఁగొన నతిభీకరముగను  
 అంతట బారాహజారిగర్జిల నట్టెదిగులుజెంది  
 గంతులు వేసినమాత్రములోన కడుభీతియునొంది  
 మిన్నువిరిగి పైఁబడినటురాజులు మేదినిపైఁబడిరి  
 కన్నులుచెదరగ తలలువంచుకొని కడువడి చింతిలిరి  
 గడగడవణకుచు మూర్ఖులదేలుచు కాళ్లును కడువడిగా  
 తడబడనందఱు యేమియుఁదెలియక తారుమారుగాఁగా  
 అప్పుడు పాచ్చావునుగనుఁగొని వా అంద రిట్టులనిరి  
 చెప్పలేము యీగుఱ్ఱముమహిమను అప్పుయేమొ యనిరి  
 ఇప్పుడు నుహరా జీగుఱ్ఱము మే మెక్కలేము యికను  
 తప్పక యెక్కిన ప్రాణము నిలువదు తడయక మాకికను  
 దేవలోకగుఱ్ఱముపై నెక్కను దేవతలేగాని  
 యీవనుధలో గలవారికిఁదగునా యీగుఱ్ఱముపూని  
 ఎక్కలేము యీగుఱ్ఱముపైని నిక్కముగా మేము  
 గ్రక్కునప్రాణంబులతోనైనా క్షైదుననుండెనము  
 అనునామాటలు తా విని పాచ్చా వంతట నవ్వుచును  
 ఘనముగ భూమిశులతోపల్కెను వినుఁడనుచును తాను  
 ఎంతోశూరుల రనుచు మిమ్ము నే నిచటికి రప్పింపి  
 యింతటిధీరుల రగుటవహోమీ చెంత నె సరిచూపి  
 నక్కకై న మీయంతటిశౌర్యము లెక్కింపఁగరాదు  
 దిక్కులేని పాడూరికి నెన్నఁగ నక్కపోతురాజు  
 మేకపోతుగాంభీర్యంబని నే మేదిని వినియుంటి  
 దాకలాయ నామాట యిప్పుడు మీ దావుగ నేగంటి

పురుషచిహ్నములుదాల్చినవండుడు పొలతుల నేలుటయుక్  
 అరయ నటులనగు మీ రీ బారాహజారి నేలుటయుక్  
 బిడ్డయునైనను జూచి మీయటులు భీతియుజెందదుగా  
 తెడ్డయినను యీ తేజగర్జనకు దిగు లిటు నొందదుగా  
 అని యిటు లోకులుపల్కెడువాక్యము లవి వృథగావయ్యెక్  
 చెనకిచూడగా నిది తెరగని మా చిత్తము గననయ్యెక్  
 బలేబలేవస్తాదులు మీరే వహ్వరేయనును  
 చలోచలో తుం ఖైదుకు నిపుడే శీఘ్రము బొమ్మనుచు  
 వరుసగ గాజులరెల్లరు నైదువత్సరంబు లిటను  
 సరవితొ ఖైదులోనుండివెనక నిరు సంవత్సరములును  
 ఊరక నిచ్చటనుండియు నావల పూరికిపోవలెను  
 సారెకుపాచ్చా యిట్లనిపల్కిన సమ్మతినందఱును  
 నిండుఖైదులోనుండి వారలనెలవుకు జాబులును  
 ఖండితంబుగా సంగతులెల్లను కనుపడ వ్రాయఁగను  
 వెతలబొందుచును వేవిధంబులను విధి గడుదూరుచును  
 అతివ్యసనంబున గుందుచునుండిరి అప్పుడు నందఱును  
 అటుల నారదుఁడు దెల్పగ నింద్రుం డత్యద్భుతముగను  
 పటుతరముగ మునినాథ దెల్పితివి పరమముడంబునను  
 అవతలివృత్తాంతం బేమాయెను నారద నాకిటను  
 ప్రవిమలముగ నది దెల్పుచున్నను పరమమోదమునను

—ఇంక ఇంద్రునకు నారదుఁడు చెంజిపట్టణపుత్రాంతముదెల్పుట. ఇంక—

విను సురనాయక చెంజిపట్టణపు వృత్తాంతం బికను  
 ఘనముగ నీ కే దెల్పెద నిపుడు కలవృత్తాంతమును  
 చెంజివిడిచి యాశూరసింగఁడు చేరఁగ ఢిల్లికిని

రంజితముగ నట యేడునాళ్లకు రాంబాయికిని  
 పుత్రోత్పత్తియు గలిగిన నందఱు భూరిసంతసమున  
 నేత్రోశ్నవముగ పట్టణమెల్లను నెరిశృంగారమున  
 భేరీభాంకారాదివాద్యములు భోరుకొల్పగాను  
 వారటచక్కెర పంచి రప్పుడు వరుసతో వీధులను  
 పరమముదంబున వచ్చినవారికి బహునుతులను ఇచ్చి  
 యరయగ కొలువుననున్నజనులకు నట యినాములిచ్చి  
 పుత్రునిజూచి సంతోషంబున పొంగెను రాంబాయి  
 గోత్రరక్షకుం డితఁడని తాను కోరెను రాంబాయి  
 బాలుఁడుపుట్టిన యిరువదిదినమున పరగశిల్లించి  
 చాలతచాలలొనచ్చినజాబును చయ్యన నటగించి  
 శూరసింగుఁడు పైదులోపడ్డ సొబగులు తలపోసి  
 సారెకు నగచుచు విధినిదిట్టుచును సతి పతిదలఁచుచును  
 కూరిమిపుత్రుఁడు కలిగినప్పుడు మీగులేక నిటను  
 తారుమారుగా నున్నదిగాదా తగుపని జరుగకను  
 పురుషుఁడులేని యిల్లేటికి కాపుర మిక నేమిటికి  
 పురుషుఁడులేని సొబ గేమిటికి మోదం బేమిటికి  
 పురుషుఁడులేని విభవం బేటికి భోగం బేమిటికి  
 పురుషుఁడులేని పుర మేమిటికి పుత్రుం డేమిటికి  
 పురుషుఁడులేని జీవన మేటికి భువిబ్రతు కేమిటికి  
 పురుషునిబాసిన జన్మ మేటికి శిరులుం డేమిటికి  
 బాలునిముద్దులపలుకులు వినగను పరగప్రాప్తిలేక  
 చాలగ చిన్నికుమారుని నెత్తుగ సరగ గాంచలేక  
 ఈతనయుని దా కండ్లజూచునో యెటులున్నదొకాని  
 భాతవ్రాలు యీతీరుననుండిన తప్పునె యేరికిని

మంచిదికానీ యెట్టులనైనా పతియువచ్చుదాక  
మించినవేడుక నీకుఱ్ఱుని నే బెంచుచుందుగాక  
అనుచును రాంబాయి వ్యసనమువదలి తనయుని జూచుచును  
ఘనమగు సంతోషముతో బెంచుచు కడుప్రీతిగ దాను  
జాబులువ్రాసెను విభునకు నప్పుడు చయ్యన ఘ్రికిని  
జాబుచూచుకొని హురసింగుండు సరగ వ్యసనమూని  
ఉండగచెంజిలొ దేసింగుబాలుం డొప్పుగ వేడుకను  
రెండు మూడు నా లైదు నెలలు నలు నిండినయంతటను  
బోర్లబడుచును జరుగుచు సంతలొ పొల్లుతప్పడిలూచు  
మెల్లనె నడుచుచు దుముకుచు వ్రాలుచు మేలుగ నరుగిడుచు  
కుప్పిగంతులను వేయుచు నఖులతో కూడి చదువుకొనుచు  
అప్పుడు తల్లిదగ్గర కొచ్చి యాకలాక లనుచు  
పాలుచక్కెర తెమ్మని తల్లిని పలుమా రడుగుచును  
పాలుపాలని తల్లిని జేరి పయ్యెద పాకుచును  
చన్నొసంగుమా యమ్మా యని బల్ నద్దు లొనర్చుచును  
క్రన్నన రంతులు చేసి ముదంబున చచ్చులు ద్రాగుచును  
మేలుగ తన ననుసఖులతోడను మెలగుచు తిరుగుచును  
వాలాయంబుగ నుహమత్ ఖానుని వదలక గూడుచును  
తల్లిదగ్గరకు జేరి యమ్మ మా తంప్రేడీ యనుచు  
మెల్లనలేచి వెలపటికొచ్చి మేటిపనులు గనుచు  
అల్లకల్లోలము జేయుచు నూరిలొ నెల్లవారి కలను  
నల్లలితంబుగ నీతివిద్యలు చయ్యన చదువుచును  
సహజము నుహమత్ ఖానుతో గుఱ్ఱపునవారి చేయుచును  
సహకహనవ్వుచు కన్నతల్లి నటు కన్నులఁ జూచుచును

అంతట మహామత్ ఖానునిగూడి యట పరుగెత్తుచును  
 చెంత నున్నకొండలపై నెక్కియు చయ్యన దుముకుచును  
 పంతములాడుచు గుండుల నెత్తి పరగరువ్వుచును  
 గంతువేసి నింజేటిలో నావలిగట్టుకు దాటుచును  
 పందెముచే నొకగుక్కకు మూడు పరువులు బాచుచును  
 సందేహించక పెద్దమ్రాకులను సరగున పెరుకుచును  
 పులుల సింహముల నెదిరించుకొని పొడిచియు చంపుచును  
 తలచుక నొకదినమందున తండ్రిని తల్లిని నడుగుచును  
 ఇటువలె నై దేండ్లాడుచు నొకనా డింపుగ తల్లితోను  
 పటుతరముగ మాతండ్రి యేడి యని పలుమా రడుగగను

—ఇంత దేసింగుతల్లి యతనితో సూరసింగువృత్తాంతము చెప్పుట. —

తనయు నెత్తుకొని ముద్దుబెట్టుకొని తా నిట్టుల ననియె  
 విను కుమార మీతండ్రి సూరసింగ ని తెల్పగదొణగె  
 పనిబూనియు మీతండ్రిని శిల్లీపాచ్చా వచ్చటను  
 విను మేడేండ్లటు ఖైదులోబెట్టిన విధమును దెల్పెదను  
 దేవలోకమం దుండి యచటి కొక తేజిరాగ నాడు  
 యీవసుధను గలరాజుల నెల్లను యెలమి బిలిచినాడు  
 ఈగుఱ్ఱంబును యెక్కినవారికి యినాము లిచ్చెదను  
 బాగుగ నెక్కనివారిని ఖయిదులో పరుపడి నుంచెదను  
 అని చెప్పిన యారాజులు బారాహజారి నటుజూచి  
 ఘనమగు భయమును జెందుచు మనముల గడుచింతిలి చూచి  
 సలామయ్య బహుసలాము పాచ్చా సలామయ్య మీకు  
 బలేగుఱ్ఱ మిది యెక్కగూడదు భయముకలిగె మాకు  
 అనఁగా పాచ్చా రాజులనందఱ నట ఖైదులో నుంచె

మనమున బొక్కుచు తనయుని గని యొకమాట మందలింఁచెన్  
 పినతండ్రియు మీతండ్రియు నిద్దఱు వినుము నాటనుంచి  
 తనయా ఖైదులొ నున్నా రనఁగా తా నటు కోపించి  
 పండ్లు పెటపెటని కొరికె నప్పుడు బాలుఁడు దేసింగు  
 కండ్లు వుఱుముచును కోపముచేసెను ఘనుఁడగు దేసింగు  
 రెండుగడియలకు లోపల శిల్లిని పిండిగజేసెదను  
 దండియైన యాగుఱ్ఱము నెక్కి దవుడాయించెదను  
 అనుచు తల్లికిని దండముబెట్టి యవ్వా యిప్పుడును  
 ఘనముగ నాకు మంచివుత్తరము గ్రక్కున నీవలెను  
 ఇప్పుడు శిల్లికి వడినేగియు నే నెక్కియు గుఱ్ఱమును  
 తప్పక తండ్రుల నిద్దఱి దెచ్చెద తల్లీ వినుమనెను  
 జల్దీజల్దీ వుత్తర మిమ్ము జల్దిగానుతల్లి  
 జల్దిగాను నే బోయివచ్చెదను సెలవొనగుముతల్లి  
 అని చెప్పిన యా తనయునిజూచి యంత వ్యసనమునను  
 వినరా ముద్దులతనయా మరి నీ విటుల బల్కితేను  
 కనిపెంచిన నాగర్భము చల్లన గాంచు టెట్టు లిఁకను  
 నిను విడిచియు యరగడియయైన నే నెటుల నుండుఁగలను  
 అనుచు చేతులు పిసుకుకొనుచు తా నంత మూర్ఛజెంది  
 ఘనశోకంబున నేలబొద్దుచును కడువ్యసనము నొంది  
 ఉన్నతల్లిని దేసింగుఁడు తా నొప్పుగాను జూచి  
 కన్నుమూసె నా కిదిసమయంబని గ్రక్కున తా లేచి  
 పరగ శంకరాభరణమేటిలో స్నానంబునుజేసి  
 పరువడి రంగేళునిసన్నిధికి భక్తితోడవచ్చి.

— శిల్లి దేసింగు శ్రీరంగనాథుని స్తుతించుట. —  
 పన్నగశయనా పంకజలోచన పద్మనాభ రారా

చెన్నుగ నిను నే నమ్మితి నిప్పుడు శ్రీరంగా రారా  
 కరుణాకర శ్రీనరహరి రంగా కామితఫలవరదా  
 కరి హరిహరి యని మొరలిడ విని చని కరుణింపఁగలేదా  
 మును ప్రహ్లాదుని నేలినకరణిని బ్రోవఁగ దయరాదా  
 ఘనముగ నలనా డాఘ్రవుగాచిన గతి నేలఁగరాదా  
 అనాథరక్షకా దీనజనావన సనాతనా నిన్ను  
 వినాగ వేరే దిక్కులేదు నా మనవిని విని నన్ను  
 ఘనంబుగను నాయండ నుండుమని గ్రక్కున వేడితిని  
 మనంబునను నిను ముదంబునను నే మరిమరి మ్రొక్కితిని  
 రంగనాయకా నేను ఢిల్లీకి రయమున పోవలెను  
 సంగతిమీరగ ఢిల్లీలో గుఱ్ఱపుస్వారి చేయవలెను  
 తండ్రుల ఖయిదులొ నున్నవారిని తడయక తేవలెను  
 తండ్రి నీవని నమ్మితి నాపై దయయుంచగనలెను  
 నమ్మతిమీరఁగ నాకు సహాయము సరగున రావలెను  
 నమ్మి మిమ్ము నే ఢిల్లీకి పోయెద ననుచు వేడగాను  
 చయ్యస దేసింగునితో రంగస్వామి యిటుల ననెను  
 అయ్యా వినరా దేసింగా నీ కతిసహాయముగను  
 వచ్చెద పోయి రమ్మని చెప్పిన ముచ్చటతోడుతను  
 హెచ్చుగ మహామత్ ఖానుని జూచి యచ్చటివిధములను

—ఇది దేసింగురాజు మహామత్ఖానునితో గూడి ఢిల్లీకిపోవుట. —

తప్పక చెప్పియు మన మిద్దఱము తగ ఢిల్లీకినేడు  
 తెప్పనబోవలె ననఁగా మంచిది దేవర యన్నాడు  
 మనకు నెండుగుఱ్ఱంబుల దెమ్ము మహామత్ఖానుడ  
 మనఖర్చులకును రొక్కములెత్తుకొ మహామత్ ఖానుడ

అనుచును దేసింగుడు బల్కుగ నా మహామత్ ఖానుడును  
 వినయంబున నాకార్యము లన్నియు విశదరీతిగాను  
 తడయక నప్పుడు తనమది బొంగుచు తయారుచేయఁగను  
 వడిగలగుట్టుము లెక్కి యిద్దఱును వడిగా పోవఁగను  
 పదిదినంబులకు జేరిరి ఢిల్లీపట్టణ మప్పుడును  
 పదిలముగా నా పాచ్చాకొలువులొ నచ్చి నిలిచి యటను  
 మండివేసుకొని సలాంచేసెను మరెపాచ్చాపుత్రును  
 పండితుడగు బాలునికిని పాచ్చా బదులుసలా మనెను  
 రాజాధిరాజులందఱును రయమున జూడఁగను  
 తేజంబునుగల రాజసింహుని ధీరుని బాలకుని

—ఁఁఁ పాచ్చా దేసింగురాజువృత్తాంతమును విచారించుట. ఁఁఁ—

పాచ్చా వప్పుడు చూచి బాలుని పరమాశ్చర్యమున  
 అచ్చాబహదర్ తుంకో ననఁగా నట దేసింగుడును  
 సారెకు పల్కెను పాచ్చాతోను నరగ చెంజియేలు  
 శూరసింగునితనయుడ నేను సొంపుగ నామేలు  
 తప్పకవిను నే దేసింగుడ మా తండ్రులు నిద్దఱును  
 యిప్పుడు నీళ్లైదులొ నున్నారని చెప్పఁగ నిట నేను  
 వచ్చితి బారాహజారి నెక్కఁగ వచ్చితి నిట నేడు  
 చెచ్చెరగను నాప్రతాప మిప్పుడు చేజేతనెచూడు  
 చెప్పనేల యాబారహజారిని శీఘ్రమె తెచ్చినను  
 తప్పక స్వారీచేసియు నీమది మెప్పుజేతు ననెను  
 అన నామాటలు విని యాపాచ్చా యాశ్చర్యముజెంది  
 ఘన సామాన్యపుగుట్టుము కాదది కటకట యని గుంది  
 లేచివచ్చి యాబాలుని ప్రియమున జూచి ముద్దుబెట్టి



యాచిత్రము దా నేమనిచెప్పుదు నెందుగాన మిట్టి  
 నిదుయెండ్ల యాబాలుం డెంత యారా హయమెంత  
 కాదు వీనిచే నెక్కుట కరిమశకాంతర మిది వింత  
 పిల్లమాటగా దోచలేదు మరి పెద్దమాటగాదు  
 కల్లమాటగా దోచలేదు నిక్కమ్ము దోచలేదు  
 యాబాలకుని వాక్యం బిప్పుడు యిది నిజమని యెంచి  
 ఆబారాహజారి నిచ్చటికి నారయ రప్పించి  
 చూపినంత యాకుట్టఁడు దాని చూచియు నేమవునొ  
 బాపురె చూపక నున్న నస్సు డీబాలుం డేమనునొ  
 మించినచింతతో పాచ్చా విట్టుల నెంచెను తనలోన  
 ముంజెయికంకణ మరయుటకు న్నిట ముకురముకానలెన  
 చల్లఱొసంగను వచ్చి ముంత దాచంగనేల మనకు  
 కల్లనిజంబులు రెండు నిప్పుడే గనెద ఊణంబునకు  
 అని యిటు లని యాపాచ్చా వప్పుడు నాదేసింగునకు  
 ఘనగుట్టము చూపించునంతలో తన తనయునిపలుకు  
 అన్ని యానవా లన్నిసంగతులు అన్ని తాను దెలిసి  
 చెన్నుమీర యా శూరసింగు దేసింగుని నటు గదసి  
 ఏరా చిన్నికుమారా నీవిట కేలవచ్చి తోరా  
 పూరకె నిను మీత ల్లిటువిడిచి యోర్చియున్నదటరా  
 నాకులదీపమ నాసుకుమారా నాదుతండ్రిరారా  
 నీకై దేండ్లకు యిచటికిరాగా నేకత ముండెనురా  
 అనిన తండ్రితో దేసింగుఁడు తా నప్పు డిట్టులనెను  
 ఘనముగ బారహజారి నెక్కియు గ్రక్కున మిము నేను  
 చెఱవిడిపించి పిలుచుకపోవను మఱి వచ్చితి ననియు  
 సరసంబుగ నిటుపల్కి తండ్రితో జనపతి గనుఁగొనియు

ఏలయపాచ్చా మఱచితిరేమో యింతలొ మీమాట  
 కాలయాపనము చేసుటమేలా కనుమిక నామాట  
 నాపరువును యాబారహజారి పరువు నెఱుంగలేక  
 యీపట్లను మీ కింతయోచన యెందుకు యిందాక  
 ఆరయ శునకము లెన్నేనియును హరికిని సమమవునా  
 బారహజాను లెన్నేనియు నా బాలాసమమవునా  
 బక్కగుఱ్ఱమును పెట్టుకనేమో నిక్కేదేల బహుశా  
 చక్కనిఘోడా యైతే చూపుము యెక్కెద భూమిశా  
 అందఱి మోసం బొందించిన యాచందం బిదిగాదు  
 ముందుగ గుఱ్ఱము దెప్పించుము నా ముందర నికమీదు  
 తెప్పించకనుండితిరే నిక నీ దేశాధీశులకు  
 అప్పణ యిచ్చిన యాజ్ఞ యెవరిదో యారయ దేవరకు  
 పరిపరివిధముల బాలుడు పలికిన పాచ్చా నవ్వుచును  
 సరగున నెల్ల గూడుక నాహయశాల కరుగగాను  
 చూడగ గుఱ్ఱము గర్జనచేసిన సొంపుశబ్దమునను  
 తోడనే తాజుల గుండెలుపగిలెను పోడిమిచెడి యటను  
 కోట యిడిసిపడినట్టు లుండెను వీటివారి కపుడు  
 సాటిగ మేఘంబులగర్జనవలె సరగ దోచె నపుడు  
 చెవులు ఘమ్మఘమ్మనగా రాజులు చయ్యన మూర్ఛిలరి  
 దిగులుజెంది వారంకఱుపుడమిని తేకుదచెడి పడిరి  
 శూరసింగుడు నతనితమ్ముడును సొలసి తలలునంచి  
 బీరముచెడి బల్ బెడగున నప్పుడు బెదరియుండఁ జూచి  
 తెంపున మహామల్ ఖానుని జూచి దేసింగుం డనెను  
 తెంపురు గాడిపిచాడిగుఱ్ఱమును తెమ్ము వేగమునను  
 తెప్పున గుఱ్ఱంబునకు బంగరు జీనివేసి తెమ్ము

తప్పక వజ్రాల్చెక్కినకట్లెము త్వరిగవేసి తెమ్ము  
అని చెప్పిన యా మహామత్తానాం డటులచేసి తేగా  
తనమదిబొంగుచు దేసింగుడు తేజని తట్టి పట్టి వేగా

❧❧❧ దేసింగురాజు బారాహజారి నెక్కుట. ❧❧❧

కనకనమనుచును గర్జన చేయఁగ కదసి కల్లియమును  
ఘనశౌర్యంబున బట్టి గుఱ్ఱమును కడువడి నెక్కగను  
సింగమువలె తా నెగసె నంత దేసింగుం డంతటను  
భంగము ప్రాణుల నొందించెడి పులిభంగి నెక్కె నటను  
బాలుఁడైన దేసింగుడు హయమును వడిగ నెక్కజూచి  
జాలి జెందుచును తహతహపడుచును చాలచింత వగచి  
శూరసింగుడు తమ్మునితోడను సుతునొద్దకు వచ్చి  
బారహజారి నెక్కుట జూచి పరువడి నెడ మెచ్చి  
మన్ననతోడ కుమారుని గనుఁగొని మనమున గుత్తించి  
కన్నుల నీరును నించుచు నప్పుడు కటకటపడి చూచి

❧❧❧ { దేసింగు బారాహజారి నెక్కగా నతనితండ్రియు } ❧❧❧  
పినతండ్రియు దూఱించుట.

తనయా నీ వీగుఱ్ఱమునెక్కగ తగదిక నిటరారా  
చనువుతో పాచ్చాచే సెలవుగొని చనుదమిపుడు రారా  
అనిన తండ్రితో దేసింగుడు తా నప్పు డిట్లు అనియె  
ఘనమగుగుఱ్ఱము నెక్కగ భయపడ వైదులొ మిమ్మిపుడు  
పెట్టియుండ నే నెక్కియు గుఱ్ఱము ప్రీతితోడ మిమ్ము  
దిట్టముగా విడిపింపఁగవచ్చితి తవిరి నేడు నమ్ము  
ఊరకెపోయిన సవ్వరె శూరులు పోసఁగ తండ్రులారా  
నేరక గుఱ్ఱము నెక్కకవదలను నిజము తండ్రులారా

స్వారీచేసి వచ్చిననన్న చక్కజూడరయ్యా  
 వారించకుడి గుఱ్ఱముచే బడ వగవనేల నయ్యా  
 మించి మనంబున చింతిలవలవదు మీరు తండ్రులారా  
 మంచినవారీ చేయఁగవలెనే నెంచ తండ్రులారా  
 పుట్టినప్పుడే చావు నిజంబని పొనఁగ తండ్రులారా  
 దిట్టముగా మీ మనముల నమ్ముఁడు తెలిసి తండ్రులారా  
 అని యిటుపల్కి. సలామునుజేసి యపుడు నిలిచినాఁడు  
 పనిబూనియు గోవిందా యనుచును పరగ జూచినాఁడు  
 అంతలోన నాహారసింగుఁడు నటు తనయుని జూచి  
 - యింతచేసుటకు నేల పుట్టితివి యిపు డని మది సగచి  
 తొలుతను బుట్టినయప్పుడే చచ్చిన దుఃఖములేదయ్యా  
 యెలమితోడ మీతల్లి యిపుడు ని న్నెట్లు వదలెనయ్యా

—ఊహ దేసింగుఁడు గుఱ్ఱము నెక్కి దవుడాయించుట. ఊహ

కలఁతజెంది యేమయ్యెనో యనఁగా కదలిచె గుఱ్ఱమును  
 జలిదీ యనుచు దవుడాయించెను చయ్యన బాగుగను  
 పటపటపటపటపటపట యనుచును పరువులెత్తె నపుడు  
 చిటచిటచిట యని యెడమకాలికి చిమటయిచ్చినాఁడు  
 పోయేపోయేనని నాజులందఱును పొక్కుచు జూడఁగను  
 వోయయ్యా నీ వెందుబోయెదని యొప్పుగ బిలువఁగను  
 వాయుమార్గమున నెగయగ నప్పుడు వదలక గుఱ్ఱమును  
 పాయక మేఘమండలమందు పారెడుగుఱ్ఱమును  
 నారాయణ గోవిందా యనుచును కోర్కెనపుడు  
 వారిజాక్ష హరివరదా యనుచును వడిగ విడిచెనపుడు  
 గరుడునివలె నా గుఱ్ఱము పొడవుగ కడువేగకు నడిచెన్

వ్రగవశికలిగిన వాయువువలెనే మౌష్పగాను పటచే  
 కొండలనెల్లను మెండుగ దాటుచు గొనకొని యెగయుచును  
 చెండువినరుచు గంతులువేయుచు చెలంగి ముడుంగుచును  
 అడవులఁ దిరుగుచు మ్రాకులద్రోయుచు కడువడి దాటుచును  
 తడవుగఁ దిరుగుచు తలక్రిందుగ బల్ ధాటిగ బటచుచును  
 గాడువడి యట సింహములెల్లను గదలక దిగబడియె  
 గూడుల నుండక పక్షులెల్లను గొబగొబ యని పరవ  
 సురలెల్లను దేసింగుపరాక్రమ మొప్పుగ గాంచుచును  
 సరగున బారాహజారిపటచెడి చతురత మెచ్చుచును  
 అంతట గుట్టము నాలుగుదిక్కుల వింతగానుతిరిగి  
 పంతంబున నాఁ జేనూరామక సరగ దిరిగితిరిగి  
 ఇటువలె గుట్టం బైదుదినంబులు యెచ్చుగాని చెలంగి  
 తలుకున బాలుసరాక్రమంబును తనమదిలో నెఱింగి  
 ఈబాలునిచే బలహీనము నా కిప్పుడు గలుగు ననుచు  
 న్వాభావికముచు విడిచి మాయలో నంచరింతు ననుచు  
 మేరుపర్వతము చెంతను వీనిని మెలంగి త్రోతుననుచు  
 నారెకు తలఁచియు వెతలబెట్టఁగా చయ్యన తాఁ గనుచు  
 తివిరి నిద్ర యాహారము లేకను దినంబు లై దయ్యె  
 దివముచు రాత్రియు నొక్కట దిరుగుట తేజహీనుఁ డయ్యె  
 కన్నులు గిరగిరదిరిగి శోషచే కడుభీతినిదూలె  
 పన్నగశయసుని రంగనాథుని పరువడి దలఁచుచును

❦ { దేసింగు బారాహజారిని ఎంచుకొనాలక పస్సి } ❦  
 రంగనాథస్వామిని ధ్యానించుట.

కల్లెము గట్టిగ బిగబట్టుకొని గడును వేజిపై ని

మెల్లన మెగ తనచేతుల జుట్టియు మెదలకపండుకొని  
 రక్షింపుము రంగేశా నను సంరక్షింపుము లోకేశా  
 పక్షివాహనా పరచుపవిత్రా పన్నగశయన సురేశా  
 వారిజనాభ జనార్దనాచ్యుతా వాసుదేవ శౌరీ  
 సారెకు భయమును జెంది నిన్ను నే నన్నుతింతు కోరి  
 భజియించెద రక్షింపుము నన్ను పరమమానిమితా  
 గజవరదా నను బ్రోవవె స్వామీ కాకాణ్యముచేతా  
 జయజయ భక్తజనానన బ్రోవుము జయజయ శ్రీరంగా  
 జయవిజయభవ దిగ్విజయభవ జయ గరుడతురంగా  
 సుజనగణావన దుర్జనమర్దన సుందరతరనదనా  
 విజయహృదయకమలాంతరవాసా వేదవేద్యనదనా  
 దశరథనందన దశముఖభంజన తాటకసంహరణా  
 పశుపతినందన పన్నగశయనా పంజరమృదుచరణా  
 శరణుజొచ్చినను యరమరజేతుర సరగున నిటురారా  
 శరణుశరణు యోకరణాసాగర కరుణింపగరారా  
 బీరానరారా వరాలొసంగ శ్రీకరా యిటుల రారా  
 పరాకేలరా పరాపరా శ్రీధరా యిటుల రారా  
 సకలచరాచరసముదయములకును సమాధనంగనుబరంగి  
 సకలేశుడవై సర్వాత్ముడ వకలంకుడవై చెలంగి  
 లేదా దయ యికరాదా శ్రీదామోదర యిటు రారా  
 వాదా బ్రోవగరాదా నీచే గాదా రఘువీరా  
 ఏదయ నీదయ యేదయ రాదయ సాదరముగ రారా  
 వోదాశరణే యోదయానిధే యోక్మపాశ రారా  
 మోసబుచ్చి యీహయ మెచ్చటికో తీసుకపోదలంచి  
 వాసిగనున్నది యిదుగో నిను నే వరుసగ మదిదలంచి

—ఇది రంగనాథస్వామి దేసింగునికి ప్రత్యక్షమై రక్షించుట. —

భజనచేయు చున్నానని వేడంగ భక్తపరాధీనుఁడు  
 విజయముచేసి దేసింగునితో వెరవకుమని యపుడు  
 గజబిజ్జిబారెడి గడుసుహయంబును కడువడి బోనీక  
 హజరత్పొరుష మిక జెల్లదు నీ యహమడంతుగాక  
 చిన్నిబాలుని చిక్కులబెట్టెడి చెడుగుఱ్ఱము యిపుడు  
 మన్నించియు నీయున్నతి నణచి తిన్నగ నడు మిపుడు  
 పన్నగశయనుం డని న న్నెఱుంగుము పలువ యనుచు నపుడు  
 సన్నతమునివరుఁ డగురంగేశుఁడు చెన్నుమీఱ నపుడు  
 కన్నులు చెవరంగ పెట్టుపెట్టినను ఘననుగు గుఱ్ఱంబు  
 మిన్నవిరిగి పైబడ్డటు నిలిచెను మేటిగుఱ్ఱ మపుడు  
 బాలుని బారాహజారి నీ విటు భంగపెట్టెదగునా  
 చాలుచాలు నీజవము దెలిసె నిక చనఁగా నిట్లగునా  
 బాలుని నీవు ఢిల్లికి దీనుక పరువునబా మ్మికను  
 బాలకుండు నాభక్తుని వీని భయపఱుపక నికను  
 కొన్నిదినంబుల కీబాలునిచే గోర్కిదీర నీకు  
 సన్నతమా యుద్ధంబు నొదవును చయ్యన నట నీకు  
 మోక్ష మిచ్చెదను జల్లిగ పొమ్ము మువమొదవఁగ ననిన  
 నాక్షణంబునను ఢిల్లినమీపం బొమార్గము గనిన  
 బాలుని లేపి రంగనాయకుఁడు పటువయతోడుతను  
 మేలువరంబు లొసంగియు ధైర్యము మెప్పుగ జెప్పఁగను  
 అప్పుడు దేసింగుఁడు రంగేశున కతివినయంబునను  
 తప్పగ సాగిలిమ్రొక్కి మిక్కిలి ధైర్యంబున తాను

నరహరి శ్రీహరి మురారి శౌరీ నన్నిప్పుడు చేరీ  
మరిలిచి తెచ్చితి మార్గము దప్పక మధుకైభహారీ  
శరణుశరణు నిను నమ్మితిసమూహ శరణు రంగనాథా  
కరుణతో నీదాసుని ననుబ్రోవుము శరణు రంగనాథా  
అని నుతియించిన దేసింగునితో నపుడు న్యామి యనియెన్  
ఘనుడగు ఢిల్లీపాచ్చా నిప్పుడు కను వేగమె యనియెన్

—ఊఊ దేసింగు రంగనాథుని యనుగ్రహంబున ఢిల్లీచేరుట. ఊఊ

మనమలరగ బహుమతులు నైకొని మరి తండ్రులతోను  
చనుము చెంజి కని రంగన్యామి చయ్యిన బోయినను  
అప్పుడు బారాహజారి పాదుషాహజార మటు చేరి  
తప్పక గర్జనసేయఁగ నందఱు తడబడి యట దేరి  
చిన్నికుఱ్ఱ నాగుఱ్ఱంబును గని కన్నులనీరుంచి  
అన్నరార నామున్ను వేగ నాకన్నరార మించి  
శూరసింగుఁడు బిడ్డను ముద్దిడి చుంచుదువ్వగాను  
హారతులెత్తి దృష్టితీయుడని యానందముతోను  
ధీరుండగు బాలుని తాగనుఁగొని దృఢమతితో పాచ్చా  
కోరికె లడుగుము నిన్ను మెచ్చితిని కూర్తు నీకు అచ్చా  
మైచ్చుండని నకా మెచ్చక నుండకు మేలొనర్తు చాలా  
స్వచ్ఛంబా నీచరితము మేలు సమకూర్చెను బాల్  
నీశౌర్యంబును నీబలమును నేనిప్పు డెఱింగితిని  
కేశవభక్తుల కెప్పుడు భీతియు లేశము గలుగదని  
పాచ్చా పలుకుచు నుండఁగ తనమది పరమాశ్చర్యమొంది  
స్వచ్ఛంబా సత్కిర్తిని గాంచిన సజ్జన పెనుపొంది  
ఉండుము నీ వని శూరసింగుఁడును మోహగ దీవించి



దండ్రిమీరగా నందను నెత్తుక తనతోవచ్చి నుంచి  
నేను చేసినపూజ లన్నియును నేడు సఫలమయ్యెన్  
కానరానియాపదలు వచ్చియు కడగ దొలగిపోయెన్  
అనగా నచ్చటిగాజు లెల్లను అతిముదమును జెందెన్  
ఘనుడగుపాచ్చా నాకుమారుపై కడుసంతస ముండెన్  
మేలని బాలుని సింహాసనమున మెలకువతో నుంచెన్  
చాలగ నాలింగనమును జేసి చయ్యన లాలించెన్

—ఈ ఢిల్లీపాచ్చా దేసింగురాజునకు విహమకులు చేయుట. —

రాజలింగబాబును నట చూచి రయమున నిల్లనెను  
రాజసింహుడౌ దేసింగునకు వాజులు లక్షయును  
మూడుకణజముల రొక్కము నిటకు ముందుగ దెప్పించు  
యేడులక్షల మదపుటేనుగుల నిప్పుడు రప్పించు  
సకల సేవలను దానీజనముల చయ్యన నిప్పించు  
ప్రకటితముగ భూషణవస్త్రంబుల పరంగ నందు నుంచు  
అని యీ తెఱఁగున నాజ్ఞాపించెగ నపుడు కేగమునను  
చనియును గాజలింగబాబు తా సరగున కొల్వినను  
దేసింగునికి పాచ్చాచెప్పిన తెఱఁగున రొక్కమును  
వాసిమీర గుఱ్ఱంబులు గజములు వరభూషణములును  
దానుల దానీజనముల భటులను తగు రిథకోటులును  
వాసవలోకపుగుఱ్ఱంబును మరి వరవస్త్రంబులును  
అప్పుడు తెచ్చిప్పించినపాచ్చా యతనిజూచి మెచ్చి  
తప్పక చెంజి యినాము యేలుమని యప్పుడే సెలవిచ్చి  
నవరత్నంబుల కంఠహారములు నతనిమెడను వైచి  
ప్రవిమలరత్నకిరీటము నప్పుడు బాగుగ నిప్పించి

బహుమతులున్నతి నటునలెచేసి పట్టుశాలువలును  
 సహజంబగుప్రేమంబున నిచ్చియు చాలామెచ్చియును  
 తనగుఱ్ఱంబగు నీలవేణిని తటకున దెప్పించి  
 ఘనుడగు మహామత్థానున కప్పుడు కడువడి నిప్పించి  
 కొన్నియినాములు మహామత్థానుని కోర్కెదీర నిచ్చి  
 మన్ననజేసియు నిద్దఱఁజూచి మరి మదిలో మెచ్చి  
 చయ్యన రాజలింగబాబును నెయ్యిమొదల జూచెన్  
 ఒయ్యన నపు డాతనితో నాతఁడు వోహో వినుమనియెన్  
 రమ్మ వీరితోగూడిపోయిరా రాజలింగబాబు  
 రమ్మ చెంజికి సేనల బంపుము రాజలింగబాబు  
 రాజులందఱును చాలాదినములు రాయిడిబడి చెడిరి  
 తేజినెపంబున గావున వీరిని తెప్పనవిడు జారీ  
 అని తమతమయేలేక్షి పరిగణా లైదువత్సరములు  
 ఇనాము లిదిగా ననుభవించుటని యిమ్ము వుత్తగువులు  
 వెరవుమీరఁగా నిటువలెజెప్పఁగ సరగున నాతఁడును  
 పరువడి నట్లనె చేసెను పాచ్చా వహ్వోయనఁగాను

దేసింగురాజు తండ్రులనుబిలుచుకొని బారాహజారితోడ చెంజికి వచ్చుట.

మరి దేసింగుఁడు తండ్రులతోడను మహామత్థానునితో  
 త్వరలో దమతమగుఱ్ఱము లెక్కియు తరలిరి సేనలతో  
 పదిదినములలో చెంజికిజేరిరి బహువేడుకగాను  
 మదినంతనమున నూరివారలు మరిమరి పొగడఁగను  
 వచ్చినబాలుని జూచుచు నుండిరి వరుసగ నందఱును  
 ముచ్చటతో దేసింగునితిల్లి ముదముమీర గనెను  
 ఎత్తిప్రీతితో ముద్దులాడుచును యేమిర నాతనయా

చిత్తమెప్పుడును నీపై నుండెను చిన్నినాదుతనయా  
 ఇన్నిదినంబులు నెచ్చటనుండితి వేమిర నుకుమార  
 చన్నులపాలు చేపె నిప్పుడు చయ్యన నుకుమార  
 అనుచును నుతునకు హారతులెత్తెను అప్పుడు రాంబాయి  
 చనువునదృష్టియు దీసెనప్పుడు సరగున రాంబాయి  
 ఆదేసింగుడు నందఱగుడుక యంతఃపురమునను  
 ఆదరమొప్పుగ తల్లిచెంతను మోదముతోడునను  
 యువరాజుగ నాదేసింగుని వా రొప్పుగ రావించి  
 స్రవిమలకీర్తి యొనంగ వెలయుమని పట్టము గట్టించి  
 ఏకాదశలు లేకను వాగుండగ నేడోవర్షమున  
 ఆకుమాగుని తల్లిగతించిన నంతట దుఃఖమున  
 పొగలుచు ధరణీకక్రియలెల్లను బుధులు మెచ్చగాను  
 తగనొనరించెను దేసింగుడును ధర్మరీతిగాను  
 బాలుని కష్టమవత్సరంబున పరమపదంబునకు  
 కాలవశంబున శూరసింగుడు కడగి పోవ నటకు  
 చుట్టములెల్లను వచ్చి వగవ నా శూరసింగునకును  
 అట్టెయొనర్చెను ధరణీకక్రియ లందఱుమెచ్చగను

— ధరణీ దేసింగురాజు రాజై రాజ్యపరిపాలనంబు సేయుట. —

సరగున దేసింగున కప్పుడు పురజనులును మెచ్చగను  
 ధరణీసింగుడు పట్టముగట్టెను తద్దయు ప్రియమునను  
 చనువున జనముల పరిపాలించెను చయ్యన నాతడును  
 ఘనమతి దేసింగుని భూషింపగ గడగిరి యెల్లగును  
 ఇటుల కొన్నిసంవత్సరంబులును యేగగ సంతటను  
 తటుకున ధరణీసింగుడు మంత్రుల తా బిలుపించియును

ప్రభువా దేసింగునకును పెండ్లి పరంగజేయవలెను

~~అంత~~ దేసింగురాజునకు ధరణిసింగు వివాహంబు చేయించుట. ~~అంత~~

నభగలవారలు నందఱుగూడి చయ్యన నిప్పుడును  
 ఆలోచనలను సేయఁగవలయును అతిగూఢంబుగను  
 బాలుం డయ్యన బుద్ధినుంతుఁడు పరంగ జూడఁగాను  
 మనదేసింగుకు పెండ్లి చేయవలె మంత్రులార మీరు  
 మనపట్టణమును శృంగారింపుఁడు మంత్రులార మీరు  
 ఇప్పు డటంచును ధరణిసింగుఁడు హితవుమీరఁగాను  
 తప్పక పక్కఁగ నట్లానర్చిరి యొప్పుమీరఁగాను  
 సరగ నప్పుడే చారులవలనను ధరణిసింగురాజు  
 అరయఁగ నా దేసింగునిమామను ధరణిసింగురాజు  
 విహితముగా నప్పుడు రప్పించియు వేడ్కమీరఁగాను  
 మహినొప్పుగ మనదేసింగునకు మదిముద మొదవఁగను  
 పెండ్లిసేయఁగావలె నని మేము పెద్దల గూడుకొని  
 పెండ్లికూతురు యెవరని మనముల పెరతలఁపులు మాని  
 మీపుత్రికను తెచ్చి వివాహము యేవుమీర జేయఁ  
 యిప్పట్లను నిశ్చయము చేసితిమి యింకడడవుజేయఁ  
 మీరుచెప్పిన మేరకు జేయఁగ మేము సిగ్గుముగను  
 చేరియు నున్నారము యిప్పుడు మీకోరికేమి యనను  
 వినియు నాతఁడును నందున కొడఁబడి వేడ్కతోడ నపుడు  
 తనపురంబునకు సరిగియు వృత్తాంతంబు లెల్ల నపుడు  
 ఎల్లవారికిని తెలియఁగ జెప్పి యుల్లమలరగాను  
 నల్లలితంబుగ పుత్రిని దోడ్కొని చెంజి చేరఁగాను  
 అకలంకం బగుప్రీతిని నెదురుగ నకలబాంధవులును

నకలజనంబులు సంతసించఁగా నవరించంతటను  
 నడువగ ధరణీసింగుఁడు వచ్చి విడుదులు జూపించి  
 కడుమేలును నగు సుముహూర్తంబున కల్యాణముజేసి  
 బంధుమిత్రులను బ్రావ్యణజనముల బాగుగ మన్నించి  
 సైంధవమ్ములు గజములు రథములు సరగ వారి కిప్పించి  
 మరియునుగల్గిన సటభటాదులును సరిమురి ప్రియమంద  
 సరగ నొనర్చియు ధరణీసింగుఁడు చాల వేడ్క నొంద  
 దేసింగునిమామయు తా సంతట దివ్యరథంబులును  
 వాసిమీర గుఱ్ఱంబులు గజములు వగునధేనువులును  
 కూతున కరణం బిచ్చియు తనదగు గృహమునుజేగుటకు  
 ఖ్యాతిగ నేగెను బంధులవీడ్కొని కడువడి పురమునకు  
 అంత సంతసంబున దేసింగుఁడు ఆర్యుల గొలుచుచును  
 పంతముమీరగ సరిపాలించెను బంధుల మిత్రులను  
 ఈరీతిని సుఖ మొందుచు చెంజిలొ సారెకు నందఱును  
 భూరిసంతసం బొందుచుండి రని నారదుఁ డనఁగాను  
 విని సురనాథుం డతిమోదంబున వేడ్క లుప్పతిలఁగా  
 ఘనుఁడగునారదు జూచి పల్కెను కడుప్రీతితో వేగా  
 ఆవలికథ యేమాయెను దెల్పుము అన బోనముసామి  
 సావధానముగ జెప్పెద వినుమా నకలము జేజెసామి

❧ { ఢిల్లీపాచ్చా తనకొమార్తెను సాదుల్ఖానుని కిచ్చి పెండ్లిసేయించుట. } ❧

సంతోషంబున ఢిల్లీపాచ్చా స్వంతకూతురికిని  
 అంతట పెండిలి చేయఁగవలయు నని దలఁచెను మదిని  
 తనప్రధానియకా రాజలింగని తప్ప కవుడు జూచి

ఘనముగ పెండ్లి సేయఁగ. మనమున కడు నిశ్చయ ముంచి  
 ఉన్నవాడను పట్టణమెల్లను వొప్పుగ వేడ్కఁగను  
 యెన్నోవిధముల శృంగారింపఁగ యిపుడు బంపు మనెను  
 కనకమయంబులు మణిమయములు నై కడుశోభిల్లఁగను  
 దినకరు తేజము మీరుకొంటిని తేజరిల్లఁగాను  
 వాద్యఘోషములు మ్రోయుచుండఁగను వరుసపీఠులందు  
 చోద్యముగా నగ రెల్లను మరిమరి సొగసుజేసి యందు  
 సాదుల్ఖానాహేబు నప్పుడు చయ్యన బిలిపించి  
 మోదముతో తనపుత్రిని నానికి ముదమున పెండ్లియొనర్చి  
 అల్లునికిని కూతురికిని యప్పుడు అధికధనము లిచ్చి  
 కొల్లలుగా నేనుంగులు హయములు కోర్కెదీర నిచ్చి  
 కోరినవస్త్రంబులు భూషణములు కొంతసై న్యములును  
 వారికి దాసీదాసజపంబులు వరుత్నంబులును  
 వ్రాసియిచ్చెను ఫర్కానా యొకరాజ్య మేలు మనుచు  
 వానిగ కూతురి కల్లునకిచ్చియు వరుసవేడ్కజూచు  
 నూటయెనిమిది పాళాల్లుకుడీ నేటుగజేయించి  
 వాటంబుగ తనకూతురి కరణము దీటుగ నిప్పించి  
 సాదుల్ఖానుం డగు తనయల్లుని చక్కగాను జూచి  
 మోదముతో నార్కాడునేలు మన ముదముతోడ వచ్చి  
 సాదుల్ఖానాహేబుయెంతో సంభ్రమంబుతోను  
 ఆదరముగ తనవారితో గూడి యార్కా డ్దేరగను

—అప్పు సాదుల్ఖానుండు అర్కా డుయిలాకాకు ప్రభువగుట. అప్పు—

ఏడులక్షల పఠాణీలను యేరుపఱచె నపుడు  
 వాడిమిగల తేగాబరిశీలను వారికిచ్చెనపుడు

భావననమీరులను రప్పించియు వట్టము కట్టించి  
 ధావళ్యం బైనట్టి కేతనము తప్పక నెత్తించి  
 బాల్లేయ లేరహిమాన్ తురుపులు భర్తీచేయించి  
 ముల్లాశాస్త్రము పద్ధతి వారికి మూలము చెల్పించి  
 నమ్మకహరాంనైకర్నా యని నమ్మికపుట్టించి  
 ఉమ్మరుఖాన్ అనియెడి వానిని వుజీరుగా నుంచి  
 బారకాను బంగాళా లయనులు బాగుగ గట్టించి  
 చారుఫనా పరిచేడిగోడలు చాలుగ బెట్టించి  
 ఢిల్లీమక్కా దర్వాజాలు తీవిగ నేర్పఱచి  
 ముల్లాఫీరు హిమాముదిడ్లు మూలల గావించి  
 తక్కుమహాలు బల్ శాడీమహాడీ దర్బారుగ నుంచి  
 యుక్తముగాను దివానుఖానా లూర్జితంబుజేసి  
 వీధివీధులను మసీదులెల్లా వెల్లుచుండఁగాను  
 బాదరువుం రావుఖాజ్ ల్ నమాజు జేయఁగాను  
 యగఁఫరులెల్లాఖుదా యటంచు నచట వేడఁగాను  
 సిగనిగమని కందీలు గుళోబులు ధగధగ వెలుఁగఁగను  
 ధాటిగనవలాక్రోట బెట్టె బాహోటముగాగాను  
 నేటుగ తాను కోట జేరి బలావీటము మీరఁగను  
 రోజీనాలు కై జీతములు రూఢిగ నిచ్చుచును  
 ఆజాబాజా పల్లెలయందు అముల్లార్లనుంచుచును  
 సుబాయారికా డేలుచునుండే నబాబుసాదుల్లా  
 సభామధ్యమున తాగుర్చుండి జాగ్రతతో నెల్లా  
 కిల్లేదారుల జాగ్రత జూచి కిలకిల యని నగుచు  
 బల్లేయినాము లవు డిప్పించి బైటోజీ యనుచు  
 తాజ తవాజము లిన్వేఁగాను తానే ప్రభువుగను

నాజి మొదలగు నుద్యోగస్తులు నయముగ గొల్వంగను

—ఊఊ సాదుల్లానుడు పరగణాలెక్కలు తనికీజేయుట. ఊఊ—

నౌకర్లనుజూ చప్పుడు బల్కెను నబాబుదొరగారు  
 లీకావటుచూ మునద్దీలను లెక్క లడిగినారు  
 సీమామూలపు జమీన్ దారుల చెల్లుబాకీలేమి  
 జాములోపల తయారుచేసుక జాగ్రత్తగా రమ్మి  
 తుదమొదలుగ లెక్కలు తా నెఱుంగును తోండ్రిమల్లోజీ  
 మునమున బిల్వంగం బంపు డనంగను ముందుగానుఖాజీ  
 చోప్పారులను గనుగొని యప్పుడు జోరుగ నాతనిని  
 మాన్దలలేదు తోండ్రిమల్లోజీ మలగకు వేగమని  
 తోడుకరం డని సాదుల్లానుడు తుర్యముగా నపుడు  
 పోడిమితోడుత బల్కగ వారలు పోయి పిల్వ నపుడు  
 తమకంబున జోడంగీల్ దొడిగియు తలపాగా బెట్టి  
 నమూదుయైనా జల్తురుపట్కా నడికట్టుగ గట్టి  
 కొలువై యున్న నబాబుకడకును గొబ్బున వచ్చియును  
 సలాముచేసి భయభక్తులతో చంగట నిల్వంగను  
 తొందర వలదిక బైటోబైటో తోండ్రిమల్లోజీ  
 ముందుగాను పాలెంబులబాకీ మొత్తము లేర్పఱచి  
 అరనిమిషములో బాకీలెక్కలు యెఱుంగజెప్పు తఱచి  
 దొరతోనప్పుడు నునవిజేసి నా తోండ్రిమల్లోజీ

—ఊఊ { తోండ్రిమల్లోజీ నబాబు కి స్తీవనూలులెక్కలు వివరముగా చెలుపుట. } ఊఊ—

తప్పక లెక్కలు శోధించితిమి తప్పీల్వారిగను  
 ఇప్పుడు నెంబరు చొప్పున మీకు యిక వివరించెదను



చేతిపట్టు దావుత్తాబాకీ చెల్లియున్న దిపుడు  
 పాతపాళెపు జహగీర్దారుడు బాకీ లేదిపుడు  
 కళ్లకురంజిఖానా హేబు కాను బాకిలేదు  
 కల్లికోట మహమత్ ఖానా బాకీ చెల్లుబెట్టినాడు  
 అరియలూరి పాళేగార్బాకీ యరకానును లేదు  
 తిరుణామలయేల్ సుభంగిదొరయును తెలియ బాకిలేదు  
 దిండికల్లు కొలుమొక్తాబాకీ తెచ్చి చేర్చినాడు  
 బండికోటయేల్ జాగీర్ దారుడు బాకితీర్చినాడు  
 చెంగల్పట్టుజమీన్ దార్ బాకీ చెల్లిపోయే నేడు  
 మంగళపేట సుబేదారుడు బాకి యిచ్చినాడు  
 వెంకటగిరి బంగారునాయుడు యింక బాకిలేదు  
 శంకలేక మళయాళపురూకలు సరిగవచ్చేనేడు  
 కలవకోటయేల్ సుబేదారుడు కాను బాకిలేదు  
 చెలువుతో కాళహస్తిపైకము చెల్లించిరి నేడు  
 తిమిరికోటయేల్ షేకుమహమ్మదు తీర్చివేసినాడు  
 అమరిన కాల్వేట్రజువారును అరయ బాకి లేదు  
 ఆరణి వేంకట్రాయలవారును అరయ బాకిలేదు  
 నారగంటిపాళెంబున బాకీ యారయంగలేదు  
 మొగరల్పాళెపు కిస్తీరూకలు ముందే చెల్లినది  
 మొగలిపాళెదా రైకము మనకు తగరారన నేది  
 నిలిచినపాళాల్ పైకము బాకీల్ నేటివరకు లేదు  
 చెలువుగ కిస్తీకట్టలేదు దేసింగురాజువారు  
 చేయుచు పండ్రెం డేడులనుండియు చెల్లించడుపైకమును  
 ఈయెడ వానిని మట్టుబెట్టుట హితమని యనఁగాను  
 కన్నుల నిప్పులు రాల్చుచు మిక్కిలి యున్నతుండై యంత

సన్నగ సాదుల్లానుఁ డుగ్గుడై పలికె వాని కంత  
 శాబాస్ వహ్వీ బాగజెప్పి తీసారిపల్కవోయి  
 యీబాకీ క్షణమైనా నే నట యికను నిల్పినోయి  
 అనుచు మీసము ల్దీటుచు హుక్కా నప్పుడు బట్టుచును  
 కనుబొమ లదరగ భుజములు గదలగ ఘనముగ బల్కుచును  
 గుప్పుగుప్పుగు పుని తనకన్నుల నిప్పులు రాలఁగను  
 అప్పుడు పండ్లను పెటపెటపెటపెట యనుచును గీటుచును  
 సాచుల్లానుఁడు తోండ్రమల్లోజిని పై న్యసమేతముగా చెంజికోట కంపుట.

మనకును పైకము కట్టకయండే మదగర్వం బేమీ  
 తనకును చెంజికోటయినాము దక్కున యికను సుమీ  
 అనుచు నుంత్రియా తోండ్రమల్లుని కనుఁగొని తా నపుడు  
 దినములు మూఁడును గడువిచ్చితిమి తీవ్రముగా నిపుడు  
 చెంజికోటకును పోయి పైకమును శీఘ్రంబుగ దెమ్మి  
 పంజయైన దేసింగుని నీవిటు పట్టి కట్టి తెమ్మి  
 అని కోపముతో నబాబుసాదుల్ ఖానుఁడు పల్కఁగను  
 వినియును తోండ్రమల్లోజిప్పుడు వినయముతోడుతను  
 పూని సలామటు చేసి నబాబును పొడగని యిట్లనెను  
 పూనికతోడుత చెంజికోటకును పోయివత్తు ననెను  
 మూఁడువేలగుట్టంబులరౌతులు నేడుపటాళములను  
 వాడిమిగల తేగాబరిశీలును జోడా భేరులను  
 ఏనుఁగులుకా విల్బిండ్లు నొంటెలును హెచ్చు వాద్యములును  
 సేనాధిపులు ఖజానాదారులు నానావిధములను  
 సకలమైన సంభారంబులును చాల రొక్కములును  
 వొకటియు తక్కువలేకుండగ నా కొప్పుగ నిచ్చినను

శీఘ్రముగాను చెంజిలొ మనకు జేరువైక మంత  
 జాగ్రతగా గొనివచ్చెద జూడుడు చాలఁగ నొకవంత  
 పట్టి కట్టెదను దేసింగుని బల్పారా లుంచెదను  
 గట్టిన నిర్బంధంబుతోడను ఖయిదీ చేసెదను  
 మించినయధికారము వానైన నడిపించెద నచ్చటను  
 మించియున్న నొకవేళలొ వా నట ద్రుంచెద తెగతోను  
 ఇటులపల్కిన తోండ్రమల్లుని యింపుతోడ జూచి  
 చటులపరాక్రము లయిన బలంబుల సరగ నివ్వ లేచి  
 తోడుగుడుకొని సలాముజేసి తోండ్రమల్లోజీ  
 వేడుకతోడను నుత్తరు వివ్వఁగ విడిదికి నతఁ డొచ్చి  
 నిలువంగీ ల్దొడిగియు తలపాగా నేర్పుగాను జుట్టి  
 జలతరువేటుధట్టి నడుముకు చక్కగాను గట్టి  
 తళతళమనుబేష్కబ్బానంతట ధట్టిలోనజెక్కి  
 నిలువుటద్దమును జూచి మీసముల్ నెరయదీటి నిక్కి  
 చేతుల బత్తినాయుధంబులను శీఘ్రముగా బట్టి  
 ఖ్యాతిగ నేనుఁగు నెక్కియు సేనను గదలగ నిలబెట్టి  
 పెంపుగ ధణధగాధణధణ యనఁగను భేరి వేయించి  
 గుంపుగ పటపటపటపట యనఁగను గుఱ్ఱాల్ నడిపించి  
 కత్తులు ధగధగధగధగ మనుచును కాంతులు శోభిల్లు  
 తత్తరమందుచు నెల్లజనంబులు తరుగుచు భీతిల్లు  
 ఇలాతలం బిట్టట్టుగదలగా యేపుమీర వేగా  
 కలకలకలకలకలకల మనుచును కాల్బలములు రాగా  
 వేండ్రంబుగ బలముల నడిపించెను తోండ్రమల్లోజీ  
 తీండ్రించుచును గదలెనప్పు డా తోండ్రమల్లోజీ  
 అని నారదమునిపరు డప్పుడు తా నానతియ్యగాను

విని దేవేంద్రుఁడతనితోడుతను వెరగున నిట్లనెను  
 మునినాథా విన వింతగనున్నది ముచ్చట జూడఁగను  
 పనియేమీ యీనబాబు చెంజిపైక మడుగుటకును  
 కోరి ఢిల్లీలో దేసింగురాజు గుఱ్ఱముపై నెక్కి  
 సారెకు స్వారీ చేసినప్పుడు చయ్యన మదిసొక్కి  
 తెగువతో పాచ్చా చెంజియినాము దేసింగుని కిచ్చి  
 తగబంపఁగ నా దేసింగుఁడు తా మగుడ చెంజికొచ్చి  
 యేలుచునుండఁగ యీనబాబుకు యిపుడు బాధ్యమేమి  
 మేలని చెంజిపైకము నడుగగ మేరమీరనేమి  
 కారణమున్నది కడువడి దెల్పుము నారదమునివర్యా  
 కోరెద వినుఁగా వారిచరిత్రము గొనకొని ధీనర్యా  
 ఇప్పుడన్న నాయుంద్రుని జూచి యప్పు డిట్లు లనియెన్  
 తప్పక నారదుఁ డావిధ మెల్లను తడయక వినుమనియెన్  
 సురనాయక యా డిల్లిపాదుషా సొంపుమీరఁ గాను  
 గరిమెతో చెంజీ దేసింగునికి వరుస యినాముగను  
 ఇచ్చి మరచియు నల్లునికిని నూపెనిమిదిపాళెములు  
 మచ్చికతో ఫర్తానాప్రాసి మరియు నిచ్చె మేలు  
 ధర్మమునెంచక తటుకున నప్పుడు తనమది మూఢతను  
 ఫర్తానాలో జేర్చెను చెంజియు పదపడి జూడఁగను  
 గరిమెతో సాదుల్ ఖానుఁడు పైకము కట్టలే దటంచు  
 అరయగ దేసింగుని నడుగుట కాదరు విదియే యనుచు  
 నారదుఁ డిట్లని చెప్పిన యా పాకారి మదిని యోచించి  
 సారెకు నల్లుని కెటువలె నిచ్చెను చయ్యన పాచ్చామెచ్చి  
 మరిచెప్పెదవిను సురనాయక యా తురకదొరతనమున  
 ఇరుకున దగులుట తెలియఁగలేరు యెట్టిదొరలునైన

అనిచెప్పిన మునివరుమాటలు విని యంత నింద్రుఁ డనియో  
చ నెనుగదా యా తోండ్రిమల్లుఁడా పని యేమిగ నయ్యో  
రూఢముగా దెల్పుము నీ వనఁగా ద్రుహిణపుత్రుఁ డనియో  
గాఢము భేరీశబ్దము తిమిరికి కడువడి వినఁబడియో

తిమిరికోట శేఖుమహమ్మదు తోండ్రిమల్లునిజూచుట.

తిమిరికోటయేల్ శేఖుమహమ్మదు దిగులుజెంది లేచి  
క్రమముదప్పి పరు లెవ్వరొ మనపై గదనిరనుచు జూచి  
మాడువేలగుఱ్ఱంబుల నప్పుడు మోహరంబుజేసి  
తోడ నె మున్నూర్ పఠాణిరాతుల తోడుగానుజేసి  
కత్తికట్టు కాల్యలముల నెల్లను క్రమముగాను నుంచి  
బత్తినాయుధములు తా నప్పుడు భర్తిగ ధరియించి  
తానొక బారాహజారి నెక్కుక దండును గజలించి  
పూనికతో జని తోండ్రిమల్లుని పొందుగాను జూచి  
ముందు నలాముచేసియు నిలిచి యందు సేమ మడిగి  
తొందర సేయగవలన నటంచును తోండ్రిమల్లు నడిగి  
మొన్నటివఱకును బాకీహుకల ముడుపంపితి నిన్న  
నిన్నటిలెక్కలు యినె నన్నిప్పుడు మన్నించగవన్న  
ఇదియునుగాకను నాపై తప్పులు యేమియున్న వన్న  
కదలి యిప్పుడు నాకోటపైకిరా కారణ మేమన్న  
అని యీవిధమున నడుగుచు భయమున నడుగులు తడబడను  
కొనియాడుచు నురి వేఁడెడి తిమిరి కోటమహమ్మదును  
గజబిజిమాన్చి తోండ్రిమల్లుఁడు గ్రక్కన నిట్టనెను  
నిజముగ శేఖుమహమ్మదు వచ్చుట నీపై గా ననెను  
చెప్పెద వినుము చెంజియేలు దేసింగురాజు మనకు

తప్పుక పండ్లైజేండ్లపై కము నిప్పుడు కట్టుటకు  
మెండొడ్డియు నున్నా డిపు డాతని మేర దెలియనేడు  
దండుతీసుకొని పోయెద నిక నా తమ్మామైనచూడు  
అనవిని శేఖునుహస్తుదుఁ డంతట సతిభయ మొందుచును  
ఘనుఁ డగు నా దేసింగుప్రతాపము వినుమిక జెప్పెదను  
బలమున నెక్కువగలవాఁడయ్యా బాలుఁడు దేసింగు  
ఎలమిని యెదిరించిన నిమిషంబున నణఁచు హనిపొంగు  
కత్తిచేతబట్టిన జగమెల్లను గడగడ మని వడఁకు  
మిత్తరీతి వైరుల దా బట్టి మెలఁగనీక చెణకు  
కండ్ల నురిమి చూచినమాత్రంబున గరుగు గర్భమన్న  
పండ్లు పటపటని కొరుకునంతలో పరువెత్తుదువన్న  
దుడుకడు రాజితసింహం బనఁదగు తోండ్రిమల్లన్న  
కడిమిని దేసింగుని యెదిరించుట కార్యము గాదన్న  
అనవిని తోండ్రిమల్లో జప్పుడు యేల యింతమాట  
అనవచ్చునె నాముందర శేఖునుహస్తుదు నీ విచట  
వినెదవుగా నే చెంజికిపోగా వీనులపండువుగా  
కనెదవు నీ వీ మార్గంబుననే కదలిరాగ బాగా  
పట్టిప్రతాపము లేటికి పోయి వచ్చెద మిదె వేగా

❦ { తోండ్రిమల్లోజి తిమిరికోటనుండి ఆరణికిపోయి } ❦  
రణభేరివేయించుట.

అట్టై చండు నడిపించెద నంచును ఆరణిమార్గముగా  
పోయి యారణిపొంతకు జేరి పొనఁగ భేరివ్రేయ  
మాయురై యీధ్వనియేమియటంచును మనమున దిగులొలయ  
రయమున వేంకట్రావును శ్రీధర రావును నచ్చటను

నయమున శ్రీనివాసరావుతో నట చదురుండియును  
 పిడుగురీతి నున్నది యీనాదము పెల్లుఘోరముగను  
 గడగడవడకెడు కాళ్లుచేతులును కడుభయ మొందెడును  
 కారణమేమో తెలిసియు వేగమే కట్టాయత్తముగా  
 బారహజారుల గొనితెండిప్పుడె పటురయమున బాగా  
 అని యిట్లారణి వేంకట్రాయులు తనవరివారముకు  
 చనునటు లాజ్ఞ యొనర్చియు తాను సరగున కోటమహల్కు  
 శ్రీధరరావు మొదలగువారితో శీఘ్రంబుగ నెక్కి  
 యీధర బగులగ భేరివ్రేయుచు యేపుమీర నిక్కి  
 చూచుచు దిక్కులు పిక్కటిల్లఁగా సొంపుతోడ నపుడు  
 యేచివచ్చు సేనలద్దైర్యంబున జూచి వార లపుడు  
 పఠాయరా జిదె వచ్చెను కోట పైకి చూడుఁ డనుచు  
 పరాకులేకను బారహజారుల బిరాన తెం డనుచు  
 అప్పుడందఱును తమతమగుట్టుము లలవున నెక్కియును  
 తెప్పున బలములు తాము గూడుకొని తేకున నడువగను  
 పదివేలరాతుల గూర్చుక బందోబ స్తిగాను తాను

అరణివేంకట్రావు తోండ్రమల్లోజీని పొడగాంచుట. ఇంక

కదసియు వేంకట్రాయులు తనచే కత్తిమెరియగాను  
 ఎదురుగబోయి తోండ్రమల్లుని యేమరకను జూచి  
 యిదియేమీ యిటు రా కారణ మని యిపు డనుచును జూచి  
 తుదమొద లేమో మీవచ్చుటకును తోండ్రమల్లోజీ  
 నదయత జెప్పుము సంగతు లెల్లను చయ్యన మల్లోజీ  
 అనుచును వేంకట్రావునమస్కారంబు చేయఁగాను  
 వినయముమీరఁగ తోండ్రమల్లుడును వేగమే యంతటను

బదులు నమస్కారము తాఁ జేసియు కుదిరికెతోడుతను  
 చెదరక నిల్వగ వేంకట్రాయులు ముదమున నిట్లనెను  
 నిన్నటివఱకును లెక్కలు తీర్చియు నేను బంపినాను  
 ఎన్న నేటిపైకంబు ముల్లెయును నేడేపంపెదను  
 ఇటుల నుండఁగా భేరీప్రయఁగ నేమికారణంబు  
 తటుకున దెల్పుము తోండ్రమల్లన దాచకను నిజంబు  
 తోరంబుగ నాతని కిట్లనియెను తోండ్రమల్లోజీ  
 వేరే మేము వచ్చినవిధము వేంకటరావోజీ  
 చెప్పెద విను నే సవిస్తరంబుగా చెంజికోటలోను  
 వొప్పుగ పండ్రెండేండ్లపైకము వున్నది యచ్చటను  
 కట్టలేదు దేసింగుఁడు మనకు కాస్తైనను యిప్పుడు  
 మట్టుమీరి యున్నట్టివాని దగు మదగర్వము నేడు  
 చూచి పైకమును దెచ్చుటకై నే సొంపుగ పోయెదను  
 నీచుఁడైన దేసింగుని బట్టియు నిటకు దెత్తు నేను  
 ఆమాటలు విని వేంకట్రాయులు నాతనిచర్యలును

తోండ్రమల్లోజీకి ఆరణివేంకట్రావు దేసింగురాజు ప్రభావమును చెలుపుట.

సామాన్యం బని యెంచఁగదగ దిఁక చయ్యన చెప్పెదను  
 తల్లిదండ్రు లేడనిమిదియేండ్లకె చెల్లిపోయినారు  
 పిల్లవాని పినతండ్రియు సాకి పెండ్లిచేసినారు  
 ఇరువదిరెండు యేండ్లవాడయీ యిప్పుడు దేసింగు  
 సరియగుదురె సుందరమున భువిలో చక్కదనాల్రంగు  
 గరిమెతో వానిపరాక్రమముల నీ కెఱుంగజెప్పెదేను  
 ఇరవుగ దేసింగునకును సరిశూర్లవరు లేరు యిఁకను  
 పదివేలతులములయెత్తు కత్తిచేఁ బదిలంబుగ చాల్చు



పదపడి యెనిమిది వేలకులంబుల బాలా ధరియించు  
 మూడుమణుంగుల ఫేష్కుబై తన మొలధట్టిని జెక్కు  
 గాథం బగు వుక్కుజిరా దొడుగుక రూఢిగాను నిక్కు  
 ధరగల వస్త్రాదులలోపలను తనరుమేటివాడు  
 అరుదుగ దేశాధీశుల కెల్లను అరయ పోటుగాడు  
 ధిక్కరించి చూచినమాత్రంబున నుక్కుగుండ్లు పగులు  
 చక్కగ నిలిచిన శూరులగుండెలు వ్రక్కలుగా నొగులు  
 దేవలోకమం దుండి వచ్చిన తే జతనికి గలదు  
 ఆవిధమంతయు దెల్పెన నెచ్చట నేవిన కనలేదు  
 గోగువక్కిరీ ఢిల్లినబాబుకు గుట్టము కొనితెచ్చెన్  
 బాగుగ నాగుట్టం బిగిలించిన తూగి సేనవిచ్చెన్  
 వాచ్చా వప్పుడు మూర్ఖ తెప్పిరిలి పక్కిరినిజాచి  
 అచ్చాబహదర్ ఫూజాతుంకో అనంగ వాడు లేచి  
 సలాంతుహరాజ్ పాచ్చా యిదిగో సలామయ్య నీకు  
 హలేమా తు ర్పిచ్చెద బహుమతి యానతియు మాకు  
 రహిమిరంగ బహుమతి పక్కిరికి రాజలింగబాబు  
 సహజంబుగ నిప్పించి వేడ్కతో సరగున పనిచేసబాబు  
 వాసిమిరిన గుట్టము నెక్కను రాజలింగబాబు  
 దేశాధీశుల బిల్వబంపుము రాజలింగబాబు  
 అని యిటు పాచ్చా వాసతియ్యగా రాజలింగబాబు  
 పనిచేను హర్కారుల దేశములకు రాజలింగబాబు  
 అప్పుడు వచ్చిరి పాలెగారు లా హయమును జూడంగను  
 వొప్పుమిరగా వచ్చియు వా రా మెప్పులగుట్టమును  
 తప్పక చూచియు దానిగర్జనకు తగ భయంబు జెంది  
 చొప్పుడ దీగుట్టము మా కెక్కను యిప్పు డనుచు గుంది

మొగములు వెలవెలబారంగ నందఱు మోదంబులు దరిగి  
 వగలబొగలంగా రాజలింగబా బగణితముగ నెఱిగి  
 పదిలుండైన దేసింగుని తండ్రిని పరంగ బిల్వబంప  
 కదలెను ధరణీసింగునిగూడి కడుమునము జనింప  
 చేరి శిల్లిలో తేజనిజూచి చేరియెక్కలేక  
 వారిరువురు ఖైదునపడి రైదువత్సరములవఱకు  
 తెంపుతోడ నై దేండ్లబాలుడోయ్ దేసింగమహారాజు  
 సొంపుమీర తేజీపై నెక్కిను చోద్యముగా రాజు  
 లందఱు జూడంగ మటుమాయంబై యైదుదినంబులకు  
 పొందుగ దవుడాయించియు నలనట పొంది కనల నటకు  
 తనకులదైవం బగురంగేశుని దలచియు రాగాను  
 చనువున స్వామియు శిల్లిలో తేజితో చక్కంగ విడువంగను  
 ఉన్న బాలుని చోద్యము మదిలో నెన్నును తేజీని  
 పన్నుగ పాచ్చి యినామిచ్చి తా బంపెను రాజీని  
 ఆగుఱ్ఱముపై నెక్కియు దేసింగంత చెంజిశేరి  
 భోగంబున దేవేంద్రునితీరై పొంగినాడు మీఱి  
 దుడుకం డాగుఱ్ఱముపై నెక్కిన తొండ్రమల్లన్న  
 గడగడవడకును యీజగమెల్లను కదలనలవదన్న  
 ఉనురువున్న వుప్పువ్వువచ్చును నూరికిపోవన్న  
 రసికుడయిన యాదేసింగునితో రచ్చలు వలదన్న  
 ప్రత్యక్షంబుగ రంగనాయకుడు పలుకుచుండునన్న  
 నిత్యము తిరుమణిధారుల గన్నను నీతివినయుండన్న  
 తోడనె యామాటలు విని నవ్వెను తొండ్రమల్లోజీ  
 వేడుక యయ్యెను నీమాటలచే వేంకట్రావోజీ  
 తిరుమణి నేను ధరియించుకొని దేసింగుని గాంచి

వెరపులేక వానిని యిటదెచ్చెద వేగమోనగించి  
పోయివచ్చెదను చెంజకనుచు తా వ్రేయించెను భేరి  
పాము కతిత్వరితంబుగ చెంజపట్టణంబు జేరి

అంతలోండ్రమల్లోజీ చెంజకోటనుజూచి విస్మయింపబడినది.

కోటలు ప్రాకారంబు లగడ్డలు గోపురంబులును  
వాటమైన మహాడీలును మఱియు మేటిపడగలును  
రచ్చతినైలు చలువచప్పరాల్ రాజవీధులును  
హెచ్చుగ బ్రహ్మక్షత్రవైశ్యులు యెలమిని శూద్రులును  
ఊరిమీరఁగా వీధులఁదిరుగు విటీవిటజనములను  
భావమురంజిలఁజేసెడి వేశ్యాభామాజనములును  
దేవాలయములు దివ్యతీర్థములు తేజరిల్లఁగాను  
కోవిదు లచ్చట శాస్త్రాగమముల గోష్ఠినల్పఁగాను  
భాటిమీరు నుద్యానవనంబులు తేటతటాకములును  
పాటిగ శుకపికకలరవములును పారావతములును  
తేజమలర నవరత్నపుకాంతులు దీటుగవెల్లఁగాను  
రాజధాని యొప్పుగ విలసిల్లెను రంజితంబుగాను  
చటులతరం బగు దుర్గంబును తా నటుగని తలయూచి  
తటుకున వేంకట్రావుదెల్పిన దాఖల్ మది నెంచి  
ఇటువిలసిల్లెడు కోట జూచి తా నెచ్చుగ గొనియాడి  
పటుతరముగ నేవిధమున సాధింపఁగల నెవరి గూడి  
దండును దేవనూరిదగ్గఱ నుండగాను బంచి  
ఖండితముగ దేసింగునితోడను కదసిపల్క వెఱచి  
కుయ్యక నాలుగుదినములదాకా నయ్యెడనుండియును  
చయ్యన బోవుటకును తా నంతట సందేహించుచును

భేరీ వ్రేయించెను మరునాఁ డా భేరీశబ్దమును  
 సారెకు నప్పుడు పాతచెంజికిని చయ్యన వినఁగాను  
 తడయక దేసింగుని పినతండ్రి ధరణిసింగుఁ డవుడు  
 గడగడ కాళ్లును చేతులు వణకఁగ కడుమోసము నేఁడు  
 ఎప్పుడు లేనీ భేరీశబ్దము యిప్పుడు నిచ్చటను  
 తప్పక కలిగిన విధమేమో యని తడబడుచును తాను  
 నూటిగమోర్దా పై నెక్కియు తా జూచి యంతలోను  
 యేటిగట్టున దిగినదండును యేర్పడ గనుఁగొనెను  
 త్వరితంబుగ తన తనయునియొద్దికి తర్లివచ్చువేళ  
 గురుతరముగ దేసింగుఁడు రంగుని కోరిపూజ చాల  
 చేయుచుండె శ్రీహరినారాయణ శ్రీశపద్మనేత్ర  
 తోయజనాభ జనార్దన కేశవ కాయజహరమిత్ర  
 భావజజనకా పరమపురుష హరి పార్థమిత్ర శౌరీ  
 సేవిత మానిజనావన మురహర చేదినాథహరీ  
 అనుచును తనపాలిటి రంగేశుని మనమలరఁగ నతఁడు  
 ఘనముగ ప్రార్థనజేయఁ జూచెను పినతండ్రియు నపుడు  
 తనయుఁడైన దేసింగునిజూచి తాను బల్కినాఁడు

తోండ్రపల్లోజీ దండెత్తివచ్చిన సమాచారము దేసింగునకు  
 ధరణిసింగు చెలుపుట.

అనఘా పుత్రక విను మొకవంత కనులుదెఱచి చూడు  
 కనుఁగొనవ్రళయంబుగ నున్నది యీకరణిజూడ నేఁడు

.... ....

పనిబూనియు నీపూజ లేమిటికి బాలుఁడ దేసింగు  
 మనము యేమరి యుండినందునను తనయా దేసింగు  
 నునకోటకు నిపు డపాయమువచ్చెను తనయా దేసింగు

అనయము రంగని నచ్చింపగ ఫల మేదయ దేసింగు  
 దేవనూరిలో భేరిశబ్దము ధింధిమియనుచును  
 దావాదంబుగ నబొబుదండు దడయక వచ్చియును  
 మునుకొని నాలుగుదిక్కులదండు ముట్టడివేసెను  
 నున మిప్పుడు యేమరియుండుట యిది మర్యాదా యనెను  
 బహుపూజలు సేయుచు వినె నప్పుడు బాలుఁడు దేసింగు  
 సహజంబుగ కనుదెఱచిజూచెను చాలగ దేసింగు  
 రామురామురే దేవా మీకు తాం తండ్రిగారు  
 రామురామురే తండ్రి మీరు యేమిజెప్పినారు  
 ఇందుకు నేను భయపడనయ్యా యిపుడు తండ్రిగారు  
 సందేహము మీకేల నిప్పుడు చాలతండ్రిగారు  
 అనుచును పకపక నవ్వి సలికెను అంతట దేసింగు  
 ఘనసింహమువలె గర్జనజేయుచు కనుఁగొని దేసింగు  
 నున్ననతో నామనవి వినవయా పిన్నతండ్రిగారు  
 పన్నెండేండ్లవైక మిక్కడను పిన్నతండ్రిగారు  
 పన్నెండేండ్ల గుండునుందును పిన్నతండ్రిగారు  
 పన్నెండేండ్లుగ పెరిగినకనువు పిన్నతండ్రిగారు  
 పెంపుగ రంగేళుని కృపగల్గగ బెదరనేల మీరు  
 ఇంపుగ రంగేళుని పూజించుచు యిపుడు తండ్రిగారు  
 రానురాను యను సంతకాలము వాఙ్మమేలుదాము  
 ఈమహి రాజకులగ్రాణి హారత నిపుడు హెచ్చినాము  
 తగున నబొబు దండుతీసుకొని తాను వచ్చినాఁడా  
 తగవుబెట్టుకొని నన్నెదిరించెడి మగవాఁడైనాఁడా  
 పొందగ్గువాని పరాక్రమమెల్ల భూమిపాలుగాను  
 ఒందజేసెదను క్షణములోన మీ రందఱు జూడఁగను

పులిసోటనుబడి బ్రతికినవా రీభువిలోనున్నారా  
 తలగక మదనాగముతో పోరీ తప్పిపోయినారా  
 పట్టుగ పట్టి కట్టెన నిప్పుడు దిట్టముగను వాని  
 మట్టుమీరినను యిట్టటుకదలక కొట్టించెద కాని  
 కదలనీక వానిని యెదిరించెద ఖండితంబుగాను  
 ఇదిగో నాబల మెదిరిబలంబును యిక జూ డంతయును  
 కాని నబాబు నెచటికి నిప్పుడు కదలనీయ నయ్యా  
 పోనీయను యార్కాటికి నిప్పుడు పొందుగ పిన్నయ్యా  
 సారెకు యుద్ధంబును జేయుటకే సం దేహము లేదు  
 నూరులొ చావు నూరులొ చావు తీరి తేను విడదు  
 ఘడియవకాశముచేయుడు కదలివల్కెన సంతయును  
 తడయక దేవరపూజకు విఘ్నము తగదు చేయఁగాను  
 అని దేసింగుఁడు రంగనాథుని కర్చనజేసియును  
 ఘనముగ భూపదీపాదులకు కడువడి నొసఁగియును  
 సరసంబుగ నై వేద్యము లొసఁగియు హారతు లిచ్చియును  
 పరమభక్తి నుపచారమున్నయు పరఁగఁగఁజేసియును  
 పట్టుసరిగె బల్ జామానీమా బాగుగధరియించి  
 దిట్టముగా జల్తుపేటంచు ధట్టిగట్టి లేచి  
 సరిగెబుట్టా ల్పాగా బాగా శిరమునందుబెట్టి  
 కరముల నవరత్నంబులుజెక్కిన కంకణములుబెట్టి  
 వెలలేనిరవలంటుజోళ్లును వేడ్క చెవుల మెఱయ  
 చెలువుమీరఁగా రత్నహారముల్ సరసకాంతి నొరయ  
 పచ్చలకల్కితుగాయి దాల్చె దా నచ్చుగ శోభిల్ల  
 ముచ్చటవేళ్లకు నుంగరములుబల్ హెచ్చుగవిలసిల్ల  
 శృంగారిండుక దేసింగుఁడు బల్లింగమువలె నపుడు

మంగళకరమగు బారీకత్తిని మరియుదాల్చినాడు

అతి హర్షార్థ ద్వారా దేసింగు తోండ్రమల్లుని పిలిపించుట. అతి-  
తనకొలుపులొనుండెడి హర్షార్థమును తప్పక జూచియును  
కనులెఱ్ఱగ జేయుచు కోపంబున కదసిబల్కె నటను  
శ్రీమోయ్ హరకాల్లారా మీరు యిప్పుడు వినరోయి  
నామీదికి దండెత్తినచ్చిన యాతఁ డెవ్వఁడోయి  
పోయి శ్రీఘ్రముగ వానిసంగతులు పొనఁగ దెలిసిబాగ  
నాయెడకును దోడ్కొనితెం డన్నను నంత వారు వేగ

అతి హరకారులు తోండ్రమల్లోజిని బిలుచుట. అతి-  
చని ధీరతతో తోండ్రమల్లును చయ్యన నటుజూచి  
ఘనుడగు దేసింగుడు విము చెంజికి గ్రక్కున రాబనిచి  
వచ్చినార మీఁక లెండులెం డని వారు బల్కువేళ  
అచ్చట నిలబడి గడగడవణకుచు నదరుచు నట చాల  
షలుకకయుండిన తోండ్రమల్లును పరుషంబున జూచి  
నీలువఁగూడ దిక చలోభాయి యన నేర్పుతోడ లేచి

అతి తోండ్రమల్లోజి దేసింగురాజుకడకు వచ్చుట. అతి-  
ఘాని యెంగలి యుమిసి సున్నమున పొనఁగ నామమేసి  
యేనుఁగ నెత్తురు నడిమినామముగ మానితముగ వేసి  
భయముతో చెంజికి పోయెను తోండ్రమల్లో జటువేగ  
ప్రియముతోడ రంగేళుని మనమున పెంపు దలఁచి బాగ  
తోందరతో యేనుఁగుపై నెక్కిను తోండ్రమల్లోజీ  
కందుచు మనమున బాలిజెందుచును కడువడి మల్లోజీ  
వెడలెను దేసింగునికొలుపునకు విహితరీతిగాను  
తడయక నచ్చట దేసింగుడును తటుకున ప్రియమునను

—అంతా దేసింగు తనకొలుపుననుండువారలఁ బిలిపించుట. అంతా—

పొందుగ గొండఱి మార్కారులను పరువడి రప్పించి  
అందుమీఁదటను వారినిఁజూచి యరసి మీరు మించి  
జయరాం గంగేరాముని తెండిక జల్లిగ కొల్వకును  
రయముగ పిల్వ్విడు గోపాల్ సింగును రత్న సింగులను  
రాముసింగు లక్ష్మణసింగులను రత్నను కొల్వకును  
ప్రేమమీరఁగా హీరాదాసును పిలుచుకరం డిఁకను  
ధరణిసింగును మానీసింగును కరుణసింగులను  
త్వరలో లక్ష్మణదాసుహుసేనుని తడవు సేయకాను  
పేటసిపాయి మహనుత్తానుని పిన్నయ్యను వేగ  
ఆటంకముసేయక తెప్పించుడి అరసి మిషములోగ  
అన్నంతట వారకారులు నేఁగియు నందఱి బిల్వఁగను  
విన్నంతట వారందఱువచ్చిరి వేళ్ళకొలుపునకును  
కొలువవచ్చిన జమేదార్లును కోటను బేదార్లు  
చెలువంబగు దేసింగురాజునకు చెంతజేరి వార్లు  
రాంరాంరాంరాంరాంరాంరాంరాం రాజా దేసింగు  
మేం రాగలయూకార్యము నెరవుము మేలగు దేసింగు  
సామజవరదుం డగు శ్రీరంగస్వామియు దేసింగు  
ప్రేమతో నీతోపలుకు నందురు పెంపుగ దేసింగు  
అనఁగా వారలకెల్లను రాంరాం అనియెను దేసింగు  
తనమది గనలుచు నట్టుచూచెను తనరఁగ దేసింగు  
దుడుకున నేనుఁగ నప్పుడు దిగియెను తోండ్రమల్లయ్య  
గడగడవడఁకుచు రంగేశా నను కలసి బ్రోవవయ్య  
కమలనాభ శ్రీహరి నారాయణ కంజనేత్రశౌరి  
అమరవందితా అనాథరక్షక యనుచు మదిని కోరి



ఉన్నవాడను నన్నుబ్రోవుమో పన్నగేంద్రశయన  
కన్నతల్లి తండ్రివి నీవే నా కెన్నగ నెప్పుడన

❦❦❦ దేసింగు తోండ్రమల్లోజిపై కోపముచేయుట. ❦❦❦

పొంగుచు తోండ్రమల్లోజిని దేసింగురాజు చూచి  
రంగుమీర మా కోటమీఁదికి రానేల మదించి  
ఎన్నడు నీ వీ దారియెఱుంగ విపు డేలవచ్చినావు  
నిన్నెవ్వఁడు పంపించినవాఁడు నేరక నెవ్వఁడవు  
నబాబుదండిటు రానేమిటికి నాదు కోటపై కి  
నబబుజెప్పుము నికజంపుదునే నబబుజెప్పుకున్న  
ఇదిగాకను రణభేరివ్రేయఁగా నేమికారణంబు  
పరకదెల్పుము బ్రతుకవలసినను పరఁగ నీనిజంబు  
పరువెఱుంగకను చలువతనంబున బవిళిమాలి నీవు  
తరమెఱుంగకను చెడుతలంపుగొని తప్పుచేసినావు  
అరనిమిషంబున నీతల దునుముదు నంచితంబుగాను  
సరగున నిన్నట పంపినవానికి బలము గ్రుంగఁగాను  
అని దేసింగుఁడు ఘనకోడంబున కనుల నిప్పులొలుక  
కనుఁగొనియును నా తోండ్రమల్లుని కదసి యంత నలుక  
గర్జనతో కత్తియు ఝళిపించిన గడగడవడఁకుచును  
మర్జితెలిసియు రంగేళుని తా మరిమరి పొగడుచును  
ఈకరణిని నాపై కోపము నీవిట్లునేయ మున్ను  
సాకినవారలు చెప్పినపనులను జరుపక నెట్లగును  
రామరామ నా మనవివినవయా రాజాదేసింగు  
నామీఁదను కోపంబునేయకను ప్రేమదయ నొసంగు  
కొంచెము నామాటలను వినుము నీ వెంచగ నిప్పుడును

మించి న బాబుకు నూటయెనిమిది మేటి పాళేములును  
 కిస్తిరూకలు కొదవలేక ప్రశస్తత నందఱును  
 నుస్తిచేసి యీ చెంజికోటలో దస్తునిలుపగాను  
 మెండుగ బాకీ రూకలు యిరువదిరెండేడ్లవి కలవు  
 దండిగ పాత చెంజికిపోయి తడయ కిపుడు నీవు  
 బాకి తెమ్మని సాదుల్ఖానుఁడు పంపినాఁడు నన్ను  
 తేకువచెడి నీమరుగుజొచ్చితిని దేసింగుఁడ నేను  
 సింగమువలె కనుబాములుకదలఁగా చీదరగొట్టుచును  
 బంగరువొరపై చెక్కినరిత్నా ల్బగువడి మెఱయఁగను  
 తెగువమీఱిన కత్తిసిదూసిన దేసింగుని చూచి  
 తగవుమాని యీ తోంఱ్రమల్లుఁడు తప్ప కపుడు లేచి  
 శరణు శరణు ననుకాపాడుట కీది తరుణము మహారాజా  
 గురువటంచు నీ మరుగుజేరితిని ధరణిసింగురాజా  
 అనుచును ధరణిసింగునిమరుగున కరుగఁగాను జూచి  
 పినతండ్రిని శరణంబువేడెనని పెనుకోపము నడచి  
 దుర్బద్ధిని నిటు బల్కఁగదగునా తోంఱ్రమల్లన్న  
 నిర్భయంబుగా యెదుటను నీవు నిట్టులాడుచున్న  
 తోడరిచంపక గాపాడుదునా తోంఱ్రమల్లన్న  
 తొడిబడ మాపినతండ్రిమరుగు జన తోంఱ్రమల్లన్న  
 చావక బ్రతికితి వీనమయంబున చక్కఁగ వినుమన్న

—అంతే దేసింగు సాదుల్ఖానునికి జాబువ్రాయుట. అంతే—

నీవలె సాదుల్ఖానుఁడు వచ్చిన నేడు చచ్చునన్న  
 సావకాశము వలదు న బాబును చక్కరమ్మనన్న

....

....

....

....

....

ధైర్యముగలిగిన మానవుడై తే తర్లిటు రమ్మనుము  
 శౌర్యముగలిగిన సిపాయియై తే జల్లిగ రమ్మనుము  
 మీనముగలిగిన మగవాడై తే వాసిమీర మనుము  
 దేసింగునిక త్రిమొన రూకలు తీసుక పొమ్మనుము  
 కినిసిన చేసల నమ్మెడిల బైకు కి స్తికట్టవలెనో  
 మొనను బేదార్ల రేకడనై నా ముల్లెలంపగ నెనో  
 ఈసారియు పోయిననా రారికె యెలమి పండినాది  
 తీసుకపోవచ్చును యీకనువు వాసిగనున్నాది  
 కోటకు వెలపటి గుండురాళ్లను గొంచుకబొమ్మనుము  
 ఏటియిసుక వున్నది వొంటెలపై నెత్తుకపొమ్మనుము  
 వరదవచ్చి నప్పుడు యీయేటిలో బురదనిలిచె మెండు  
 వరువున కవి దగ నెండిచెక్కలై పడియున్నవి తెండు  
 వరుసగ యెక్లను గోనెల మోపుల నొప్పుగగొని తెండు  
 పెరికెలు నిండించుకపోవచ్చును పరువడినే తెండు  
 అనిపలికియు కలకలమని నవ్వుచు అప్పుడు దేసింగు  
 పనివడిజా బటు వ్రాసియిచ్చెను పటుగతి దేసింగు  
 దుడుకునవ్రాసిన జాబ్బుతీసుకొని తోండ్రిమల్లుడును  
 గడగడవడకుచు మూర్చజెంది యక్కడను శవమువలెను  
 పడి మూర్ఛిల్లియు తెప్పిరిల్లుకొని బహుళభీతితోను  
 విడిచి యిచటనే నెప్పుడు నేగుదు వుడమీశుని కడను  
 కనలుచున్న దేసింగునిమోమును కనుగొని యంతటను  
 మనమలరంగ శ్రీ రంగేశాచ్యుత మాధవ యిప్పుడును  
 రక్షించిననే బోయెద గదలి రంగనాథస్వామి  
 లక్షవిప్రులకు నన్నముబెట్టెద రంగనాథస్వామి  
 రంగుమీర గోదానము లిచ్చెద రంగనాథస్వామి

అంగముతో నార్కాడు జేర్చుము రంగనాథస్వామి  
 శృంగారంబగు పుత్రము లిచ్చెద రంగనాథస్వామి  
 మంగళకరమగు భూషణ మిచ్చెద రంగనాథస్వామి  
 త్రాణులుడిగె నిర్జీవమాయెను రంగనాథస్వామి  
 ప్రాణములను కాపాడు మిప్పుడు రంగనాథస్వామి  
 ఇటు ధ్యానించిన తోండ్రమల్లును గనె సంతట పేర్చి  
 పటుగతి పకపకనగి దేసింగుడు పల్కె నపుడు కూర్చి  
 మకరాంకుని జనకుని దలఁచఁగ నిను మనిచె తెలియు మనెను  
 యింక నొకమాట నేను చెప్పెదను యింపుమీరఁగాను  
 నీవు వచ్చినటు నబ్రామువచ్చిన నే పోనివ్వనురా  
 కావున వానికి నేభయపడరా కానీ రమ్మనురా  
 నీతిరుమణికి భయపడితినిరా నిన్ను నేను యిప్పుడు  
 మొత్తికాలు పట్టిడ్చి వేతురా నెత్తిపగల నేడు  
 జోకతో రంగస్వామిని దలఁచఁగ సొక్కి నిలిచినారా  
 లేకుంటే నీప్రాణము తీతును ప్రాకటముగ పోరా  
 అమ్మాటలు విని తోండ్రమల్లుని కప్పుడడఁగె పొంగు  
 రాంరాం రాంరాం రాంరాం రాంరాం రాజాదేసింగు  
 రయమున నాపై కోపగించకు రాజాదేసింగు  
 భయమునుజెంది యున్నానయ్యా బలియొడ దేసింగు  
 పోయెదనయ్యా కోటవిడిచి యింపొందగాను వేగ

—ఇది తోండ్రమల్లుడు చెంజీనుంచి యార్కాడుకుపోవుట. ఇది—

అయెడనున్న జమేదార్లతా సంతజూచి బొగ  
 పనుఁగపైని గుఱ్ఱముపైని యొక్కలేను సుమ్మి  
 మానక నార్కాటికిపోవుటకై పాలకీని తెమ్మి

వరుసగ మూడుదినాలపై నమై సస్తిమి చెంజికిని  
దురుసుగాను మూరాత్రికి నార్కాడురవడి గనమేని  
ఒప్పుదు నాచుది త్రిప్పులబడియెడి నొరలజొచ్చె మేను  
ఇప్పుడె ప్రాణము వెడలునటం చని యెన్నవలసె నేను  
వన్నుగ నాతం డంతట వడిగా పరువిడదొడగఁగను  
క్రన్నన సాయంకాలంబునకును కదలిన సేవలును  
వన్నెమీర నార్కాడుచేరెను వరుసగ సంతటసు  
సన్నతమగు నార్కాడుచేరఁగా జరచిరి భేరియును  
ఆభేరిశబ్దము వినె సంతట నబాబుసాదుల్లా  
తా బంగారు నాయని జూచియు తనమది విలసిల్ల  
వరువడి చెంజీ రూకలు వచ్చెను బంగార్నాయఁడా  
పరిపించుము చదురపుజముకానా బంగార్నాయఁడా  
పరగ సరాబును బిల్వబంపుము బంగార్నాయఁడా  
పరికింపఁగ దీపా ల్పెట్టింపుము బంగార్నాయఁడా  
అనఁగా బంగార్నాయఁడు కడువడి నట్టె యొనర్పఁగను  
తనమిత్రులతో గూడుక ప్రియమును తగు వేషముతోను  
చదురుతీరి కూర్చుండె నబాబు సాదుల్లానుఁడు

—ఇది తోండ్రమల్లోజి నబాబువద్దికి వచ్చుట. ఇది

కదసి తోండ్రమల్లోజి వచ్చి యటు నెదుర నిలచినాఁడు  
తోడనె సలాము జేసె నబాబుకు తోండ్రమల్లన్న  
వేడుక బదులూ సలాముజేసెను వెలయ నబాబన్న  
పులవలుదంచిన రోకలివలెనే యూరక నిలుచున్న  
తలఁచిన కార్యం బేమాయెను యిక తప్పక బలుకన్న  
చెంజిరూకలు యేమి జేసితివి చెలువుమీర నిపుడు

పంజయైన దేసింగుం జేమని పలికినాడు నేడు  
 చెప్పుము వేగమె తోండ్రమల్లనా చెలువుమీర నేడు  
 తప్పక మీఁదటి కార్యము నేను తలఁచెద నిక్కజూడు  
 రూకలులేదు కానులులేదు రూఢిగాను నచట  
 తేకువతో దేసింగుని సరియకా ధీరులులే రెదట  
 నూటయెనిమిదిపాఁగెండ్రను నేటుగఁజూచితని  
 పోటరియగుదేసింగుచే భంగపాటటు గంటని  
 భళిభళి యేమని చెప్పుదు చచ్చి బ్రతికివచ్చినాను  
 తులువయైన దేసింగునిచేతను తొందరబడినాను

—అంత తోండ్రమల్లయ్య నబాబుకు జాబుయిచ్చుట అంత—

జాబువ్రాసె నీవేర నిదేమో నబాబు సాదుల్లా  
 బాబునారిగా జూడఁగఁ దెలుసును నబాబు సాదుల్లా  
 దుడుకున నిట్లని జాబుయిచ్చెను తోండ్రమల్లజే  
 బజేకర్ణము రంగపిల్లను తడయకపిలిచి ఖాజీ  
 వ్రాసియిచ్చిన జాబు జూడవోయ్ రంగనాథపిల్ల  
 వానిగ జాబును చదివిచెప్పుము వరుస నర్థ మెల్ల  
 అన విని కడునడి రంగపిల్ల తా నపుడు జాబుజూచి  
 కనలుచు తోడనె తలవంచుకొని తనదామేను మఱచి  
 ఇటువలెనుండిన రంగపిల్లను యెలమితోడ గాంచి  
 తటుకున దెల్పుము జాబుసంగతిని దాచవలదు మించి  
 రెండుగడియలకు లోపల చెంజిని పిండిగ జేయింతు  
 డండియైన దేసింగుని పట్టి తలతెగ నటికింతు  
 అంతఃపురకాంతల నేబట్టి యట చెఱ వేయింతు  
 పంతంబున నా పోటరులను నే బద్ధులగావెంతు

జాబుననుండే వర్తమానముల నవిస్తరంబుగను  
బాబురే తెల్పుము రంగపిళ్లయింక వటుతరంబుగాను

—ఊఊ రంగపిళ్ల జాబుననుండు సంగతులు వివరించుట. ఊఊ—

అనిన నబాబుతో రంగపిళ్ల తా నప్పు డిట్టులనియెన్  
విను మిక జాబునగలవృత్తాంతము విశదంబుగ ననియెన్  
నీవు వచ్చినటు నబాబువచ్చిన నింక బ్రతుకఁడన్న  
సావకాశ మింక మిదు నబాబును చక్కరన్తునన్న  
ధైర్యము గల్గిన మగవాఁడై తే తర్లి వేగ రమ్ము  
శౌర్యముగల్గిన సిపాయివై తే జల్లిగ నిటు రమ్ము  
మీసముగలిగిన రోసరివై తే వాసి మీర మనుము  
దేసింగుని క త్తిమొనరూకలు తీసుక దగ బొమ్ము  
కినిసినచేపల నమ్మెడిలబ్బెకు కి స్తికట్టవలెనో  
మొననుబేదా రైక్కడనై నా ముల్లెలంపిచునునో  
ఈసారియు పోయినసా రారికె లెలమిని పండినది  
తీసుకపోనచ్చును యాకనువు వాసిగనున్నయది  
కోటకువెలపట గాల్గగుండ్లను కొనివేగమె పొమ్ము  
ఏటియినుకవున్నది వొంటెలపై నెత్తించుకపోమ్ము  
పెరికెలు నిండించుక పోవచ్చును సరగున వచ్చినను  
స్థిరముగ నున్నది గూపదార్థములు చింతలేల కొనను  
ధీరతలేని యాఁడదియైతే ఢిల్లీకిబోపొమ్ము  
వారక యీభావము నాబాబున వ్రాసినాను రమ్ము  
అప్పుగ నామాటలు వినినాఁడా నబాబుసాదుల్లా  
హెచ్చినకోపముతోడ మండుచును నచ్చటివారెల్ల  
వినఁగా బంగార్నాయనిజూచి కనుబొమ లదరఁగను  
కనులనెఱ్ఱఁగను కావి గప్పఁగను కడువడి పదరుచును

తనమది కోపము తారసిల్లఁగా తా నపు డిట్లనెను  
వినవోయ్ బంగార్నాయఁడ యిప్పుడు వేగిరంబుగాను  
అనికివలయు పను లెల్ల నిప్పు డాయత్తముతోడతను

....

....

....

....

పరిగ గుఱ్ఱముల చాతుల దెన్నును బంగార్నాయఁడా  
బరువడి ధంకావేయగ బంపుము బంగార్నాయఁడా  
రంగుగజండా యెత్తు మిప్పుడే బంగార్నాయఁడా  
పొంగణంచెదను దేసింగుని నే బంగార్నాయఁడా  
అని యిటు బల్కుచు నబా బప్పుడు అతివేగముతోను  
ఘనమగు కోపము కడువిస్తరమై కారుగ్రమ్మఁగాను  
అంతట కత్తిని దూసిపట్టె దగ నబాబు సాదుల్లా  
పంతముతో మీసం బొడవేసెను భయపడ ప్రజలెల్ల  
పటపటపటయని పండ్లుకొరికెను బరువడి జనులదర  
చటులకోపమున కన్నులనిప్పులు చటచట మని చెదర  
ఆనమయంబున బంగార్నాయం డతనిచెంత జేరి  
వాసిమీర నే యేయేపాళా ల్పొరిబిలతు మీరి  
నూటయెనిమిదిపాళేగార్లను నేటికొల్పినకును

—ఊఊ బంగార్నాయఁడు పాళేగార్లకు జాబురాయుట. ఊఊ—

పటముగా బిల్పించు వేగమే ధాటిమీరగాను  
అనవిని బంగార్నాయఁ డప్పు డా హర్కార్లెల్లఱను  
షనిచెను బొచ్చుని నూటయెనిమిది పాళయమ్ములకును  
నిమిషములో హర్కారులు పోయి నెఱిగించఁగ వేగ  
శ్రమమున జాగీర్దారు లప్పుడు కదలిరాగ బాగ  
తప్పుక మందును గుండు దండును తయారుతోడుతను



తెప్పుననచ్చిరి మొల్లపాళెగా ర్లప్పుడు కొల్వకును  
 చేతిపట్టుయేల్ గంగేరామటు చేరెను కొల్వకును  
 యాతరుణామల సుబంగిదొరతా నప్పుడు కొల్వకును  
 తిమిరికోటయేల్ శేఖునుమామ్మదు క్రమముగ కొల్వకును  
 నమరినవాల్కోటబ్బుల్ కాదర్ నడిచెను కొల్వకును  
 ఆరణివెంకట్రాయం డప్పుడు వచ్చెను కొల్వకును  
 వార కరియలూ ర్పెద్దధొరయును వచ్చెను కొల్వకును  
 చెంగలప్పట్టు సుబేదారుడు చేరెను కొల్వకును  
 మంగళపేట జమీన్దారుడు మరియువచ్చె నపుడు  
 అచ్చినాయుడు బొమ్మినాయుడు వచ్చిరి కొల్వకును  
 ఎచ్చుగ నగరా రావళేగాడును వచ్చెను కొల్వకును  
 మరియునుగల యాపాలేగారులు మచ్చిక మీరంగను  
 తరియెఱింగి తా మప్పుడె యార్కా ప్పరగజేరంగను  
 పెంపుగ ధణధణ ధణధణ యనుచును ఛేదిత్రేయంగాను  
 సొంపుగ నబాబు వినె నాశ్చర్యము నింపుమీరంగాను  
 వచ్చినవారిని గనుగొని యప్పుడు నరునగ కొలువెల్ల  
 నచ్చికంబున వేనగ మువమున నబాబు నాదుల్లా

నబాబు బంగార్నాయని సేనలనున్న రస్తులనున్న తియారుచేయుచునుట.

ముచ్చటమీరంగ బంగార్నాయని ముందుగ నిప్పించి  
 ఎచ్చుగ మందును గుండును మూడూ నెలలకు నిప్పించి  
 తడయక రస్తు జమీన్దార్లకును తయారుజేయించి  
 వడిగల యార్నూర్ పిరంగీలను వరుసగ నెత్తించి  
 ఎనభై వేల బారుతుపాకుల యిప్పుడు తెప్పించి  
 ఘనముగ నందుకు మందూ గుండా గ్రక్కున నిప్పించి

సరగున యేనూ ర్జమీన్దార్లకును సంగతి దెల్పించి  
 బరువడిరస్తు ను బేదార్లకును భర్తీజేయించి  
 తీవిగవచ్చని తెల్లనివన్నియ జేరా లెత్తించి  
 లావుగ నెనబై వేల సిఫాయిల నీవిటు రప్పించి  
 లెక్కలేని కాల్బలముల నెల్లను చక్కగ బిల్పించి  
 నుక్కువ యిరువై వేలేనుంగుల నిక్కడ జేర్పించి  
 లక్షగుట్టముల పదివేల్వొంతుల లక్షణంబుగాను  
 నీక్షణంబునను హాజరేయుము యింక వేగమునను

బంగార్నాయఁడు దండును తయారుజేసితి నని నబాయకుచెప్పట.

ఆమాటలు విని బంగార్నాయఁడు అడ్డిసేయకను  
 సీమామూలపు బలముల నెల్లను జేర్చి శీఘ్రముగను  
 బంగార్నాయఁడు సలాముజేసి నబాయ కీట్టు లనెను  
 సంగతు లన్నియు సెలవుచొప్పునను జాగ్రతయిన దనెను  
 ఇంతమాటలు సాదుల్ఖానుం డింపుమీర విని తా  
 అంతలోన జల్దీజ ల్దనుచును అంతిపురము జని తా  
 జామానీమా దొడ్డిగినాడయా సాదుల్ఖానుండు  
 సాముగపట్టు ధట్టిగట్టెను సాదుల్ఖానుండు  
 జరీబుటేదా ర్పాగాజుట్టెను సాదుల్ఖానుండు  
 జరీబనారను వచ్చడమందెను సాదుల్ఖానుండు  
 సరవిగ కల్కితురాయి దార్పెను సాదుల్ఖానుండు  
 సారుగ పట్టాకత్తిని బట్టెను సాదుల్ఖానుండు  
 అప్పుడు పట్టపుటేనుఁగు దెన్తు నె నబాయ సాదుల్ఖా  
 తెప్పున తెచ్చెను మాప్టీవాఁడును తేజ ముల్లస్సి  
 శృంగారంబగు యేనుఁగ సంతట జూచి సంభ్రమునను

బంగారంబారీపై యెక్కిను రంగుచెలంగంగను

నబాబు సకలసేనాసమేతంబుగా చెంజికి యుద్ధమునకుఁబోవుట.

పాలెగార్లను గూడి చెంజికిని వైనంబావేళ  
 చాలంగ భేరి వ్రేయించుటకై సాటె రిపులదూల  
 భీకరంబుగను ధణధణధణమని భేరిమ్రోయఁ గను  
 ప్రాకటంబుగను ధగధగమెఱసెను పట్టాకత్తులును  
 కణకణకణ కణకణమని తంబుర గ్రక్కున మ్రోగంగను  
 పనివడి దడిబడ మని గుఱ్ఱములు బాగుతీరగాను  
 సరిగున యుల్లరి తాచాతెన్నుట సన్నవాద్యములును  
 దురుసుగ బూచుగ కాహళములును తోడ నె చెల్లంగను  
 అరుదుగ నబాబు దండునిలిచె పదియామడ పరువునను  
 గరిమెతో నబాబు యేనుఁగు నెక్కి గ్రక్కున రాఁగాను  
 ముందుకటికము ల్పరాకనుచును మొససిపోగడి నిండ  
 అందును వింజానురలు కుంచెలు నంది వీచు చుండ  
 పట్టుగొడుగులు సరిగెలు పడిగెలు దిట్టముగా రాఁగ  
 చుట్టునుబేదా ర్లండలుయెంతో మట్టుమీరి బాగ  
 రాజితముగనూ గింజ వేసినను రాలదు దండునను  
 భూజనులందఱు జేజేయనుచును పొగడఁగ నడువఁగను  
 పెంపుగ తిమిరీకోటదగ్గఱను భేరివ్రేయించి  
 తెంపునవచ్చి దేరావేసి దిగినదండు జూచి  
 నయముతో బంగారాయని జూచి నబాబు సాదుల్లా  
 ప్రియముతో దండకు రస్తుకట్టుము వేర్నివారికెల్ల  
 అనిన నప్పుడే బంగారాయుం డందఱికిని వేగా  
 పనిబూనియు నడిపించెనురస్తు బాహాటము గాఁగా

అంతట కడువడి బయలుదేరె దం డారణిమార్గముగా  
 కొంతదూరమున కేగియు డేరా కొట్టిరి యటు వేగా  
 ఆరాతిరి యచ్చటనుండెను దం డంతట మరునాఁడు  
 భరీప్రేయుచు దేవనూరిదరి జేరివిడిసినాఁడు

❦ { నబాబు బంగార్నాయనికి దేవనూరి యేటిగట్టున } ❦  
 దండును నిలువనలసిన క్రమము చెల్పుట.

ఏటిగట్టునను డేరావేసి అంతదండు దించి  
 పాటిగ సాదుల్ఖానుం డప్పుడు బంగార్నాయని జూచి  
 సరగదండునకు సంభారంబులు బంగార్నాయఁడా  
 మరిదురస్తు జేయించు మిప్పుడు బంగార్నాయఁడా  
 పటాళములు సచటచట నిలుపుము బంగార్నాయఁడా  
 పటాణిరాతుల నొకచో నిలుపుము బంగార్నాయఁడా  
 రంగుగగుట్టా లేరాచుట్టును బంగార్నాయఁడా  
 సంగతిదెలసియు నిట్లు భద్రముగ బంగార్నాయఁడా  
 పాగాచాకీ లేరుపఱచుమిక బంగార్నాయఁడా  
 భారీజండా లెత్తించుము మరి బంగార్నాయఁడా  
 సూటిగబాచూ తుపాకికత్తులు మేటిరాతులాను  
 వాటముగా నందందు నిల్పుము తేటమీరఁగాను  
 హెచ్చైన ఫిరంగుల మోర్జా లెత్తించుము యిపుడు  
 మెచ్చువచ్చున క్లెల్లబలంబుల మెఱయఁజేయు మనుఁడు  
 బంగార్నాయఁడు పటుజాగ్రతతో పాళేపట్టులెల్ల  
 రంగుగనొకచో మొనలుదీరియు రయముగ శోభిల్ల  
 ముచ్చటతోడను మొనగాండ్రందఱు ముందరగా నిపుడు  
 అచ్చట కడుజాగ్రతతో మీరు యెచ్చరికలు గనుఁడు

అనుచును బంగార్నాయఁడు మొసలను ఆరసి నేర్పునను  
కనుఁగొను పగరకు కడువెర పొదవగ కావించెను త్వరను  
ఇటుల నబాబు పాలెంబులను యేగుపఱచి యంత  
తటుకున భేరీ వ్రేయించెను దండణమని యాచెంత  
భేరీశబ్దము పాతఁచెంజకిని సారెకు వినఁగాను  
కారుబారుగని ధరణీసింగుఁడు గడగడ వణఁకుచును  
వంత లిదేమో కలిగెనటంచును వేగమె బురుజెక్కి  
అంత నబాబు దండునుజ్జాచి చింతచేత సొక్కి

—ఁగి ధరణీసింగు దేసింగునకు దంజొచ్చియున్న సంగతి దెల్పుట, ఁగి—

తడబడుచును దేసింగునివద్దికి కడువడి బడిరాఁగా  
కడువేడుక దేసింగుఁడు రంగని యడుగుల పూజకు నేగా  
ధరణీసింగుఁడు రంగనాథుఁడు తనరు నాలయముకు  
పరువడి నేఁగి తదేకనిష్ఠుఁడయి భక్తియొనర్చుటకు  
పాయక నారాయణ హరి కేశవ పద్మసత్రనయన  
తోయజనాభ జనార్ద నాచ్యుత దుష్టగర్వహరణ  
మాధవ దైత్యనధూగళసూత్రసుబాధితశస్త్రకరా  
శ్రీధరణీధర శార్ఙ్గధనుర్ధర సేవకసౌఖ్యకరా

అని రంగేశుని పూజయొనర్చుచు వినుతులు సేయుటకు  
మనమున గుత్తించుచు దేసింగుని ఘనతను మెచ్చుటకు  
బప్పుక నిట్లనె ధరణీసింగుఁడు యిప్పుడు నుకుమారా  
దెప్పర మొదవెను దేవర పూజలు తీర్పఁగ తరియేరా  
ఈపూజలచే ఫలమే యిప్పుడు యెన్నఁగ నుకుమారా  
ఏపున పొదలుచు శత్రుసైన్యములు యెదిరించె కుమారా  
చేరె నబాబు దండును దేవనూరిపేటవద్ద

ఊరకై కన్నులు మూసుక పూజలు నలుపువారు కన్ద  
 చాలుచాలు బాగాయెను పూజలు బాబుడను దేసింగు  
 ఏల యింక యీదేవుని పూజలు చాలుర దేసింగు  
 పిట్ట పిడుగు బడ్డట్టుల దండిదె చుట్టెర దేసింగు  
 కట్టి పెట్టుమీ దేవరపూజలు ఘనమతి దేసింగు  
 తలక్రిందికి గుండాయె నబాబు తనయా దేసింగు  
 ఎలమితోడ మన మేమరియుండుట వలవదుదేసింగు  
 అనియిటు బల్కిన తనశినతండ్రి వచనములు తా వినెను  
 కనులువిచ్చి యా ధరణీసింగును గనుఁగొని యిట్లనెను  
 పెంపుదూలి భీతిల్లఁగనేటికి పిన్నయ మీకిపుడు  
 ఇంపుగ దేవరపూజకు విఘ్నం బీవునేయ కిపుడు  
 ఈయెడ నొకక్షణ మిచ్చట పూజ సేయవలయు నేను  
 పాయక దండును భేదించెదను పదరక పొన్నునెను  
 పిటికితురకలను జూచి మీర లిటు బెనరు జెందవలెన  
 నతికెదనిపు డా తురకలనందఱ నాకు జెప్పవలెన  
 సంగతిదెలియక యిటుల బెనరుటలు సాహసమునుగాదు  
 కొంగలగుంపును జూచి బెనరునా కొదమసింగ మగుదు  
 చింతనొందఁగా దగ దిప్పుడు మీ రెంతయు ధైర్యమును  
 సంతోషంబును జెందుడియనఁగ సంతసనులరఁగను  
 సంగతిదెలిసి యూరకుండెను సరగ ధరణీసింగు  
 మంగళకరమగు నని పూజించెను రంగని దేసింగు

—ఊరి సుబంగిదొర నబాబును దేవనూరిపేటను కొల్లయివ్వమనుట. ఊరి—

నబాబువండుచో తిరుణామలయేల్ సుబంగిదొరగారు  
 నబాబుతోడను యిట్లని పలికెను సుబంగిదొరగారు

ఇచ్చటిదండుకు కొల్ల దేవనూ రిప్పించగవలెను  
 ఎచ్చుగ సేనకు సంత్తోషంబును నేరుపజచవలెను  
 అన్నను సాదుల్దానుం డుత్తర మప్పుడివ్వఁగాను  
 మిన్ను బెదరఁగా భేరీవ్రేయుచు మేటివీరులూను  
 సొంపుగ నుబంగిదొరనటుగూడి తెంపుతోడలేచి  
 గుంపులుగూడి దేవనూరిలో కొల్ల పెట్టెదలఁచి  
 కొంతసొమ్ములు కొంతవస్త్రములు కొల్ల బెట్టి రపుడు  
 కొంతకొక్కముల్ కొంతరత్నముల్ కొల్ల బెట్టి రపుడు  
 కొంత ధనములును కొంతధాన్యము లొక్కొక్క బెట్టి రపుడు  
 కొంతపశువులు కొంత పేయలును కొల్ల బెట్టి రపుడు  
 చొరఁబడి స్త్రీలను చెరలుబట్టెను నుంబంగిదొర యపుడు  
 చొరవెఱిగియు మరి వీరుల దరిమెను నుంబంగిదొర యపుడు  
 నరగున పురిలో కాపులందఱును పరువులెత్తి రంత  
 పరువడిగా దేసింగుని గనుఁగొని మొరబెట్టిరి కొంత

—ఇంకా కాపులు దేసింగునిగాంచి మొరబెట్టుట. ఇంకా—

రాంరాం రాంరాం రాంరాం రాంరాం రాజాదేసింగు  
 రాంరాంమనవిని వినగదవయ్యా రాజాదేసింగు  
 దేవా వినుమదె నబొబుదండు దేవనూరిలోన  
 యావత్తునుదగ కొల్ల బెట్టిరి అరయకునికి దగున  
 కొంకక ధనరాసులును రత్నముల్ కొల్ల బెట్టినారు  
 శంక లేక భూషణవస్త్రాదుల సంగ్రహించినారు  
 పట్టిరి స్త్రీలను పురుషులనెల్లర పెట్టిరి చెఱలోను  
 ఇట్టటు కదలక కొంతఱుట్టుక కట్టి వేయఁగాను  
 ఏమని జెప్పుదు మయ్యా మేము యిప్పుడు దేసింగు

నేమము పూజలు నల్పను సమయం బిపుడా. దేసింగు  
కన్నులుమూసుక పూజలుజేయను కాలము కాదయ్యా  
ఎన్నఁగ పూజలు రాజ్యముకలిగితె యెన్నో కలవయ్యా  
ఇంతబ్రతుకు బ్రతి కిపుడవమానం బెంతపడితి నయ్యా  
ఇంతవచ్చుటలు తెలియకపోయెను యేమి సేతు మయ్యా  
అన్నను కన్నులు దెఱచి కాపులను మన్ననఁగో జూచి

—ఊఊ దేసింగు కాపుల నాదరించుట. ఊఊ—

తిన్నఁగ బల్కెను వారలతోడను దేసింగుఁడు మించి  
కాపులార మీరలు యీచెంజిలొ కదలకుండు డోలి  
ఏపుమీర రంగనికిపూజనే నిపుడు జేసి కదలి  
వచ్చియుండెడి నబాబుదండును నెచ్చటపోనియను  
విచ్చలవిడినే వారల ద్రుంచెద హెచ్చుకౌర్యమునను  
ఒక్కదేవనూ రొక్క బెట్టినా రిక్కడ తురకలును  
చక్కఁగ నబాబు రాజ్యముకొల్ల సరగున మీకొను  
ఇప్పించెదమీ కేలభయపడఁగ నిపుడు కాపులార  
ఒప్పించెదమీ సొమ్ములునేను పొందు కాపులార  
అనియిటు కాపుల సమ్మతిపఱచి యంతపూజ సేయ

—ఊఊ దేసింగుపద్దికి ధనసింగు నచ్చుట. ఊఊ—

ఘనుఁడగు దేసింగుని దాయాదగు ధనసింగుఁడు దాయ  
వచ్చిజూచి దేసింగునితోడను వదలక నిట్లనియెన్  
ఎచ్చుపూజలు యేమిటికయ్యా యింక నన్న వినియెన్  
కొల్లబెట్టియా దేవనూరిలో కొల్లగాక యిపుడు  
మల్లివచ్చి మనతోటకెక్కె నబాబుదండు నేడు  
రంగనాయకుని దేవళంబులో రంతు జేయుచుండ



పొంగుచు తురకలు కోటను ముట్టడి పొనఁగవేసెదండు  
 కన్నులుమూనుక యూరకయుండుట ఘనులకు దగవగున  
 పన్నుగాను నీ విప్పుడు కదనము పన్నివారిసేన  
 బడలువడంగను బారిసమరి యట బలుకీర్తిని గనుము  
 జడునిపోలికను యిట్లుండుటలు కడదీసత వినము  
 అని యిటు ధనసింగుఁడు తా బల్కుఁగ మనమున గోపించి  
 ఘనుఁడగు దేసింగుఁడు రంగేశుని కడువడి బూజించి  
 కన్నులు దెఱచట ధనసింగునితో కనలుచు నిట్లనెను  
 ఇన్నిచేసిన నబాబుదండును యింక విడువనునేను  
 పొందుగ తురకలు గుల్లోజొచ్చిన పూజ లింకనేల  
 అందు నబాబును నఱికి పూజనే నిందుజేతు చాల  
 అనుచు విచిత్రపు శాలకువచ్చెను అప్పుడు దేసింగు  
 పనివడి కాలికి పరాయిదొడఁగెను బాలుఁడు దేసింగు  
 నిలువంగీలు దొడిగినాఁడయా నేర్పున దేసింగు  
 జలతరుపట్టు ధట్టిగట్టెను జల్లిగ దేసింగు  
 సరిగెబుటేదా ర్పగా జట్టెను చక్కఁగ దేసింగు  
 పరువడి బురుసాశాలువగప్పెను బాలుఁడు దేసింగు  
 కల్కితురాయిని కట్టెను నెత్తిని గ్రక్కున దేసింగు  
 చిల్కితాలి హారములు వేసెను శీఘ్రము దేసింగు  
 పదివేల్పులముల యెత్తుక త్తి చే వట్టెను దేసింగు  
 ఇదిగా కేడ్వే ల్తులములబాలా యెత్తెను దేసింగు  
 మూడుమణుంగుల ఫేష్కబ్లాను ముదమున దేసింగు  
 గాథంబుగ దట్టిలో జెక్కెను కదలక దేసింగు  
 సింగమువలె కూర్చుండె నప్పుడు సిఘాయి దేసింగు  
 పొంగుచు యుద్ధము గల్గెనేడని చెలఁచు దేసింగు

సంగతిహరకార్లను తా జూచి చయ్యన నిట్లనెను  
 రంగుమీర సర్వార్ల నెల్లను రమ్మను కొల్వకును  
 పిన తండ్రైన ధరణిసింగుని బిరబిర కొల్వకును  
 పనివడి రత్నసింగును యట గోపాలసింగుతోను  
 రాముసింగు నొలత్తణసింగును రయమున కొల్వకును  
 రాముదారిని లత్తణదారిని రమ్మను కొల్వకును  
 మానిసింగును గీరీపుసింగును మరిమరి కొల్వకును  
 సేనజేర్పుకొని రమ్మను డిప్పుడు శీఘ్రము మీరంగను  
 అనఁగా హార్కా ధ్లామెయినందఱు నప్పుడు బిల్వంగను  
 పనిబూనియు వారందఱు సేనలు మునుకొని వచ్చియును  
 రాంరాంరాంజయసీతారాంరాం రాజాదేసింగు  
 రాంరాం యనంగను బదులుకు రామనె రాజాదేసింగు  
 జమేదారులను కన్నులఁ జూచెను జల్దిగ దేసింగు  
 తమాషచేతను పకపకనగియెను తడయక దేసింగు  
 మనవి వినవయా యని దేసింగుఁడు పినతండ్రిని జూచి  
 వినయముతోడుత నిట్లనె నప్పుడు వేష్క చేయిసాచి  
 ఎనభై వేల గుఱ్ఱాలున్నది యిచట నబాబుకును  
 అనయము లక్ష సిఫాయిలు గలరు కనఁగ నబాబుకును  
 మున్నూ గుఱ్ఱము లున్నది మనకు పిన్నతండ్రి యిఁకను  
 మన్ననగల్గు సిఫాయిలేనూర్కంది గలరు యిటను  
 చాలుచాలు యీ నబాబుగెల్వను చాలు తండ్రిగారు  
 ఏల యింక నీ సేనతో గెల్చెద చాలతండ్రిగారు  
 మలకనూరిలో వున్నాడయ్యా మహామఘ్ఠానుండు  
 పిలుపింపుము నిమిషములోపలను పిన్నయ్యా సేడు  
 మరిజల్దిగ పంపుము మూడామడ మలకనూరు యిటకు

త్వరలోఁబంపు మటన్నను జూచి ధరణిసింగుఁ డటకు

—ఓఓ దేసింగు తనయిచ్చసఖుండగు మహామత్థానుని బిలిపించుట. —ఓఓ—

అంతట హర్కారులచేతను జా బపుడు బంపఁగాను  
గంతుతో మలకానూరిలో మహామత్థానుని జూడఁగను  
మంగళకరముగ పందిటిలోపల నుహమత్థానుండు  
శృంగారంబుగ పెండ్లివీటపై సొగసుగ నున్నాఁడు  
నాగస్వరములు మృగంగములును సంతర్పుల్లరులును  
బాగుగ భేరినవబత్తులును పరగమ్రోయఁగాను  
చేతను కంఠణ మప్పుడు కట్టుక చెల్వపుమీరఁగాను  
చేతుల మంగళసూత్రము నెత్తి చెలఁగి కట్టఁగాను  
అల్లారే యల్లారే యనుచు నపుడు కట్టువేళ  
ముల్లాశాస్త్రపద్ధతిగాను మొనసికట్టువేళ  
గోవిందా గోవిందా యనుచును కోరికట్టువేళ  
ఆవేళలో హరకారు లప్పుడు సతనిజూచి చాల  
ప్రేమలరఁగ హితుండగు దేసింగుఁడు పిలువఁబంపినాఁడు  
యేమివ్రాసినాఁడో యాజాబున నింపుతోడ జూడు  
జల్దీజల్దీ మహామత్థానుండ జల్ది లేచి రమ్మ  
జల్దిగరమ్మనె దేసింగుఁడు నిక జల్దిగాను లెమ్మ  
అప్పుడు మహామత్థానుండు జాబును విప్పిచూచినాఁడు  
తప్పక మంగళసూత్రముతట్టలొ తాను బెట్టినాఁడు  
ప్రకటంబుగను నుహమత్థానుండు పకపకనవ్వుచును  
తేకువమీరఁగ చెంజికిపోవలె తెప్పన నీయెడను  
నాకతిమిత్త్రుఁడు దేసింగుఁడుతా నలమట జెందుటకు  
ఈకంఠణము పెండ్లికికాదు యెన్న కదనమునకు

యుద్ధమునందు శత్రుల గెలిచి యూరటనొందియును  
శుద్ధం బొక్కిరిని నే పొందియు నూటిగ పెండ్లికను  
చేసికొందునని మహమత్తానుఁడు చెలఁగి మోహరించి

మహమత్తానుఁడుచెంజికిపోవుటకు బంధుజనులను సెలవొసంగుఁడనియడుగుట.

వాసిగ తన బంధువుల నెల్లను వడిగ నవుడు జూచి  
తగినకొలందిసలాములుచేసి తగయక సంగటికి  
తగవుమీరఁగా తనమాటలువిన తనివిపుట్టి యునికి  
తెలిసి వారలకు మహమత్తానుఁడు ధీరతతోడుతను  
బలిరే మీరలు సంశోషముతో బంపవలయు నన్ను  
అన్నలార వోతమ్మలార మీ రరసిపెద్దలార  
పన్నుగమీ రిచ్చట నుండుండో పఠాణిదొరలార  
నేనొకమనవిని చేసెద వినుఁడిది నిమ్మశంబుగాను  
పూని నబాబుతో యుద్ధముఁజేయఁగ పోయిట వచ్చెదను  
పగవాఁడైన నబాబు చెంజికిని బలములతోఁరాఁగా  
తగదిక నిక్కడ నుండుట నాకును ధర్మము చెడిపోఁగా  
ఎదిరియైన నబాబుదండులో నిపుడు నేను జొచ్చి  
తుదమొదలిది యని తోఁచఁగనీయక దునిమెద నెద మెచ్చి  
అచ్చాబహదర్ మెచ్చితి నిన్ను తుచ్చునై న్యములను  
కచ్చపయావుఁడు కడలిగలంచిన కరణిని యప్పుడును  
కలచితివౌరా యని మీరనఁగను కడువడి శూరతను  
ఇలగలవారలు నెల్లరు మెచ్చఁగ నిటులసేయఁగాను  
మహిలో నెన్వరు చాలరంచు మీ రందఱు ననఁగాను  
విహితంబుగనే బోయివచ్చెదను వేడ్కలుపుతిలను  
అనియిటు మహమత్తానుఁడు వెడలఁగ నావృత్తాంతమును

వానితల్లి విని వడిగావచ్చెను వలవనుడుగు మనెను

—అంత మహామత్తానుని తల్లి పోవలదని ప్రలాపించుట. అంత—

ఎదురుగవచ్చి కుమారుని ముద్దిడి యేరా సుకుమారా  
ఇది యుద్ధమీసకు తఱియగు నే యీప్రాద్దు నిల్వ గదరా  
వదిమానంబులు మోచికనిన నను బాలుడ విడువకురా  
అది మొకలుగ ని న్బెంచినదానిన న్నడలగ విడువకురా  
బుద్ధిమంతుడని నామదిలోను పొంగుచుంటి గదరా  
యుద్ధమునేయగ బొమ్మన గామన మొప్పదు సుకుమారా  
గంధముబూసుక యుద్ధముచేసిన కత్తినరుకు తగులు  
సుందర మగుకంకణముతో బోరిన సూటిగుండు తగులు  
పసుపువస్త్రముల ననికే ననిపినను పరగ గుండు తగులు  
ససివాడవు నీకేల నబాబుతో పరమవిరోధములు  
పెద్దలమాటలు విని నీ విస్వడు పెండ్లికొరత దీర్చి  
సిద్ధంబుగ నీ బంధులతోడను జేరి విం దొనర్చి  
బహుమతులను బహుమతులగుబంధుల బలుమన్నన జేసి  
సహజంబుగ వారల నమయాల్లకు సరగ ననుపజేసి  
ఈదిన మిచ్చట నుండియు నీవును యిరవుగాను రేపు  
క్రోధముతోడ నబాబుదండును కూల్చి రూపు మాపు

—అంత మహామత్తానుడు తల్లిని సమాధానము చేయుట. అంత—

ఆమాటలు విని మహామత్తానుండనెను తల్లితోను  
ఏమమ్మా నీ విటుల పల్కెదవు యిపుడు చెంజిలోను  
నన్నేలిన దేసింగువ్రాసెను నాకు జాబు నేడు  
నిన్న నబా బటు దండునుగూడుక నెదిరించినాడు

ఈవేళకు నా చెంజదుర్గము యేమా యెన్కెజ్జాఁబు :  
 నానకాశము చేయకూడదక చయ్యన నే పూని  
 రెండుగడియలకు లోన నబాబు దండు నటికొప్పేసి  
 ఖండితముగ నార్కాడుకొటను కాల్చిపాడుచేసి  
 చెంజరాజుకు సట్టముకట్టెద శ్రీఘ్రముగానేను  
 రంజితముగ నాదుల్లాస్కాతురి రయముగ నేలెదను—లేక  
 దండున గుండు తగలి నీల్గినను నిండుపడవి కద్దు  
 మెండుగ ముంగరిపోతునబడితే దండిపడవి కద్దు  
 పోరుగ భువిలో పుట్టినయపుడే చావు నిశ్చయము  
 పోరజయించిన శాశ్వతకీర్తిని పొనగ గండు నమ్ము  
 కినిసి దండులో పోరి తెగినను కీర్తిగలుగునమ్మ  
 వెనకడుగులు బెట్టుదు రేకూగులు వింతలు కాదమ్మ  
 అని యీవిధమున తల్లికినమ్మతి గనబడబల్కియును  
 చనియెద నిప్పుకు చెంజకీ జననీ చాలదీవెనలును  
 ఒనగ మటంచును మహామత్ ఖానుం డొప్పుగ నప్పుడను  
 పసగలసొమ్ములు పట్టువస్త్రములు పరువడి దొడుగుచును

మహమత్ ఖానుండు నీలవేణియను గుఱ్ఱమునెక్కి చెంజకిపోవుట.

మరిమరితల్లికి సలాముచేసి మహమత్ ఖానుండు  
 త్వరలో గుఱ్ఱపులాయంబునకును తానునచ్చినాడు  
 మున్నూర్గుఱ్ఱంబులలోపలను ముఖ్యింబొదవగను  
 వన్నెకెక్కువగు నీలవేణియను నాగుఱ్ఱము నటను  
 గట్టిగకట్టిన యగాధిపిచాడిని ఖడ్గంబుననటికి  
 దిట్టముగను పురజనులను గనుగొని దీవెన లిమ్మని నలికి  
 జల్దీయనుచును నీలవేణికిని జాగ్రతదెల్పుచును

జల్లిగ నబాబుదండులొ జొరబడి జయమునొందవలెను  
 పొందుగ జనుచుని నీలవేణికి పోషాకిచ్చియును  
 ముందుగనడువుము నీలవేణియని సందేహించకను  
 అల్లారే యల్లారే యనుచును అట ధన్రుడాయించెన్  
 ఎల్లవారు జూడంగను చెంజికి నల్లన నేతెంచెన్

మహమత్ ఖానుడపచ్చుచుండగా నబాబు సేననుపంపి యడ్డగించుట

ఆసమయంబున నబాబుసేనలు నతనిజూచి వేగ  
 మోసము యెవడో వొంటిగుట్టమును వేసుకవచ్చెనుగా  
 శూరుం డితడని తోచుచున్నయది చూడగాను యిపుడు  
 సారస్వముగా దిక నిట్లుండుట సరగునరం డిపుడు  
 తొందలమందుచు వారలుమున్నూ ర్గుట్టములను దెచ్చి  
 సందులేక నడ్డముగానిల్చిన చయ్యన కోపించి  
 గిరిగిరమనుచును నీలవేణితో కినిసి తిరిగితిరిగి  
 పరువడి మారిచునంగినరీతిని బల్కిబట్టి పెనంగి  
 చురుకుచూపులను సేనలంజూచి యొరనుకత్తి బెటికి  
 కరుకుకరుక్కుని హయముల నెల్లను గజ్జిబిజ్జగా నటికి  
 పన్నుగదిరుగగ గుట్టములెల్లను భయమునొందె నటను  
 పున్నసిపాయీల్ కన్నులపడకను క్రన్నన పాటియుచు

—ఘోఘో మహమత్ ఖానులడు దేసింగును జూచుట. ఘోఘో—

మహమత్ ఖానుడు చెంజిలొ రాజామహాలు కేగి లోన  
 సహజంబుగ దేసింగునిజూచి సలాంసలా మనిన  
 బదులు సలాము చేసెనప్పుడు బాలుడు దేసింగు  
 అదిగని మహమత్ ఖానుడు మదిలో సంతట మహ్సంగు  
 గొనుచు నబాబు సంగతి నిన్నటిదినము దెలిపి తేను

మొనల నభాను జేసి దండును మొత్తివిడుతునేను  
 ఇత్తటి యుత్తర వైతే నటికెడ తుత్తుముగులుగాను  
 సత్తలేనికార్యం బిది యెంతటి దిత్తటిచూడంగను  
 అని యిటుపల్కిన మహమత్ ఖానుని మనసెఱింగి తెగువ  
 తనరంగ పెండిలిపీటవిడిచి మొనదాక నచ్చుటకు వగవ  
 ఆమాటలు యింకేమి యిప్పుడు అన్నా దేసింగు  
 నామాటలు విను నబాబు నిప్పుడు నణచి వానిపొంగు  
 దండు హల్లకల్లోలంబుగను తా జేయుట గాక  
 చెండుచు నార్కాడెల్లను పాడుచేసిన యటువెనుక  
 చెలంగినబాబుకొమార్తెను పెండ్లి చేసుకొనెద జూడు  
 చెలువుతో మీరు పెండ్లికి రావలె సిద్ధముగా నవుడు  
 అన దేసింగుండు మహమత్ ఖానుతో నప్పు డిట్టులనెను  
 చని నునమిద్దటు నబాబు నిప్పుడు చంపంగవలె నిరకును  
 సావకాశమును చేయగూడ దిరక సంగతి జెప్పెనను  
 దేవుడై నరంగేళు నుత్తరపు దీసుకరావలెను  
 నగరుకేగి నా రాణినిజూచి తగవుబలికి నేను  
 సగవారిడైన నబాబును మనము పరంగ గెలుత మీకను

దేసింగు పినతండ్రితో తనభార్యను, జూడవలెనని యడుగుట.

నగరికి బోవుచు పినతండ్రితో తా సనియెను యిట్లనుచు  
 పగ నబాబుతో గలిగెను గావున తగవును నేగనుచు  
 పోనలె యుద్ధంబున కటుగావున పొందుగ నా కిప్పుడు  
 యీవలె నుత్తరు విప్పుడు తడయక యీవలయాను నేడు  
 పోయి రాణిని పొడగని నేను పోయెద దండుకును  
 యీయెడ నా సన్యము చేయంగరా దెన్నంగ మనమునను



ఆమాటలు విని ధరణీసింగుం డపుడు వ్యసనమునను  
యేమిర నాయన నీవిటుపల్కిన నేమిసేతు నేను  
తనయా నీవు శుక్రవారమున తగ జనియించినది  
ఘనముగ రాణియు శుక్రవారమున తనరంగ బుట్టినది  
నీదుగుట్టమును శుక్రవారమున నేర్పుగ వచ్చినది  
యీదండును నాశుక్రవారమున నెలమిని వచ్చినది  
వసునగనీకును రాణికి హయముకు వచ్చిన నేనకును  
పరికింపంగను జన్మవారములు వొకటిగ నుండుటను  
సరవిని శుక్రునిచారం బెన్నగ సామిగ విచునేడు  
సరిగాదిరుగుట కవసంబునకును చక్కగాను జూచు  
నేడంతయు నోప్పుక రే పరుగుము నేర్పుమీరంగను  
ఘోడా నెక్కి కుజనులు బెనరంగ కొడుకా నీవనెను  
నమ్మతి నొందక దేసింగుండుబల్ నాహసంబుతోను  
మున్నరచుగు సూరత్వముతోడను మొదల గలంపంగను  
తలచిన పనికిని తరియెఱుంగక తాకుమాటగాను  
పలికెను ధరణీసింగుం డిటునును కలకనొందగాను

~\*~ ధరణీసింగు చెసింగునకు భార్యను చూడచూడ దనుట. ~\*~

తెలిసి యప్పుడా ధరణీసింగుండు దేసింగుని గాంచి  
పలుకరించెద నొకరహస్యము బాగుగ నూహించి  
అదివిను మేనున నొకటి యున్నది యే జెప్పెద తనయా  
నదయలయిన పెద్దల శాస్త్రంబులు చక్కగ వినుమయ్యా  
భరణిపుబ్బ యాశ్లేషయు మొదలగు దురితపురిక్కలను  
విరిజోడులు ఋతుమతు లయినను కొఱవేసని యందఱును  
చెప్పుచునుందురు గావున నీసతి చేటుగల్గు దినము

దేస్సరమగు నీభరణితారను తెలియఁగాను వినుము  
మొదటిపాదమున మొదటి రజస్వల ముచ్చటగా నయ్యెన్  
అదికారణ మీ విశ నార్పెలలు నతివ జూడ రాదయ్యెన్  
నామాటలు విని కొఱత దినంబుల నయముగాను గడను  
నీమది దోచిన కార్యము రేపు నెఱపుము మదివెఱను  
పుట్టుచున్నది నాదుకుమారక పానఁగ వినుము మాట  
పట్టపురాణిని చూచుతలంపును మానుము యిచ్చోట  
అన నామాటను విని దేసింగుఁడు నతికోపముతోను  
తనపినతండ్రిని జూచి యిట్లనెను నయముగ నంతటను  
కామాతురుఁడును నేమపర్జితుఁడు ఘనదురవస్థలును  
సోమసూర్యులున్నంతకాలమును చొక్కుచుకొనునను  
నీమాటల నటు లుండఁగనిమ్ము నిజముగానుకండ్రి  
నేనుము వస్సను కదనంబునకును నేనుబొండుతండ్రి  
ముందు బెట్టిన యడుగును నేను మొససి వెనక నిడను  
యిందుకు యోచన వేరేలేదు సం దేహించకను  
నాకొసంగుము సెలవు వేగమే న్యాయముగా తండ్రి  
యొక కార్యమునకై యిపు డభ్యంతర మెనయనీకతండ్రి  
ఈరీతిగ పలికిన యీతనయని యేపువీర గాంచి  
తీరుగ నీకును రాణికి నడుమను తెరమరి కట్టించి

—ఇంత దేసింగుండు డంతఃపురమున కరుగుట. ఇంత—

మాటలాడవచ్చుర తనయా యన మది సంభవమునను  
తేటగ రాణినగరుకు వచ్చెను దేసింగుండుటను  
వచ్చిన కార్యము హఠాదులతో వదలక చెప్పినను  
అచ్చటి యంతఃపురవాసులతో నమరఁగ దెల్పఁగను

దాదులుపోయి రాణితో బల్కిరి తడయక నప్పుడును  
 వోదెపి నీ ప్రాణనాథుఁ డిదె వొప్పుగవచ్చెను కనను  
 రమ్మనుమని సెలవిచ్చెను వేగమె లెమ్ము రాణి యనను  
 నస్తుతించి సంతసమున లేచి కమ్మనిజలమునను  
 స్నానముచేసి చలువదుకూలము చక్కఁగ నవరించి  
 మానుగ పట్టు జలిబిలిరవికెయు మమతతో ధరియించి  
 పన్నీ రత్తరు గూర్చిన కలపము బాగుగాను నలఁది  
 కన్నులకాటుక ముఖమునతిలకము తిన్నఁగాను దిద్ది  
 కరకంకణములు కాళ్లగజ్జెలును కంఠసరంబులును  
 సరిపెణలును మెడనూలు రాగిడియు జడనుకుచ్చులును  
 బొగడలు కమ్మలు జుమికీల్ బేసరి బులాకునత్తులును  
 నిగనిగ మెఱసెడి యెడ్డాణంబును సొగను మెట్టియలును  
 మొదలగు నాభరణంబు లన్నియును ముదముమీర దొడిగి  
 పనపడి సొంపులు గులికెడి సొగనున పరిధవిల్లి కడఁగి  
 పొసఁగ మల్లెలు మొల్లలు కొప్పున పొందుగానుముడిచి  
 ముసిముసినగవుల తోడనఖులునగు ముదితలతో వచ్చి  
 తెరచాటున ఘల్ఘల్లుని నిలిచిన దేసింగుం డటను  
 వరసతిగూరిచి నాసిగ సిట్లనె వరమవృథంబుగను  
 మరువకవిను నాప్రాణనాయకీ పౌరుషవిషయమును  
 సరసతలేక నబాబు సేనలను చయ్యన గూర్చియును  
 దండు చెంజిపై దెచ్చి యిప్పుడు దలపడి యుండఁగను  
 ఖండితముగ నే నబాబుతోడను కయ్యముచేయఁగను  
 తొంపునబోవలె నిన్నుజూచుటకు సొంపుతోడ నేను  
 యింపుగవచ్చితి నిక ఓణమేనియు నిల్వఁగూడ దిటను

అని దేసింగుని యుద్ధమునకు పోవద్దని సంవాదము నేయుట ఇట్లు  
 అన దేసింగునితోడ రాణి తా నప్పుడు గ్రక్కునను  
 ఘనమగు వ్యసనముతోడ బల్కెను తనమది బొగలఁగను  
 నబాబుతోడను యుద్ధమువలవదు నాదుప్రాణనాథ  
 జబాబు సరిలేనని కోపించకు స్వామి మనవి బాధ  
 కలుగు నటంచును తెలిసి చెప్పితిని యలసట నొందకను  
 వెలయుముదంబున నేను చెప్పితిని విస్తరంబుగాను  
 ఆదరింపఁగావలె నాపలుకులు భేదము దలఁపకను  
 ఆదిదేవుఁ డొరంగని ధ్యానం బరసిచేయు మిఁకను  
 కోటకు వెలుపట యుద్ధము చేయఁగ వాటముగా దిపుడు  
 సాటిగాదు తురకలతో యుద్ధము స్వామి మనవి యిపుడు  
 జయకాలము మన కిపుడులేదిది ప్రియనాథా వినుము  
 నయముమీరఁగా సంధిక్రియలను ప్రియమున నొనరుపుము  
 ఇటువలె జెప్పిన రాణిని గనుఁగొని యిట్లనియెను నపుడు  
 పటుతరమగుదం డెల్ల కోటపయి పనివడి రానిపుడు  
 కృపణత నూరక నేనుండిన సకల గృహఁజనరై యిలను  
 అపకీర్తియు లోకాపవాదములు నరయఁగ నాకగును  
 అన దేసింగునితోడ రాణి తా నప్పుడిట్లు లనెను  
 మనమున గుందుచు పరితాపంబున తహతహ నొందుచును  
 స్వామి మీరు నన్నగ్నిసాక్షిగా చయ్యన చేపట్టి  
 ప్రేమను సుఖముల ననుభవించకను పెనఁకువ తలపెట్టి  
 తెగువకు జొరగా తగవగునా మీ మగఁటిమి జూపఁగను  
 శగుతటి యిదిగా దని తోచెడు నాదగు మనమందునను  
 ఇటుజెప్పిన తనరాణితోడ దేసింగుం డిట్లనెను  
 పటుతరముగ నే నందున జొరబడి పరుల జయించినను

తటుకునవచ్చి నిన్నేలెదనే తప్పకయిప్పుడును  
 చటులదైర్యమున శత్రులద్రుంచెద సత్యంబుగ నేను  
 రాక దండులో నీల్గిన స్వర్గము ప్రాకటముగగలదు  
 చేకొని జయమును జెంది వచ్చినను చిరకీర్తియుగలదు  
 అన దేసింగునితోడ రాణి తా నప్పు డిట్టులనెను  
 ఘనవిక్రమమున దండునజొచ్చి గ్రక్కున మీరలును  
 ముందునటుకునను పుడమిని బడినను ముఖ్యంబుగ నేను  
 సందేహములేకను జేసెద విను సహగమనము తగను  
 వెన్నుపోటుచే ధరగూలిన మిము కన్నులతో గనను  
 పన్నుగాను నే కట్టిడ్పింతును పాతచెంజిలోను  
 అనిచెప్పిన యారాణితో దేసిం గపుడు యిట్టులనెను  
 ఘనతరమగు నీ వాక్యము నాకును కడుముద మొదవఁగను  
 ప్రీతియొనర్చెను సాంపుగల్గెను పిఱుతివియక నేను  
 ఖ్యాతిగ యుద్ధము చేసి బిరుదులతో కడునడి వచ్చెదను  
 నాదుపరాక్రమమునకును దగినది నీదగు దైర్యమును  
 నీదుపలుకులకు సంతసించితిని నే నీకపోయెదను  
 అనఁగా రాణియు నతిహర్షముతో నపుడు చెలుల బిలిచి  
 ఘనతరవస్తుయంతంబుగ వీడెము మనసులరఁగ దెప్పించి  
 ఆరసి శత్రు జయింపఁగ తాంబూలంబు నిచ్చునపుడు  
 తీరుగ నాతని చెయిశృంగారము తెఱఁగుచూచి ధవుఁడు  
 పాటవమున సేనలనెల్లను తా బడలుపరసునంచు  
 మేటివిలాసముతోడ శత్రులను మృత్యువు నొందించు  
 అని సాముద్రికశాస్త్రముదెలిసిన ఘనమతిగావునను  
 తనమది నిశ్చయ మాదరించెను తరుణిమణి తాను  
 నాథుని శృంగారము జూచుటకును నాకు ప్రాప్తిలేదు

నాథుని కూటమి లేదని బ్రహ్మ నాకు వ్రాసె ముందు  
కన్నులనీరు నించుచు తన ప్రియకాంతునిచె య్యటను  
కన్నులనొత్తుచు నేడ్వంగ చెయి తా గ్రక్కున వెనకకును  
తీసుకొనియును తెప్పన నాతఁడు తెలివిని విలసిలుచు  
వాసిగ గుఱ్ఱము నెక్కుట కప్పుడు పరువడితో జనుచు

—ఊఊ దేసింగు చోపుదారిని గుఱ్ఱమును శృంగారించి తెచ్చుచుట. ఊఊ—

పదపడి గుఱ్ఱపులాయంబునకు పటుగతి నరిగియును  
అదలించియు చోప్పారిని బారాహజారి దెమ్మనెను  
అప్పుడు బారాహజారి నటచోప్పారి తేగజూచి  
తప్పక శృంగారిండుట తెమ్మని యప్పుడు సెలవిచ్చి  
రంగులపశ్యేము బంగార్ జీనియు రంజితంబుగాను  
శృంగారంబగు రికాపులను బల్ సొంపుతో వెలయఁగను  
చిల్కితురాయి శిరమునందును చెలువుమీర బెట్టి  
తక్కులబంగరుబిళ్లలదండలు దనర మెడనుగట్టి  
పట్టుకు తినీ పచ్చడంబుబల్ పై కప్పునుగప్పి  
దిట్టము బారాహజారి చోప్పార్ దెచ్చి మనవిజెప్పి  
సంతట దేసింగుఁడు తన బారాహజారి నటుజూచి  
సంతోషంబున సుబేదార్లను సరగజూచి లేచి  
బారాహజారి దగ్గఱకొచ్చి పయినచెయ్యివేసి  
ఏరాబారాహజారి నేను యీ నబాబుగెలిచి  
వచ్చినరత్నాల్ భూషణముల నీ కిచ్చెద వేడుకను  
హెచ్చుధైర్యమున దండులొ నీవు జొచ్చి తిరుగవలెను

—ఊఊ బారాహజారి వ్యసనముజెందుట. ఊఊ—

అన్నను బారాహజారి కంతట సతివ్యసనము దోచి

కన్నులనీరటు కారుచుండ తన కాలు దిగువరాచి  
 దైర్యమువిడిచియు తోకనెత్తికొని తల నేలకు వంచి  
 శౌర్యము దూలి నోట నురుగురా చప్పల్లును వైచి  
 ఉన్నగుట్టమును దేసింగుడు గని కన్ను లెట్టజేసి  
 యెన్నడు నిట్టుల నుండవు బారాహజారి నినుడాసి  
 కాపాడితి నను మోసముజేయుట గలదె సమయమందు  
 సాపుగ మేతకు ఐదివేల్వరహాల్ చనియె ఖర్చులందు  
 పెంపుగ వులవలు వలదని సెనగలు పెట్టిస్తిన నీకు  
 తెంపుతొ లేత కనువుమోపులను తెప్పిస్తిన నీకు  
 నీళ్లకుబదులుగ నారాయ్ తెచ్చియు నీకును పోయి స్తి  
 వొట్టికిమెత్తగ దూదిమెత్తలు వొనరగ పటిపి స్తి  
 కల్లెముమొదలుగ నవరత్నములతో ఘనపోషాకపుడు  
 శెల్లముగా చేయిస్తిన నీకు చెలంగి మోస మిపుడు  
 యేలచేసెదవు తెలివిలేక నిక నేజెప్పెద వినుము  
 చాలంగ భువి యీ జన్మమెత్తికీవి మేలుకీర్తిగనుము  
 ఆరులోచావు నూరులోచావు అది నిశ్చయముగను  
 ధీరత యుద్ధములో జచ్చినను చేగుదుపరమునను  
 పుట్టినప్పుడే చావునిశ్చయము పుడమి నందఱికిని  
 గట్టిగ యిదిసీ మనసున నిల్పుము కడుదైర్యముపూని  
 అన విని బారాహజారి యంతట నత్తిదైర్యముతోను  
 ఘనమగు దేహము ఝళిపి చింతట గర్జన జేయుచును  
 ఉన్నగుట్టమును దేసింగుడుతా నొప్పుగానుమెచ్చి  
 సన్నుతుడగు నారంగనాయకుని సన్నిధి యట జొచ్చి

అంతా { దేసింగు రంగనాథుని వద్దికిఁ బోయి }  
యుద్ధము చేయుటకు సెలవడుగుట. }

తిరుమంజన సామాను పుష్పములు దివ్యవస్త్రములును  
వరమణియుతభూషణములు గంధము వాసనప్రవృత్తులును  
పరిపరివిధముల నై వేద్యంబులు బహుదీపాదులును  
రంగనాథుని సన్నిధిజేర్చి రంజితంబుగాను  
బంగరుపువ్వుల బూజించియును భక్తియుక్తముగను  
రంగనాయకుల కెదుట నిలువఁబడి పొంగు మనముతోను  
రంగుమీరఁ గా దేసింగుఁడు శ్రీరంగని ధ్యానించి  
శృంగారంబుగ పూజలుజేయుచు చెలఁగి నివేదించి  
వాసిగ నాదేవునికిని మ్రొక్కియు పరమభక్తితోను  
యీసమయంబున గాపాడగదే శ్రీశ్రీ ప్రేమతోను  
నారాయణ శ్రీరంగ కేశవా ఘోరకలుషహరణ  
వారిజాక్ష నై కుంతనివాసా శూరదనుజ మదనా  
తల్లివినీవే తండ్రివినీవే చాత భ్రాత వీనే  
యెల్లలోకముల కాధారంబగు యాదికర్తవీవే  
కాచినత్రోచిన నాచెలికాఁడవు బ్రోచుదైవమవును  
ఓచక్రధరా నీవేయని నే నుల్లము లోపలను  
నమ్ముకనున్నాఁడను యీతఱి నే నెప్పుదిలో నెంచి  
కమ్ముకవచ్చు నబాబుదండును కడువడి ఛేదించి  
జయమునొసంగుము జలచరరూపక జలజవత్తనయనా  
జయజయ శ్రీహరి శత్రుహారి భుజంగరాజశయనా  
అని వేవిధముల బొగడియు తనమది నపుడు శ్రుతముగాను  
ఘనమగు భక్తిని మఱిమఱి మ్రొక్కుచు వినయముతోడుతను  
బారాహజారి వై నెక్కియును బలిమిని దేసింగు



తా రమ్యముగా జననెంచియును తటుకున దేసింగు  
ప్రాని నబాబుతో యుద్ధము సేయఁగఁ బోవుచు నున్నాను  
మానక జయమును కలుగజేయుము మరువగవల దనెను

—ఇది దేసింగు రంగనాథునియెడల దుశ్శకునములు గనుట. ఇతి—

తటుకున ధారుణి గిరగిర తిరిగెను తారుమారుగాను  
బటునగు దేవుని మెడలో హారం బట తెగి భువిపడెను  
పటపటమని గోపురశిఖరంబులు పడెను భూమియందు  
చటులతరంబుగ రాలెను చుక్కలు తటుకున పగలందు  
చుట్టుచీకటులు క్రమ్మె నప్పుడు జూచువారికెల్ల  
అట్టె యఖండము లారెను దేవుని కణఁగె తేజమెల్ల  
గ్రక్కున న్వామియు ముఖమును పడమటిదిక్కు ద్రిప్పె నటను  
అక్కడ దేసింగుఁడు రోషంబున ననెను న్వామికోను  
యేమిర రంగా నీ విప్పుడు నన్నిటల సేయనగునా  
న్వామియనుచు నిను నమ్మినందు కిటు జేయ నీకు తగునా  
గొప్ప దేవళము ప్రాకారంబులు నిప్పుడు కట్టిస్తీ  
తప్పక బంగారుధ్వజ స్తంభము నిప్పుడు చేయిస్తీ  
కల్కితురాయి కంఠసరంబులు కనకవై రముడులు  
చిల్కతాళియు హారంబులు మంజీరకంకణములు  
నిత్యపడితరము దీపారాధన నిత్యోత్సవములును  
ప్రత్యేకంబుగ పంచపర్వముల బ్రహ్మోత్సవములును  
అరయఁగ నీకొక తక్కువ లేకను నడిపించితినేను  
యిరవుగనాకు సదుత్తర మిప్పుడు నియ్యక సుండినను  
ఇచ్చిన పోయెద నింకమీఁద నీ వేమిజేసినాను  
యిచ్చను ధైర్యము దొలంగదు నాకు నెన్నికమీరఁగను

అని యటనిలువక చనియెడిరాజుతో నంభ రంగఁడ నెను  
 వినునాపలుకులు దేసింగుఁడ నీవిపుడు ప్రియంబునను  
 ఘనతరబలముల గెలువఁగజనుము కడువడి దేసింగు  
 వెనకదీయకను నై కలగెలుపుము వేగమే దేసింగు  
 మనమున నీకును కొదవయు నలదు బాలుఁడ దేసింగు  
 పనిబూనియు నొకముహూర్తమాత్రమే బాలుఁడ దేసింగు  
 నీపాలిట నేనుండెక దండున నేర్పుగ దేసింగు  
 సాపుగ నఱికియు సంహరింపుము చయ్యన దేసింగు

—ॐॐॐ దేసింగు యుద్ధమునకు జనుట. ॐॐॐ—

అనఁగా నంతసమున రాజంతట హజారి నెక్కుకొని  
 తనసహాయులౌ నుబేదారులను తా నట బిల్వముని  
 చెప్పిన రాంసింగ్ లక్ష్మణసింగుల తెప్పన నప్పుడును  
 తప్పక హీరాదాసు లక్ష్మణదాసుల నంతటను  
 ధరణిసింగును మానిసింగును కరుణసింగులను  
 నరహరిసింగు నారణసింగు మురారిసింగులను  
 రత్నసింగు సోపాలసింగును రాజాసింగులను  
 అతిత్వర పేటశిపాయిగా మహమత్ ఖానుల నప్పుడును  
 రస్సునిచెప్పిన దూతలుజని నా రందఱు విడుదులకు  
 నప్పుదమున జని తెలియజెప్పఁగను సాలుగ యుద్ధముకు  
 తనుతనుగొట్టము లెక్కి కత్తులు దాల్చి వార లంత  
 అమితబలంబుల జేర్చుక నప్పుడు అట నిలచిన నంత  
 సేనలఁగనుఁగొని సంతసమున దేసింగుఁడు పొంగుచును  
 తానటు భేరి వేయించెను ధంధణధణమనఁగాను  
 కరుకున దేసింగుఁడువచ్చుటను యెఱుక సేయుకొఱకు

సారెకు నప్పుడు బంగార్నాయుడు జేరి నబాబునకు

~~అంగారనాయుడు~~ దేసింగు వచ్చువిధంబు నబాబుపదలుపుట. ~~అంగార~~

సలాముయ్యవో సలామునీకు సాదుల్ ఖానుఁడా

బలేశూరుఁడై దేసింగుఁడు బహుబలములతో గూడ

సింగమువలెనే దేసింగుఁడును చెలఁగివచ్చె నిదుగో

అంగము అదరఁగ పులిచొప్పున దేసింగుఁడెదిర్చెను యిదిగో

మదపుటెల్లవలె దేసింగుఁడును మడివచ్చెను నేఁడు

కదసి కృష్ణసర్పమువలె నిప్పుడు కడలివచ్చె జూడు

యిదే దేసింగుని దండువచ్చెను యేమిచేయఁగలము

చెదరియున్నదే మనదగిల్లెను యిది మనమున గనుము

ఇప్పుడు యోచన సేయఁగ నాకును యేమితోచలేదు

చెప్పెద నొక్క యుపాయం బున్నది తప్ప వేరే లేదు

మట్టిచెట్టు మునిగున్నది నీళ్లను నులయనూరిచెఱువు

మిట్టుగతాయా నూరిచెఱువులో మేటినీళ్లుగలవు

చెఱువులు రెండును కొట్టి శంకరాభరణమేటిలోన

బరువడివిడిచిన దాటగూడదు మనుజులందులోన

నబాబు బంగారునాయనికి చెఱువులుతెగఁగొట్ట నుత్తరు వొసంగుట.

అనిచెప్పిన బంగారునాయని యాననంబుజూచి

ఘనమగుచెఱువులు తెగఁగొట్టుమని కడువడి సెలవిచ్చి

నంతట బంగార్నాయుడు వేగమే నన్నూటికి జనుల

కొంత జేర్చుకొని రెండుచెఱువులను కొట్టిన నీళ్లెల్ల

నిండి శంకరాభరణమేటిలో మెండుగ పొద్దుచును

చెండుచు బుసలుగొట్టుచు వచ్చెడి సర్పంబులవలెను

వడిగా కొండల పొర్లింతుకొని వచ్చుచున్న వేశ

తేడయక బంగార్నాయఁడు దండును దనరఁజూచి చాల  
వ్యూహముచేసి దండునెల్లను వొప్పుజేయవలెను  
మోహరమున కనమలుయొర్పఱచి ముందు నిల్పవలెను  
అనుచు నబాబుతో బంగార్నాయం డవుడు చెప్పఁగాను  
విని నబాబు యిదె యు త్తరమనుచును వేగజెప్పఁగాను

—అది బంగార్నాయఁడు బందోబస్తుగా వ్యూహముకట్టుట. అది—  
మొదటికనమలో సుభంగిదొరను ముఖ్యంబుగ నుంచి  
గతియం చట్టుల్ ఖాదరు రెండవ కనమలోన నుంచి  
ఘనముగ దావుల్ ఖానునిమూడో కనమను నిల్పియును  
మనమలరంగ ఖాన్ నాయబు నాల్గో కనమయందు నిడెను  
అరయఁగ గండికోటను బేదార్ నై దో కనమకును  
గుఱుతుగ నాటవకనమకు కలవకోటను బేదార్ను  
యెన్నఁగ నారణివెంకట్రావును యేడవకనమకును  
పన్ని యెనిమిదవ కనమకు చెంగల్ పట్టును బేదార్ను  
దురుసుగ తిమిరీషేకుమహమ్మదు తొమ్మిదొకనమకును  
అరయఁగ పదియవ కనమకు సాదుల్ ఖానుని నిల్పియును  
ఈరీతిగ బంగార్నాయఁడు యేర్పాటటు గావించి  
సారెకు తానును వ్యూహముచుట్టును స్వారిచేసివచ్చి

—అది దేసింగు తనసేనలకు దిట్టపఱచుట. అది—

ఉన్న నచ్చటను దేసింగుఁడు తా నున్న సుబేదార్ల  
కన్నులఁగనుఁగొని యిట్లని పలికెను కదసి వారికెల్ల  
ఆలుబిడ్డలు బంధులమీఁదను ఆనగలిగియున్న  
చాలఁగ ధనధాన్యంబులపై నాసలు మీ కిపు డున్న  
పొం డిండ్లకును ధైర్యశౌర్యములు పొసఁగ లేనివారు

రండుప్రాణముల మీఁద దృష్టి లేకుండువారు మీరు  
 యుద్ధములో దెగిపడ్డవారికి నొప్పుపడవి కద్దు  
 యిద్దరలోపల గెలిచినకీర్తులు నెక్కువగా కద్దు  
 అని దేసింగుఁడు పల్కుచు బారహజారి గదలించ  
 మొనసి నుబేదా న్లంత గుఱ్ఱముల ముందుగ నడిపించ  
 వచ్చి శంకరాభరణముగట్టున వరుసగాను నిలిచి  
 యచ్చట వచ్చెడి పినతండ్రిని తానంత తిరిగి చూచి

—ఊహ పినతండ్రిని దేసింగు వెల్లున యెచ్చటనుండి వచ్చెననుట. ఊహ

ఇంతకుముందుగ నీళ్లులేవు యీ యేటియందు ముందు  
 గంతులు వేయుచు వచ్చుచు వాహము గంటి నిపుడు యిందు  
 అనిపల్కిన దేసింగునితోడను పినతండ్రియు పనియె  
 కనుముగ బంగార్నాయని సేనల తనయా యింకలయ్యెన్  
 తాయమలయనూర్చెఱువులు రెండును తగ తెగగొట్టిపుడు  
 పాయక శంకరాభరణ మేటిలో పరగవిడిచినాఁడు  
 తెప్పన రెండుఘడియల లోపలతీసిపోను వినుము  
 తప్పక నప్పుడు యాగట్టునకును దాటవచ్చు మనము  
 అన విని దేసింగుఁడు పకపక నగి యయ్యినినుము నేడు  
 మనకును భయపడి చెఱువులు ద్రొంచిన మఱినిలుతున చూడు  
 పన్నెండంకులు గలిగినట్టి యీ బారహజారియను  
 ఉన్నతమైన గుఱ్ఱముతోనే నొప్పుగ దుముకుదును  
 అని యప్పుడు తా బారహజారిని తనరంగ తట్టుచును  
 ఘనధైర్యంబున దేసింగుఁడు తా కడువడి దుముకఁగను  
 రామసింగుఁడు లక్ష్మణసింగుఁడు రత్నసింగుఁడును  
 రామదారియును లక్ష్మణదారియు నంత గుఱ్ఱములను

మానిసింగుడును పెటసిపాయి మహామత్ ఖానుడును  
పూనిగుట్టములతోడ నప్పుడు పొందుగ దుముకంగను

నేనలు యేటిలో దిగి ముప్పదిగుట్టములతో యానలి గట్టు చేరుట.

గుబగుబగుబగుబగుబగుబయంచును గుట్టంబులు దుముక  
తడతడ నీదుచు సీరును నోట తీసి యుమిసెబెగ  
రెండుఘడియల దూరమున్న యా నిండు యేటియందు  
కొండలుఢొల్లిన యట్టుల కొన్ని గుట్టంబులు నందు  
పోయెపోయెనని యేటిలోనబడి పోయిరి కొందఱును  
ఆయెడ యేటిలో గిగకను కొందఱు పోయిరి యూళ్లకును  
చిక్కిన ముప్పదిగుట్టము లప్పుడు యెక్కిరి గూకడను  
తక్కినవారలు యెందఱుపోయిరొ లెక్కలేదు వినను  
సలాము నేయుచు నిలబడియుండెగ నరదా ర్లందఱును  
బలేహోషుతో మహామత్ ఖానుడు బల్కె రాజుతోను

—ఊఊ { దేశింగును మహామత్ ఖానుడు యుద్ధము చేయుటకు  
ఈ తరవిష్ణుని యడుగుట. } ఊఊ

మనవి వినుము మహారాజా నేనొకమాట చెప్పుకొనెద  
చనినబాబుతో మొదటియుద్ధముకు సై యని నే జనెద  
పోవుటకును నొకఘడియపు త్తరపు పొసగ నియ్యవలెను  
దేవరవారలు సెలవొనంగుటలు సావకాశమేను

క్రమముగ కనమలు గొట్టి దండులో గ్రక్కున నే జొచ్చి  
నిమిషమాత్రములోన నబాబును నేను నఱికివచ్చి  
మనవిజేసెదను పుత్తర మొనగుము మన్ననతోడుతను  
అని యడిగిన నా మహామత్ ఖానుని యపుడు జూచి యనెను

మహామత్ ఖానుని దేసింగుఁ డొంటిగా యుద్ధమునకు శోనద్దనుట.

పకపకనవ్వుచు మహామత్ ఖానుని బహుశక్తికి మెచ్చి  
యొకడేకొడుకవు తల్లికి నీవు వొప్పుదు యిట వచ్చి  
పసుపువస్త్రములు కంకణంబుచే పరగదాల్చి యిటను  
పసివాఁడవు వొంటిగ యుద్ధంబును పొనఁగదు చేయఁగను  
నేను నీవును గూడి యిప్పుడు నెరయ దండులోను  
పూని యుద్ధము నబాబుతోడను పొనఁగఁ జేయఁదగును  
అనవిని మహామత్ ఖానుం డప్పుడు అనియె రాజుతోను  
మన మిద్దఱియును గూడి నబాబును మడియించిన నిలను  
నీకబ్బును చిరకీర్తి విశేషము నెచ్చుగ దేసింగు  
నాకేకీర్తియు గలుగనేరదు నయముగ దేసింగు  
అన విని నవ్వుచు దేసింగుం డా మహామత్ ఖానునితో  
చని ముందుగ నీ విప్పుడు యుద్ధము నలుపుమనఁగ. నెంతో  
శౌర్యంబున నా నీలవేణిని చయ్యన తాటించి  
ధైర్యంబున నా నబాబుదండును తాను జూచి మించి

మహామత్ ఖానుఁడు ముందు సుభంగిదొర నెదిరించి యుద్ధము సేయుట.

పటపటపటముని ధవుడాయించెను పరగ నీలవేణి  
చటులపరాక్రమమున తా నొప్పెను చయ్యన నటు పూని  
పూహముజేసుక నుండుదండు తా నొప్పుగాను జూచి  
మోహరంబున సుభంగిదొరను ముందుగ నటు గాంచి  
చాలఁగ చిమటా యిచ్చె నప్పుడు నీలవేణికిని  
మేలుగ యెడమకాలి కిచ్చెను నీలవేణికిని  
ఇచ్చిన బిరబిర నీలవేణియు జొచ్చె దండులోన  
చొచ్చిన జూచి సుభంగిదొర తా నచ్చట వేగమున

మూఁడువేలగుఱ్ఱంబులదెచ్చి మోహరంబుజేసి  
 తోడనె తా నొక యేనుఁగునెక్కుక తొడిబడ నట డాసి  
 నిలిచిన మహమత్ ఖానుం డప్పడు నీలవేణికిని  
 చెలువంబుగ బొమ్మని సెలవిచ్చిన చయ్యన నటుపూని  
 చొటబడి గుఱ్ఱంబులరౌతులను తఱిమి తఱిమి యటను  
 కఱుకుకఱు క్కని సొరకాయలను నఱికిన తీరునను  
 గిరగిర మనుచును కత్తి ద్రిప్పుచును కినిసి దండునెల్ల  
 నరగున నఱికిన మొండెంబులు ధర నరుదుగ బడి డొల్ల  
 ముందు నఱుకునకు మున్నుఱ్ఱము లందంబుగ దెగియెక్  
 కొందలమందగ వెనకవినరుకు కొన్నిగుఱ్ఱములు పడియెక్  
 యేనుఁగుల గుఱ్ఱంబుల భటులను హెచ్చుగ రౌతులను  
 మానక మహమత్ ఖానుం డప్పడు మడియఁజేసి యటను  
 తొడిబడ పేటసిపాయి సుభంగిదొర నప్పడు చూచెక్  
 తడయక నీలవేణికి సైగలు వడిగ దిరుగనిచ్చెక్  
 వచ్చెడి మహమత్ ఖానుని యెదురుగ వైరులు బెదరఁగను  
 యెచ్చుగ నిరుమూఁడ్యేలగుఱ్ఱముల నచ్చట నిలువఁగను  
 నీలవేణిని ధవుడాయించి వేలసంఖ్యలై న  
 చాలఁగ కత్తితో తుండ్లుతుండ్లుగా కూలనేసి పైన  
 ఢీకొనివచ్చెడి దండునెల్లను తెగువతో నఱకఁగను  
 మోకరించుకొని పడి రంతటను మొదటికనమలోను  
 ఉన్నసుభంగి దొరను కనుఁగొని కన్నులెఱ్ఱఁజేసి  
 యెన్నఁగ గుఱ్ఱముతోడను వాని యేనుఁగుపై గదిసి  
 మహమత్ ఖానుఁడు సుభంగిదొరను మరినఱికెద ననఁగా  
 తహతహబడుచును కాళ్లుబట్టుకొని వనరవేడెవేగా



మహామత్ ఖానుని సుభంగిదొర చంపవద్దని వేడికొనుట. ఇంత  
 అన్నా మహామత్ ఖానుడ నీవు నన్ను విడువవన్న  
 మన్నన జేయుము నీతమ్ముడను నన్నుగావు మన్న  
 తెలియక యుద్ధంబునకు వచ్చితిని చలము వలవ దన్నా  
 కొలిచెద నిన్నిప్పుడు దైవంబుగ కొట్టవలవ నన్నా  
 తల్లియునీవే తండ్రియునీవే దాత భ్రాత పిత  
 యిల్లు నిలుపు నే పిల్లలవాడను యిచట ఏక్కునీవే  
 అనిన సుభంగిదొర నొకచెయ్యి నంతట బట్టుకొని  
 ఘనముగ బలికెను మహామత్ ఖానుడు కనున గ్రతపూని  
 పోటరివలె యుద్ధంబునకొచ్చి పొంకము చెడి యిప్పుడు  
 మాటలాడితే విడుతునె నిన్ను మడియించక నేడు  
 యంతపిరికిబంటుతే నీవును యింటనుండ వలెను  
 కొంతసేనకొని యుద్ధంబునకును గొనకొని వచ్చినను  
 విడువనంచు యేనుగొప్పైనుంచి వేగ దిగువఁద్రోసి  
 కడువడి కత్తితో కుడిభుజంబును కఱుకని తెగవ్రేసి  
 చంపఁబూనిన మహామత్ ఖానుని చంపున నటుజూచి  
 చంపవద్దని యెడనుచేతితో సలామనును పగచి  
 గోడుగోడని సుభంగిదొర పడి యేర్వేగ తా నపుడు  
 వీడు కోసయని మహామత్ ఖానుడు విడువ నంత వాడు  
 పరువడి నొక్క చెయ్యితో వాడు పరుగెత్తెను నంత  
 తిరిగటు నీలవేణికి చిమటా మరియిచ్చెను కొంత  
 బిరబిర దండులొ జొరబడి కత్తిని గిరగిర ద్రిప్పుచును  
 తఱుముచు నఱుకుచు నుఱుకుచు బలమున తడబడఁజేయుచును  
 పదివేల్ గుఱ్ఱంబుల నొకసారిగ పట్టియు తుండించు  
 గదియించియు నాసేనల నెల్లను ఖండితముగ ద్రుంచు

పక్కలు పిక్కలు చెక్కులు ముక్కులు వ్రక్కలుగావించు  
అక్కడి వీరుల చక్కగబట్టియు దొక్కలు వెన జించు  
దండిగుట్టముల మొండెంబులుగా ఖండంబులుజేయు  
చెండుచు నేనుగు తొండంబులను తుండ్లుతుండ్లుజేయు  
మెడలు తొడలును కాళ్లు చేతులు కడువడి నలుకుచును  
వడిగలశూరుల కడువడిబట్టి మడియగ జేయుచును

మహమత్ ఖానుడు శేఖుమహమ్మదుతో రంపయద్దము సేయుట.

వెయ్యేనుగులతో శేఖుమహమ్మదు వెలయుచుండ గాంచి  
యయ్యెడకును యీ మహమత్ ఖానుం డటుబోవగదలచి  
చాలగ మహమత్ ఖానుడు చిమటా నీల వేణికిని  
మేలుగ యెడమకాలి కిచ్చెను నీల వేణికిని  
యిచ్చిన నీల వేణి యప్పుడు నచ్చట నిలువకను  
పల్చిమదిక్కున శేఖుమహమ్మదు పరగ దండులోను  
వడిగా దూఱుచు మహమత్ ఖానుడు వదలక యేనుగుల  
కడువడి కండలు ప్రేవులు కుప్పలుగాఁ జేయుచు చాల  
యేనుగుంపులు గొండలునలె బడ నిలపొర్లగ నేసెన్  
శీనుగు పెంటలు గాఁగను మహమత్ ఖానుడు తెగగోసెన్  
ఇటులనుండ నా శేఖుమహమ్మదుఁ డేనుగుల  
పటుతరంబుగా ముందుబంపఁ గని పటుకోపము లీల  
వచ్చునేనుగుల మహమత్ఖానుడు వడిగా జూచుచును  
హెచ్చినశౌర్యముతోడ నప్పుడు నచట కత్తితోను  
యెగబడనలుకుచు తెగబడిపోవుచు యేనుగు లన్నియును  
ధగధగమెఱిసెడి కత్తిని యుళుపుచు తెగువతో వివరంగను  
విఱిగిన కాళ్లు తఱిగినమెడలును వొరిగినముండములు

వెరగుబడియు నే తెరవుగానకా తఱినిలిచిన భటులు  
 బిరబిరబారగ నటుకులు బడియును ధరగూలెడివారు  
 పరువులిడుచు నా మహమత్థానుని తిరిగిచూచువారు  
 యుద్ధము జేయుటకును రాలేదని యొదిగి చూచువారు  
 బుద్ధిలేకవచ్చితి మయ్యా యని పొగలునట్టివారు  
 నిక్కంబుగ యము జంపగవలదని మ్రొక్కివేడువారు  
 యొక్కడబోదము యేది దిక్కు యని యిటుల వగచువారు  
 యారీతిని నుండగ దండెల్లను తారుమారుసేసి  
 వారకనీలవేణికి చిమటా వడిగా నపు డిచ్చి  
 కదలిచి హయమును శేఖుమహమ్మదు కడకు బోననిచ్చి  
 యదలించిన నా నీలవేణియును నంత చొకళించి  
 యేనుగుతలమీఁదను తనకాళ్లను యెగిరిపెట్టగాను  
 తానటు మహమత్థానుఁడుగ్రుండై దనదగ బట్టియును  
 కత్తిదీనుకొని హుంకరించినను కనుఁగొనివాడంత  
 నెత్తికిసరిగా మహమత్థానుని నేయతప్పకంత  
 పూని కోపముతో మహమత్థానుఁడు వానితలను చేత  
 మానక కత్తితో వేయదలచినను మరివాడును కొంత  
 శేఖుమహమ్మదు మహమత్థానుని చంపవలదని వేడుకొనుట. శ్లో॥  
 లేయుచు గడగడి వణకుచు మరిమరి వేడుకొనుచు నేను  
 పోయెద విడిచిపెట్టిన హజరత్ ప్రావుమి న న్ననను  
 కావుమనుచును కాళ్ళబట్టుకొని ఘనముగ నేడ్చుచును  
 సేవకుండను నీకును నేను కావుకావు మనెను  
 ఇల్లునువిడిచి బిడ్డలవిడిచి యిల్లాలినివిడిచి  
 వెల్లివచ్చితిని పూరికె నిప్పుడు వేడుకగాఁదలచి  
 వచ్చితి యుద్ధము జేయవచ్చిన వాడఁగాను నేను

యిచ్చట ప్రాణము బోగొట్టక సన్నివుడు వినువలెను  
 తల్లిదండ్రినీవని నే నిప్పుడు దనరంగ వేడెదను  
 అల్లాసామిది నీవేయనుచును అరసికొలిచెదను  
 సలామయ్యవో మహమత్తానుండ సలామయ్యనీకు  
 బలేశూరుడని నిన్నుజూచుటకు మరిచిచ్చితినిటకు  
 ఇటువలె బలికిన శేఖుమహన్నుదు నటుజూచియు వేగ  
 పటుతరమైన వాక్యంబులచే బలికె నపుడు బాగ  
 ఇంతశూరుడవు యుద్ధానికి నీ వేలవచ్చినావు  
 వింతలయిన నీమాటల నిట నీ వెందుకు పలికెదవు  
 అనుచును శేఖుమహన్నుదు నప్పుడు అంత కత్తితోను  
 తునకలుగా తెగవేసెను యేనుగతోడ నరుదుగాను  
 అలసి నిలువఁగా నీలవేణి యా మహమత్తానుండు  
 చల్చల్చ అనుచును చూపుమేరలో చెంజిజూచినాఁడు  
 అని యీతెఱిగెను నారడమునివరుఁ డానతియ్యగాను  
 విని సురనాథుఁడు విస్మయమందుచు వేగ నిట్లు లనెను  
 మునినాయక యీమహమత్తానుం డెన్నియెండ్లవాఁడు  
 ఘనమగుజగదమునందు శూరుడై కడగి నిలచినాఁడు  
 పిన్నట యేమి యొనర్చె దెల్పుము ప్రియముగ మునినాథా  
 నస్తుతితో విను చెప్పెద నిప్పుడు చయ్యన సురనాథా  
 మరినదు నెనిమిది యేండ్లవాఁడయా మహమత్తానుండు  
 స్థిరముగ యుద్ధము నిదివఱకెన్నడు జేయలేదు వాఁడు  
 యెనిమిదివేల గుఱ్ఱంబులను హెచ్చుగాను నటికి  
 పనిబూనియు వెయ్యేనుంగులను బాగుగాను నటికి  
 మరిలి తనదు హయమును గని వేడుక పౌరుషజన్తమునీది  
 పరమముదంబున దేసింగుని గన నరుగుము యిట మీఁది

పృథ్వింతంబే నొనరంగదెల్పెద మెత్తబడంగ నేల  
 ఉత్తమాశ్వినూ జరుగుమటంచని తత్తరమున చాల  
 తనరంగ దెలుపుచు తిరిగెడు మహామథ్తానుఁడు వేగమున  
 మనమున దేసింగుని చూచుటకై పరువిడునమయమున

అంతః { మహామథ్తానుఁడు దేసింగుని వద్దికిఁబోగా  
 బంగారునాయఁడు పోనియక యుద్ధము చేయించుట. } అంతః

చూచెను బంగార్నాయఁడు తనదగు నేనలు విచ్చుటను  
 యీచెడు మహామథ్తానునివల్లను వచ్చె ననుచు వగను  
 చేయటువీచుచు గుఱ్ఱపురాతుల చేర్చి గుంపుగాను  
 పాయక ముట్టడివేయుఁడు కొట్టుఁడు పట్టుఁడు పరుగునను  
 అని తననరదారులకు దెలుపుచును అట్టె తాను వడిని  
 యినునికై వడిని చురచుర మనుచును మొనసిన బొమముడిని  
 వేయుచు యేనూర్ గుఱ్ఱపురాతుల వెలయఁగానుదెచ్చి  
 ఫయరుఫయరనుచు వారికి బంగార్నాయం డుత్తరువిచ్చి  
 మొనలకు చుట్టును తనగుఱ్ఱంబును మోదంబున ద్రిప్పి  
 కనుఁగొనినేనల బాఁగనీయక కాపుజేసి దప్పి  
 గొనినవారలకు కైపునస్తువులు గోరినట్టు లిచ్చి  
 మొనలో కైర్యము విడుచుట తగునా మనకని సెలవిచ్చి  
 దండనాయకుల గనుఁగొనిపలికెను దాడిచేసి మీరు  
 కండ క్రొవ్వుచే తిరిగెడు మహామథ్తానుని వడి మీరు  
 చంపిన మీమీ జీతములెల్లను చాలహెచ్చు జేసి  
 పంపునటులనే మనవిచేసెద నబాబుతోడ వాసి  
 మీరంగ యుద్ధము జేయుండని వారల నెల్లను మెచ్చి  
 కార్యతంత్రములు మీరెఱుంగరే కాల్పుఁడు దురమున జొచ్చి

మందుగుండులను కాల్చులంబులకు ముందుగ నిచ్చునెను  
 కొండలనుండగ నిబ్బరంబునను కీర్తిగనుం డనెను  
 అని తను సేనానాయకుండగు బంగార్నాయఁడు బెటుప  
 మనమలరంగ సేనలు దెలివొందెను మానుషంబు లొలుప  
 తోటాలెత్తిరి రాతులందఱును పట్టుధైర్యంబునను  
 పటాలనుచును పంక్తగొఱికిరి పౌరుషంబుతోను  
 తుపాకులలో పోసిరి మందును తురగపురాతులును  
 సిపాయ్బిడ్డలము మేమని వీరాలాపము లాడుచును  
 సనియనుగొని గట్టించి తుపాకుల నాయత్తముజేసి  
 మొనలో సరదా రుత్తరపునకై మోపుజేసి నిలచి  
 ఉండగతంబుర వాగెనుముందర జండా లటువెనక  
 రెండుక్రోశముల దూరము దెలియఁగ యెత్తిరి బలుకడక  
 ఫయరుఫయ రనుచు సిగ్గుల్ జూపెను పరువడి మేజరును  
 వాయర్వోయ రనుచు యెత్తిరి చెవులను వాయఁబుమీరఁగాను  
 పటపటపటపట పటపట యనుచును వడిగా శబ్దములు  
 చటచటచటచట చటచటయంచును చెలఁగెను మిడుఁగురులు  
 గుప్పుగు ప్పునుచు ధూనుం బెసఁగెను ఘోరంబుగ సంతక  
 చెప్పుశక్యమా సురపతి యిప్పుడు తప్పక విను మంతక

మహామత్ ఖానుఁడు రెండవతూరి యుద్ధముఁజేయుటకై కోసము గొనుట.

మహామత్ఖానుఁడు తుపాకిశబ్దముల మట్టెం తని యెంచి  
 యహ మడంచెదను తురకల నిప్పుడు నది యెంతని మించి  
 నీలవేణి గుఱ్ఱంబునుద్రి ప్పెను నీటుమీరఁగాను  
 కాలముదీరెను వీరి కనుచును కడుకోపముతోను  
 బారుతుపాకుల శబ్దము విని యా పౌరుషంపుహయము  
 వైరులచే దప్పించదలచి యా వన్నెమిగులు హయము

ముట్టికాలు తా వేసుక నిలిచెను ముదముమీరఁగాను  
 పట్టుతువాకుల గుండ్లరవలు తను తలపై నేగురగను  
 లేచెను గుట్టము నడిచెనుకోపము రెపరెప మనఁగాను  
 కాచెనుకాతును బ్రోచుకొనెను తను రాచెను కాళ్లటను  
 నాదొరయగు మహామత్థానుని గొని ముదమున మొససొచ్చి  
 కననంబున నాకడక జూపెదను గాకను నుది నెంచి  
 పొంచెను మించెను బలుయుక్తులు దలంచె నీపేణి  
 వంగుచు లేచుచు వ్రాలుచు దుముకుచు వచ్చె నీలవేణి  
 బిరబిర నడుచుచు నాటలాడుచును బారుదెంచె నపుడు  
 సురిసుర చూచుచు స్తుక్కుచు నిలుచుచు సారిదినడిచె నపుడు  
 ఇటువలె గుట్టము నిమిషమాత్రమున పటురయంబుగాను  
 చటులతరంబుగ నబాబుదండలొ నీటుగ జనఁగాను  
 గుట్టపురాతులు తోటాలెత్తుక కొఱుకునంతలోనా  
 పుట్టెలదరఁగను మహామత్థానుఁడు బారిగొనియెను తన్నా  
 రాతులు జూచెడి యంతలోపలను రయముమీరఁగాను  
 మోతుబరుల పది వేపుర నఱికెను ఖ్యాతిమీరఁగాను  
 కఱుకు కఱుక్కుని శబ్దము వినఁబడు నిరుప్రక్కలయందు  
 తఱిగిన కూరాకులవలె ప్రోవులు తలలు బడియె నందు  
 తలలులేని మొండెంబులు నిలఁబడి తాండవంబులాడు  
 మొలలూడిన తల లొడుగఱుచుచును మగ్గక నడయాడు  
 అప్పుడు కత్తిని ఝళిపించుచును మహామత్థానుండు  
 కుప్పించుచు తనగుట్టము వైరుల కొప్పించక మెండు  
 కోపంబున ఖడ్గింబునువినరఁగ కూలుజనులులెక్క  
 యాపద్ధాతున కలవియె చెప్పఁగ నాపదాతిస్రక్క  
 మహామత్థానుఁడు చేసినయుద్ధము మఱిచెప్పెద కొంత

యూహనుబుద్ధికి తోచినంతలో హెచ్చుగ వినుమంత  
 కత్తిచేతఁగొని మహమత్తానుఁడు కాలఁనివలె నిలచి  
 మొత్తైన మున్నూ ర్వేల గుఱ్ఱముల మూలమూల లరసి  
 నుబేదారులను జమేదారులను మేజర్ నుబేదార్ల  
 బాబువారిగా బిరుదులుగలిగిన బాబునుబేదార్ల  
 యేబదియాగుమందిని జంపెను యిభములు నేనూరు  
 కబళం బిచ్చెను తనదుక త్తికిని కసిసుసంగి వారు  
 తుపాకీ మొనలను ముమ్మొనదీరిన తోరపులుఁ బెలతో  
 యీపాతకుని పొడిచెద మనుచును వే పరుగిడ నెంతో  
 కోపముతోడను నీల వేణినపు డాపురుషుఁడు డిగ్గి  
 యాపదాతులను పదివేపురను యపుడు సమరి యగ్గి  
 దగిలిన దూదికొండలవడువున ధారుణి గూలఁగను  
 పగరెట్టింపఁగ పట్టపగటిరవివలె తా మండుచును  
 యిరుచేతుల కత్తులనుబూని యా పరసైన్యంబులను  
 పరుగిడ్చివ్యక్ కఱుకు కఱుక్కని వారియంగములను  
 చిదురుపలై భువి గూలఁగ నేయుచు నీల వేణిఁ జూచి  
 వదలక నా వెన్నంటి రమ్మనుచు పౌరుషమునుగాంచి  
 దేసింగుని జూడఁగఁబోవుద మని వానిమీరఁగాను  
 గాసిజెందకను మనము బయలుగాఁజేసి నిలువఁగాను  
 చూచెను బంగార్నాయం డప్పుడు శూరపరునిచేత  
 పూచిన మోదుగచెట్టురీతి తనపోట గ్లండుటచేత  
 గనుఁగొని యరవై ఫిరంగీలను పెనుపొంపఁగదెచ్చి  
 వొనరగ విడువక కాల్చుండనుచును యుత్తరపులనిచ్చి

మహమత్తానుఁడు దేసింగునిజూడబోవుచుండఁగా ఫిరంగీలచే కాల్చుట.  
 ఈసన్నాహము బంగార్నాయం డేరుపఱచుచుండ



వెననేమహామత్తానుండప్పుడు వీరుఁ డగుచు కొండ  
పైదీపంబై వెలుగుచునెక్కెను పరగనీలవేణి  
నదెవదమన రాజును జూడగ నని కదనమపుడుమాసి  
శంకరాభరణమును నదియొడ్డున పొంకముతో విడిసి  
జంకక మహామత్తానుం డనిలో శంకలేక వెలిసి  
దేసింగునిజూచిను గోరుచుబలు తెంపుతోడరాగా  
యానేనను శంభుండునశబ్దము వెనవినఁగను బాగా  
ఫిరంగీల శబ్దంబులటంచును వేర్చినిపేటసిపాయీ  
తురంగమునుగని దురంబునకు నవనరంబుగను భాయీ  
జల్దిగదిరుగుము దండుదిక్కునను సాపుచేసి మసము  
యొద్దిక జనుగ మటంచనిదెల్పఁగ తద్దయు నాహాయము

—ఊఊ మహామత్తానుండు గుండుతగిలి స్వర్గంబున కరుగుట. ఊఊ—

గిట్టనిదిరుగ నబాబుదండులో ఫిరంగీకాల్పనట  
యెట్టిగథమ్మని గుండొక్కటివడి వీరురొమ్మునాట  
బ్రతుకికలేదని తెలుసుకమహామత్తానుండటువేగ  
పతినిగనుట పూజ్యం బీతనువుతో మదినికగుండుటబాగ  
అనుచును గుండు తగిలిన రంధ్రమునందు గుడ్డలను దురిమి  
కనుఁగవ కెంపులు చెదర నప్పుడు కనలుచు హాయమును తరిమి  
చంపె నయిదునూర్వేలరౌతులను సంకోచింపకను  
బొంపిరి బోనని ధీరశౌర్యముల బారినమరె నటను  
గుట్టంబులు యేనూరు మడిసె నా గురిపోటరిచేత  
మిట్టుపల్లముల్ సమంబులాయెనా మెదడుప్రోవుచేత  
ఈరీతిగ నొకగడియలోపల ననేక ప్రజలనటికి  
వీరుండు జీవము విడువఁదలఁచి తా వెనగుట్టుమును నటికి

పశ్చిమాభిముఖుడై గూర్చుండెను పాశంబుల నడచి  
 నిశ్చలముగ మది తనదైవంబును నిలిపి మోహమడచి  
 చేరెద దేవునిసన్నిధానమని శీఘ్రము కన్నులుమూసి  
 పారెడిమనమును పట్టినిలిపి తగు భద్రం బటుజేసి  
 కురానులోగల కొన్నివాక్యముల ఘోషింపుచునుడివి  
 కరుణాకర నీపదముజేర్చుము కాలమాయెనని పనివి  
 అల్లారే అల్లారే యనియతం డల్లననప్పడును  
 తల్లడమున దేసింగుండు గుండగ తాజనె స్వర్గముచకుచు  
 అంతట అలరులు గురిసిరిసురలు అతిమోదముతోను  
 వింతవిమానము వచ్చినిలిచెనా వీరునిగొనిపోను  
 నత్తడిదివ్యంబగు నొకతేజము నతనితనువువెలి  
 తత్తరమందుచు ప్రజలజూడగను తల్లెవిమానంబడలి

—ॐॐ నబాబీ మహమత్తానుని గుఱ్ఱమును పట్టుకరమ్మనుట. ॐॐ—

మహమత్తానుండు పడిననబాబు మదిలోహర్షించి  
 నహజంబుగ నాబంగార్షాయని చయ్యన నటజూచి  
 బంగార్షాయండ మహమత్తానుండు మరినీలెనునేడు  
 శృంగారంబగు నీలవేణిని సొంపుతోడయిపుడు  
 పట్టుకరమ్మో వేగమెపొమ్మి బంగార్షాయండ  
 పట్టుపడునో పడదోమనకిప్పుడు బంగార్షాయండ  
 మూడువేల గుఱ్ఱంబుల దీనుక మోహరంబుగాను  
 గాఢంబుగ గుఱ్ఱమునుపట్టుకొని గ్రక్కునరమ్మనెను  
 వేగమె బంగార్షాయండు నాలుగువేలగుఱ్ఱములతో  
 తెగువతో నీలవేణినిబట్టుక జాగ్రతగానెంతో  
 పోయిచూడగను నీలవేణియును పొందుగ నచ్చటను

పాయనిశౌర్యము తోడగుట్టముల పరువడి జూచియును  
 కనలుచు గర్జన జేయుచు నెగరుచు కడువడి దిరుగుచును  
 తనబలమున గుట్టంబుల నెల్లను తన్నుచు కఱచుచును  
 గిరగిర దిరుగుచు బరువిడి దుముకుచు కినిసియు నాడుచును  
 చొరబడి గుట్టపుగుంపులొ దూఱుచు మరిమరి చంపుచును  
 కమ్మినకాల్బలముల నెల్లను తన కాళ్లతో తన్నఁగను  
 దుమ్ములు యెగరగ గుట్టపు గుంపులు తుత్తుమురులుగాను  
 మిట్టుగ నిలచిన గుట్టంబులను మెడలనపుడు కొఱికె  
 విట్టవీగి వచ్చినగుట్టంబుల వేగముగా నుఱికె  
 అంతట నాలుగువేలగుట్టంబుల వింతచావుజూచి  
 చింతతో బంగార్నాయఁడు దొరతో చెప్పి వెననువచ్చి  
 కనిగుట్టము మనకలవిగాదని మనమున నెన్నుచును  
 ఘనుఁడగు మహామత్థానుని కేసరి గాక యుచ్చయెడను  
 ఇటులొనరింపఁగ నెప్పనిచేసగు తటుకున చూడఁగను  
 కటకట యేమనవచ్చుచుదీని పటిమయటంచనను

అంత దేసింగు నీలవేణి వచ్చుటజూచి వ్యసనము నొందుట. అంత

నీలవేణియును వ్యసనముచేతను నిలిచిచూచి వగచి  
 చాలదుఃఖముతో రాజువద్దికిని చక్కరాగజూచి  
 యేమిచేసితివి మహామత్థానుని యిపుడు నీలవేణి  
 యేమాయెను నాప్రాణనఖుం డత డిపుడు నీలవేణి  
 యెచ్చట మహామత్థానుఁడు బడ్డా డదియు జూపుమనిన  
 నచ్చటికిని యానీలవేణియును అరయగ రన్నునిన  
 పోయిశీఘ్రముగ మహామత్థానుని పొగలుచు తామించి  
 పోయె పోయెనా ప్రాణనఖుండని పొగడియు నటుగాంచి

వాసిగ నప్పుడు దేసింగుడు బల్ వ్యసనముతోడుతను  
యీనున నీనునే విడిచి యొంటిగా నెటుల నుందునేను  
నీవు ముందు జని నాకొకజాగా నేరు పరచవయ్యా  
సావకాశ మిక లేదు నబాబును చంపివత్తునయ్యా  
అనుచును గుందుచు నిట్టలు బడుచును నిలబడి పొల్లుచును  
కనుగొని యేడ్చుచు కన్నులుమూయుచు కడువ్యసనముతోను  
మహామత్థానుకు గోరీయచ్చట మరియు కట్టుటకును  
బహుశా పల్లము ప్రొవ్విం చెను నా పట్టున చయ్యనను  
పల్లములోనా మహామత్థానుని పట్టియుంచగాను  
యెల్ల వారలును జూచుచుండగా నెంతో తెగువతోను  
వచ్చియు గుంట చట్టు చుట్టుచును వడిగ నీలవేణి  
యచ్చట నిలబడి కన్నీరుంచెను సంత నీలవేణి  
కనుగొని యప్పుడు దేసింగుడు తా ఘనశోకముతోను  
మనమున గుందును నీలవేణిని మహామత్థానునితోను  
పనుపుట లెస్సని ఖిడ్గము గొని తా పరగ నటికి యంతా  
ఘనమగు తేజిని స్లంబునను కడగిచేర్చి కొంతా  
గోదానంబులు భూదానంబులు కోటిస్వర్ణములును  
భూదేవతలకు సంతోషంబుగ పొందుగ నిచ్చియును

❦❦❦ దేసింగుమహారాజు నబాబుతో యుద్ధము చేయుట. ❦❦❦

తప్పక దేసింగుడును తనజమేదారుల సటుజూచి  
యిప్పుడు పల్కెద నన్నలార మీరందఱు విన మించి  
మహామత్థానునితో సగబలమును మఱిదగ్గను నాకు  
సహజంబుగ నాకేమిబలమును చయ్యన లేదిటకు  
చయ్యన నిప్పుడు నాబలంబుతో జేరి దండఁలోను

మొయ్యనజొచ్చి నబాబునుపట్టి నేనును చంపెదను  
 జాగ్రత్తోడను రండు మీరలును జమేదారులారా  
 ఆగ్రహంబునను దండునమీరును జమేదారులారా  
 చొరబడి శూరుల పట్టిచంపుడు గరిమెతో వారలను  
 నఱుకుడు యేనుఁగు గుట్టములను మఱి యత్తిధైర్యంబుగను  
 పరుగిడువారల పరువిడిమీరలు పట్టనలదునున్న్హి  
 జరిగిన వారల జడిసిన వారల చంపనలదు నుమ్మి  
 యేమరియుండిన వారలమీరలు నెదిరించగవలదు  
 మైనుఱచియు లాహిరిచేసుండిన వారిజంపవలదు  
 అనుచును దేసింగుఁడు తనబారాహజారి నటుజూచి  
 ఘనముగ పండ్రిండంకెమ్ములుగల ఘనతేజని గాంచి  
 చెలువుతో నెక్కి మీసముదీటి చేతకత్తిబట్టి  
 చల్ చల్ బాబా యని నడిపించెను గుట్టము చేదట్టి  
 సింగమువలె గర్జనజేసెను దేసింగుం డంతటను  
 రంగుగ పులివలె రొప్పెనపుడు దేసింగుం డంతటను  
 నబాబు కనుఁగొని బంగార్నాయని నంతలోన బిలచి  
 దబాలు వరుసగా ఫిరంగీలను తయారు జేయించి  
 మనదండెల్లను నొక్కచోటను మరిమోహరముగను  
 ఘనముగ బెట్టుము బంగార్నాయఁడ గ్రక్కున నిప్పుడును  
 శూరుఁడయిన దేసింగుఁడు వచ్చెను జూడు మిపుడువాని  
 బారహజారి నెక్కుకవచ్చెను బరువడినిటపూని  
 అటులనుండిన దేసింగుండును యాదండులొ జొచ్చి  
 పటుతరంబుగను చినుటా యిచ్చెను బారహజారిని మెచ్చి  
 యిటుల హజారిని చినుటాయిచ్చిన పటపట పటయనుచు  
 పటుతరముగ నిటువచ్చిన గనుఁగొని వరుస ఫిరంగీలిడుచు

ఒక్క పళితా ఛాంఛా మనుచును యక్కడ కాల్చుంగను  
చక్కగ వచ్చియు గుండునందులో గ్రక్కున మూరగను  
శారహజారి తోడను పొగలో బడివడి దూరుచును  
మూర్ మూర్ మూరని దేసింగుండునడి జేరిన అకంగాను

అంత దేసింగుండు దావుత్ ఖానునితో పోయెను. అంత

చేతిపట్టు దావుత్ ఖానుండు చెచ్చెర జొచ్చియును  
ఘాత వేయుచును పెద్ద ఫిరంగుల కడునడి కాల్చుచును  
నంత రేకలా ఫిరంగీలను గొంత కాల్చి పుడు  
నంత నెనక యేనూర్ గుట్టంబుల నమరబంపినాండు  
మందు పోటుకును గుండు పోటుకును సం దేహించకను  
సందునబడి దూరుచుపై కెగరును సరగున హయములను  
గిరగిర ద్రిప్పుచు నెగర వేయుచును కరకరి సేయుచును  
పరగున దండు తండంబుల సవ్యాసనవ్యములుగాను  
తటుముచు నటికెను దేసింగుండును కటుకు కటుకు మనుచు  
మరి గుట్టంబుల తుండ్లు తుండ్లుగా నటికి నటికి వైచు  
అరటి కంబముల నటికిన కరణిని యంత దండు నెల్ల  
సారకాయల తెగనటికిన కరణిని సారదిసేనల్లు  
జొన్నదంట్ల తెగవేసినతీరున చొరబడి దండునను  
వున్నవారి నటుచాపకట్టుగా నుక్కడంచుచును  
ఇటులజేయగా దావుత్ ఖానుండు చటులకోపమునను  
నటుతరమగు పదివేల ఫిరంగుల పదిలపఱచి యటను  
ఒక్క పళితా తీర్చినాడయో వుద్దండంబుగను  
చక్కగ పెట్ పెట్ పెతాలనుచును శబ్దంబులతోను  
వచ్చెడిగుండుకు పైకి నెగసెను వొప్పుగ గుట్టమును

అచ్చటి పొగకును పైకి నెగసెను చెచ్చెర గుట్టమును  
 చిక్కినవారిని గ్రక్కునమారెను పెక్కు విధంబులను  
 నెక్కడజూచిన దేసింగునివలె నెక్కడ నుండఁగను  
 మరుగు జేరుచును పరుగులెత్తుచును తిరిగిచూచుకొనుచు  
 విరిగిన దండును దావుత్రానుఁడు వెనను జూచి వగచు  
 దండునెల్ల నొకచోటనునిల్చి ఖండితంబుగాను  
 మెండుగ ముప్పది వేలతుపాకుల మేటిశబ్దములను  
 ఒక్క ఫలీతా తీర్చిన గుండ్లును వెక్కనంబుగాను  
 పెక్కు విధములై మండెడి మంటలో పేర్చియు గుట్టమును  
 యెగిరిదాటుచును పొగలో దూఱుచు యిటునటు దిరుగఁగను  
 దిగువ బడిరి యానబాబు దండు తెరలు మంటలోను  
 వేయు గుట్టములు నొక్కసారిగా వేగరాగజూచి  
 నాయెడ బారా హజారిదాఁటెను సంతదానిమించి  
 ఒక్కకత్తిపై వెయ్యికత్తులు వొక్కసారి రాగా  
 వెక్కనంబులేకను దేసింగుఁడు విరిచె నన్ని వేగా  
 చాలఁగ దావుత్రానుండును పదివేలగుట్టములను  
 మేలగురాతులతోడను బంపెను మిక్కుటంబుగాను  
 వచ్చినగుట్టంబుల దేసింగుఁడు పరుసగాను జూచి  
 యిచ్చెను చినుటా బారహజారికి యెడనుకాలిమించి  
 పటపటపట యని ధవుడాయించెను బారహజారియును  
 చటులకోపమున దేసింగుండును దావుత్రానుఁడును  
 యెదురుగ బారాహజారిద్రిప్పెను హెచ్చుశౌర్యమునను  
 అది గనుఁగొని యాదావుత్రానుఁడు మదపుటెనుఁగులను

❧ { దావుత్తానుడు మదపుఁజేసుంగుండునమూనాములను } ❧  
దేసింగునిపైఁ గదియ బంపుట.

అటువదివేల మావటీలతో నెచ్చుగాను వచ్చి  
నరగున తొండంబున రోకండ్లను చక్కగాను దాల్చి  
విసరుచువచ్చెను నలుదిక్కులను వెసను జనులు బెదర  
కనరుచువచ్చి దేసింగునిపై క్రమైకొండ లదర  
ఘ్రింకారింపుచు తొండములెత్తుచు గిరగిరదిరుగుచు  
శంకలేక రోకండ్లను ద్రిప్పుచు చాలఁగ వచ్చినను  
చూచి యప్పుడు దేసింగుండును చోద్యం బందుచును  
యోచించక నాయేనుఁగగుంపులొ నొప్పుగ గుఱ్ఱమును  
కదిలిచి కనలుచు తా' వడి జొచ్చి కడునఁగ్రం డగుచు  
వదిలముగా తనచేతను బాలా పట్టి విజృంభించు  
తొండంబుల నెల్లను వడినఱికెను తుండ్లు తుండ్లుగాను  
గండస్థలముల గ్రచ్చియెత్తెను కండలురాలఁగను  
మొండెములఁగ తెగనఱికెను యాబలేతండంబుల నెల్ల  
మెండుగ నెత్తురుయేరై పాతెను మేటివండునల్ల  
చరువడి కుంభస్థలములు పొడియై బడె నప్పుడు కొన్ని  
నఱికినంతలో రెండుతుండ్లుగా నటగూలెను కొన్ని  
కాల్లుచేతులు తోకలు విరిగి కదసి కూలె కొన్ని  
వొల్లెల్లను చిల్లులపోటులుబడి వొరిగె నంత కొన్ని  
పేగులుకండలు వేరువేరులై మూగి గూలె కొన్ని  
సాగిలఁబడి పొర్లింతలుబెట్టెను చయ్యన నట కొన్ని  
ఆకితినీ, తార్ తార్ తా' జేసెను అప్పుడు దేసింగు  
బారహజారికి చిమటాయించెను బరువడి దేసింగు  
దావుత్తానుం డుండెడుతావుకు తడయక ద్రిప్పుగను



దోవలేక యాపీనుఁగుపెంటుఁ ద్రొక్కుచు నంతటను  
 యేనుఁగుపై నంభారిలో దావుతాను నంత జూచి  
 మానక దేసింగుండును చిసుటా బారహజారికి నిచ్చి  
 యెకమకాలికి నివ్వగ నప్పుడు యెగిరియు దుముకుచును  
 తడయక దావుతానుని యేనుఁగ దగ్గర నిలువఁగను  
 చెలరేఁగియు తనబారహజారిని చేత తట్టఁగాను  
 నిలచి ముందరికాళ్లును యేనుఁగ నెత్తిన పెట్టగను  
 కడుకోపముతో మావటివానిని కదసి చేతఁబట్టి  
 వడిగలక త్తిని ఝళింపిం చప్పుడు వానితలను గొట్టి  
 ఉఁగుఁడగుచు యాదావుతానుని వొడిసి పట్టఁగాను  
 నిగ్రహింపలేకను దేసింగుని నెనసి పొగడుటకును

అప్పుడు { దావుతానుఁడు చంకవలదని వేడుకొనగా దేసింగు } అప్పుడు  
 { నబాబు వీఁడే యని నిశ్చయించి యమపురి కనుపుట. }

అప్పుడు మరమున నిశ్చయించి వో యన్నా దేసింగు  
 తప్పక నే నీకాళ్లుమొక్కెడ దవరఁగ దేసింగు  
 విడిచి పెట్టినను పరువెత్తెనను వేగమే దేసింగు  
 బడే చూరుఁకవు దయ నన్నేలుము బాలుఁగ దేసింగు  
 అనవిని దేసింగుఁడు దావుతానుని వేగమే జూచి  
 ఘనుఁడగు నబాబు వీఁడే యనుచును కడుచడి మది నెంచి  
 బాలావేసిన దావుతానుఁడు బడి నీలిగెనపుడు  
 చాలఁగ నబాబు దండులొ నందఱు సరగ బాటిరపుడు  
 కొందఱుబాటుచు నేలఁగులుచును కొందల నుందుచును  
 కొందఱు దాఁగుచు తిరిగిచూచుచును కొందఱు వగచుచును  
 నబాబు కొండల నందునదాగెను సతిభయ మొదవఁగను

నబాబు సేనలు పటాపంచలై నటచెడి బాటంగను  
తత్తటపడి పరుగెత్తువారి పై కత్తియెత్తరాదు  
నత్తలేక నిలచినవారలపై కత్తియెత్తరాదు  
యిరువదియాఱువత్సరములవారి డిప్పుడు దేసింగు  
సరగున యాభై వేలగుఱ్ఱముల జంపెను దేసింగు  
రెండువేలయేనుంగులగుంపును దండిగ దేసింగు  
మెండుసేనలను జంపె నప్పుడు మేటిగ దేసింగు  
యిరువదినాలుగు ఝండాలన్నియు బహువడి దేసింగు  
సరగున పెటపెట న్నంచువేసెను చయ్యన దేసింగు  
అప్పుడు దేసింగుఁడు చెయ్యలసి నపుడుతాను నిలచి  
యొప్పుగ నెత్తురు గొలుపుడుపులను కప్పినంత జూచి

దేసింగు దావుఁజూసినిజంపి శంకరాధరణనదిగట్టున కూర్చుండుట.

ఇంకనేల యానబాబు చచ్చెను శంకలేక నేను  
శంకరాధరణ నదిలోపలనే స్నానముజేసెను  
పోయెడ ననుచును నయిదుగుఱ్ఱముల పొందుగానుగూడి  
ఆయెడ బాగాహజారి నెక్కియు నంత నచటజేరి  
వచ్చి శంకరాధరణముగట్టున నగలక తానిలచి  
అచ్చట బాగాహజారి డిగ్గి యంత సీళ్లజొచ్చి  
ఉడుపులగడుగుక కత్తినికడిగెను నొప్పుగ దేసింగు  
బడలిక దీరఁగ స్నానముజేసెను బాలుఁడు దేసింగు  
మూడుదోసిలి సీళ్లనుద్రాగెను మురియుచు దేసింగు  
నీడనుజేరి కూర్చునె నప్పుడు నిజముగ దేసింగు  
సహజము నబాబును చంపితిమనుచును సంతోషించుచును  
మహానుత్థానుఁడు పోయె ననుచును మరిమదిగుందుచును

❧ { ధనసింగుఁ డనుదాయాది దేసింగునివద్దికివచ్చి } ❧  
 నబాబు నీచే జానలేదని తెలుపుట.

యిటులనున్న దేసింగునివద్దికి తటుకున నప్పుడును  
 పటుతరముగ ధనసింగుఁడువచ్చి పల్కె నతనితోను  
 రాంరాం సీతారాంరాం రాంరాం రాజా దేసింగు  
 రాంరాంరామనె బదులుకు నప్పుడు రాజా దేసింగు  
 సరగున వచ్చిన పనియేమిర నానామీ దేసింగు  
 యిరువుగ యుద్ధము విడచివచ్చుటే మిప్పుడు దేసింగు  
 ఆమాటలువిని దేసింగుఁడు తా నప్పుడు నిట్లనెను  
 యేమియున్న దింక నబాబుచచ్చెను యింక యుద్ధమునను  
 ధనసింగుఁడు నామాటలువిని తత్తఱపడి యిట్లనెను  
 దనరగ నీచే జచ్చినవాఁడును బావుత్తానుఁడును  
 సగముబలముపోయి నతనిగ్గుందుచు సంకటమందుచును  
 వగచెడి యుద్ధము చేయలేమికని పొగలిన బాబటను  
 కొండలనందుచ సాదుల్ఖానుఁడు కోరిదాగినాఁడు  
 దండెల్లను నీదాడికొవ్వినను దాగియున్న దిపుడు  
 శత్రుశేష మింతయినను నిల్పగ జనదిక దేసింగు  
 మిత్త్రుడవని నే నీకు దెలిపితిని మేలగుదేసింగు  
 జల్దీజల్దీ బయల్దేరుమీ జలిదిగ దేసింగు  
 వలదు నిలపగను నబాబుకూల్చుము జలిదిగ దేసింగు

❧ { రంగనాగుఁడు దేసింగు యుద్ధమున పుచ్చుకుండై } ❧  
 సంతట బోవలదని బుద్ధులు గజపుట.

అతనిమాటలు విని తా నలరుచు సంతట దేసింగు  
 మితిమీరినసంతసమున బొదులుచు మీరెను దేసింగు

బారహజారిని దగ్గరతెచ్చునె బరువడిదేసింగు  
 శూరత్వంబున కత్తినిబట్టెను సొంపుగ దేసింగు  
 నారాయణ శౌరీ యని యెక్కిను బారహజారిపై ని  
 ధీరుం డార్గురుసరదారులతో తెంపున గూడుకొని  
 వెడలఁగ తనపాలిటిరంగేశుఁడు వెనక నిలువఁగాను  
 కడువడి దేసింగుఁడు రంగేశుని కనులపండువుగను  
 కనుఁగొని శ్రీహరిపాదసర్వముల కప్పుడు మ్రొక్కుచును  
 నినునమ్మితి శ్రీరంగనాయకా నన్ను విడుచుటకును  
 పనిగాదుర యీసమయంబునను పరగ రంగనాథా  
 అనువుగ నన్నేలక తొలంగినను సవయశస్సుగాదా  
 అని పలికిన శ్రీకస్తురిరంగం డతని జూచి మెచ్చి  
 వినరా యుద్ధము యీదినమందున వేడ్కతోడ జేసి  
 బహుప్రయాసపడి యలసినవాఁడవు బాలుఁడ దేసింగు  
 సహజంబుగ రేపటికిని జయమగు చయ్యన దేసింగు  
 బాలుండవు నామాటలు విను మిక బరువడి దేసింగు  
 చాలుచాలు యీదినమున యుద్ధము చాలుర దేసింగు  
 మూడుమ్ముక్కాల్ గడియవరకు నే ముదమునొదవఁగాను  
 తోడుగనుంటిని యీదినంబు నిను కూడ నింక నేను  
 నీకు సహాయము గాను రేపటికి నిశ్చయంబుగాను  
 ప్రాకటముగ నే బోయివత్తు నాపల్కులు విను మనెను  
 ఘనమగు తనశూరత్వము దెలియఁగ కనలుచు రంగనితోను  
 మొనగాఁ డగు దేసింగు రంగని గనుఁగొని యిట్లనెను  
 ప్రేమతో మీదయ యీగతి నుండఁగ నేమి కొదవ యీకను  
 న్నామీ నామాటలువిను మిప్పుడు సరగున జెప్పెదను  
 చయ్యన యుద్ధములోన నబాబును చంపెద నదియొకటి  
 యయ్యెడ నాతనిచేత ననువులును నాయ్య విడుచు టొకటి

ఆరునూరులో చావులు దప్పదు యది నిశ్చయమయ్యా  
 ధీరులయినవారికి ప్రాణముపై దృష్టికలుగదయ్యా  
 దండులోన జయమొందగ నీకృప దయసేయగదయ్యా  
 దండున నీల్లినవారికి నీదగు దం డండగదయ్యా

అది దేసింగుడు చెండవతూరి యుద్ధమునకుఁ బోవుట. అది  
 పోయినప్పుడు బారహజారిని పొందుగ నెక్కుకొని  
 పాయక నెడమకాలికి చిమటా పరగ నివ్వ నడిని  
 పటపటపటయని ధవుడాయించెను బారహజారియును  
 తటుకున దండు నుండుతావునకు దగ్గిర బోవఁగను  
 ఉండు నబాబు దండులోవారును వొప్పుగాను నపుడు  
 దండియైన దేసింగుడు వూరికి తాను పోయినాఁడు  
 యింకమీద మన కందఱకును సిపు డేమి భయం బనుచు  
 శంకలేక మనవూరికి బోదము చయ్యిన రం డనుచు  
 అంత నబాబును గూడి గుంపుగా నచట నుండఁగాను  
 చెంతకువచ్చిన యాదేసింగుని సరగ నబాబును  
 చూచి సింహమును గన్నుదేభము చొప్పున నడఁకుచును  
 ఆచెంతను పులిగన్న లేడివలె యట్టిటు బెదరుచును  
 పిల్లనిగన్న చిలుకచందమున బెదరుగ జూచుచును  
 వల్లదప్పి నలలోఁబడినట్టి వనమృగంబువలెను  
 అదరిపడుచు నట్టిటుజూచుచు పెదవులు దడుపుచును  
 యిదెవచ్చెను దేసింగుడు నిఁకనే నేమిసేతుననెను

అది { నబాబు తోండ్రమల్లునిబిలిచి .దేసింగునికడకు  
 సమాధానమునకు సందికంపుట. }

గడగడవడఁకుచు తోండ్రమల్లుని వడిగ నపుడు బిలచి  
 తడయక బల్కెను నబాబుప్పుడు తప్ప కతని జూచి  
 తొందరగలిగెను యేమిసేతునో తోండ్రమల్లున్న

ముందుగ నాప్రాణములు గాచుటకు ముఖ్యుడ నీవన్న  
అనిన నబాబుతో తోంఱమల్లుడు నప్పు డిట్లు బనియెన్  
పనియేమిక సెబవియ్యిం డన్న నబా బతనితో ననియెన్  
దేసింగుడు మననండుల నెల్లను తెగునతో ఛేదించి  
భాసురముగ వాడూరికేగె నని భయమువిడిచి మించి  
ఉంటినియిదె దేసింగుడు వచ్చెను వొప్పుగాను వాని  
కంటజూచుటకు భయముగనున్నది గట్టిగ నామదిని  
ఒక్కకార్య మున్నది నేనిప్పుడు నొప్పుగ చెప్పెదను  
చక్కఁగాను నీ వతనికి నాకుచు సంధిసేయవలెను  
దొరతనమును నీ కిచ్చెదననుచును తోంఱమల్లోజీ  
సరగుననార్కా ద్వేష్క నేలుచును చయ్యనమల్లోజీ  
పట్టముకట్టించెద నని యతనితో బలుకుము నీవన్న  
పట్టుగ నాయార్కాడు సీదియని పలుకుము నీవన్న  
నేనుబంటుగా నతని గొలుతునని నిజముగ పలుకన్న  
మానక నేనీ దానుడననుచును మరిమరిపలుకన్న  
యిటులనబాబు తోంఱమల్లులతో పటుతరంబుగాను  
తటుకున దెలుసఁగ మది భయంబుగొని తడబడి లేచియును  
సలాముచేసి తోంఱమల్లుడు చయ్యన నిటువచ్చి  
బలేకూరుడగు దేసింగునికి మరి యెదురుగవచ్చి

అంత తోంఱమల్లోజీ దేసింగునికి సంధిజేయుట. అంత  
రాంరాంరాంరాంరాంరాంరాంరాంరాంరాంరాజా దేసింగు  
రాంరాంరామనె బదులుకు నప్పుడు రాజగు దేసింగు  
భయముజెంది నేవచ్చినానయా బాలుడ దేసింగు  
దయతోఁజూత నామనవినుమయా తడయక దేసింగు  
చెలువుమీఁరఁగా నబాబుమీఁతో సంధిసేయుమనెను  
చలము సేయకను వినుడు జెప్పెదను నవి సరంబుగను

దొరతనమును నీకిచ్చెద నేను బరువడి దేసింగు  
 సరగున నాత్కాడ్వేడ్క నేలుమనె స్థిరముగ దేసింగు  
 పట్టమునీకే కట్టెదననుచును పలికెను దేసింగు  
 పట్టుగ రాజ్యము నిన్నేలగమనె బాలుండ దేసింగు  
 నీకు బంటనై నేనుండెదననె నిజముగ దేసింగు  
 జోకతోడనీ దానుండ నేననె సొంపుగ దేసింగు  
 యిటుల నబాబు సెప్పి పంపెను యిప్పుడు దేసింగు  
 పటుతరముగ శ్రీరామవాక్యముగ బలికెను దేసింగు

❦ { దేసింగు తోండ్రమల్లోజితో యుద్ధము } ❦  
 జేయుటే యుక్తమనుట.

అన్ననప్పుడా తోండ్రమల్లుగని యంతనుగ్రుండగుచు  
 కన్నులెఱ్ఱగను జేయుచు పలికెను ఘనకోపుం డగుచు  
 మరియీమాటలు యేలను తోండ్రమల్లోజిప్పుడును  
 బరువడి యుద్ధముఖంబునబలికెడు పలుకులె యివి యనెను  
 నాఁడు నీవిటుల సంధికివచ్చిన నప్పుడు వొప్పుదును  
 నేడిటు పలికిన నాటిబీరములు నేయడవిని జనెను  
 దనరనబాబుకు హితుండగుదావుత్థానుఁడు పోవుటను  
 ఘనుండగు నా స్నేహితుండగు మహామఖానుఁడు నీల్లుటను  
 ఇద్దఱుశూరులు తెగినపెనకమా కింకమాటలేల  
 యుద్ధముజేసియు మాబలంబులతో నొప్పుగ నీవేళ  
 జూపఁగఁగియును గొకయింకయా సంధియేటికనెను  
 సాపుజేయవలె డండులొ తెగబడి చయ్యన నిప్పుడును  
 శూరులయిన తురకలు మీరింత యధైర్యపడఁగనేటి  
 పీరుడయిన నబాబుకిప్పుడు వేరెమాట లేల  
 సకపకనవుచు దేసింగుం డిటు పలికి యతనితోను  
 యిక నొకటున్నది తోండ్రమల్లు నే నిప్పుడె జెప్పెదను

చెలఁగిన బాబుకు బలముగలిగితే చెంజినేలునునుము  
 బలము నాకు గలిగిన నార్కాడు ప్రబలముగ నేలెదను  
 యావిధములుగా కిప్పుడు వేరే యేమిలేదు వినుము  
 నావిధమంతయు మీనబాబుతో నరయబలుకు పొమ్ము  
 జల్ది జల్ది మీనబాబు నిప్పుడు జలిదిగ రన్తునుము  
 జల్దిగ నేనినొ వచ్చెద నీవును జలిదిగానుపొమ్ము  
 మరి మరి సలాము జేసియు తోండ్రిమల్లం డప్పుడును  
 తిరిగి నబాబుకు విశదంబుగ నీ తెఱఁగెఱిఁగించఁగను  
 అదరిపడియు బంగార్నాయని తా నంతలోన జూచి  
 పెదవులు దడుపుచు పలికె నప్పుడు పెంపువప్పి లేచి  
 యేమిసేయుదును బంగార్నాయఁడ యేమితోచలేదు  
 యేమిచేసినను నీదేభారము యేమర కికమీఁదు

❖ { బంగారునాయఁడు దేసింగునిమీదికి వేంకట్రావును } ❖  
 సేనాసమాహముతో యుద్ధమునకుఁ బంపుట.

అన విని బంగార్నాయం డప్పుడు అతిధైర్యంబునను  
 ఘనుడగు వేంకట్రావును జూచి కడువేగంబునను  
 శంకలేక యేనుర్ గుఱ్ఱములను వేంకట్రాయుఁడా  
 యింక తీసికొని ర మ్మిటు జలిదిగ వేంకట్రాయుఁడా  
 దేసింగునికొని యెదురుగబొమ్ము తెగువతోడ నివుడు  
 వాసిమీరఁగను యుద్ధముచేయును వదలక జను నేడు  
 సరగున యబ్బుల్ ఖాదరుఖానుసాయబు దండునను  
 బరువడి కొలుముత్తానుఁడు నీకు మరిసహాయముగను  
 వచ్చెద రిప్పుడు వేగమె బొమ్ము వారిగూడి యనిన  
 నచ్చట నందఱు దండుగూర్చుకొని వచ్చి నిలచియున్న  
 దేసింగుం డటు బారహజారిని తెగువతో నెక్కుకొని



వాసిమిరగను చిమటాయెచ్చెను వదలక నటుపూని  
 దడ దడ దడమని ధవుడాయించెను దండుమీఁది కపుడు  
 గడ గడ మనుచును నడఁకిరి దండులొ గలవారలు నపుడు  
 చూచి విభ్రమము చెందిరి కొందఱు సోలిరి కొందఱును  
 ఆచెంతను నిలువక సరుగిడిరి నందున కొందఱును  
 మేము యుద్ధమునకును రాలేమని మెలఁగిరి కొందఱును  
 మోము వంచుకొని చేతులెత్తుకొని మ్రొక్కిరి కొందఱును  
 కలదండెల్లను జూడగ యట్టిటు కల్లోలంబగుచు  
 వెల వెల బారుచు నిట్టటు జూచుచు వే మరుగున జనుచు  
 యట్టులుండి తఱి దండునజొచ్చెను చట్టన దేసింగు  
 పట్టుగ పట్టాక త్తిని కరమున సట్టుక దేసింగు  
 గిర గిర బారాహజారి నప్పుడు గిర గిర ద్రిప్పుచును  
 కఱుకు కఱుక్కని తలల నెల్లను కఱుకని నఱుకుచును  
 గుఱ్ఱంబులగని రెండుతుండ్లుగా గురుతుగ నఱుకుచును  
 విఱ్ఱవీగు రాతులతల లురులగ వినరుచు నఱుకుచును  
 రాతుల నెల్లను తలలు కాళ్ళును చేతులు నఱుకుచును  
 ఘాతవేయుచును యిట్టటు దిరుగుచు కదనరంగమునను  
 కరములు శిరములు నురములు నరములు మరి తెగ వేయుచును  
 చరణంబులు దేహావరణంబులు నురుములు జేయుచును  
 తావులుదప్పి ప్రేవుల నెల్లను ప్రోవులు జేయుచును  
 కావు కావుమని వేడినవారల గ్రక్కున విడుచుచును  
 నీవె దిక్కిని నమ్మితి మన్నను నెనరున వదలుచును  
 సేవకులము నిను కొలిచెదమన్నను చెరపక బ్రోవుచును  
 యీరీతిని మా ర్థారని బలుకుచు శూరుఁడు దేసింగు  
 పోరుఁడు పోరుండని రాతులతో పోరెను దేసింగు

అప్పుడు ఆరణి వేంకట్రాయుడు వొప్పుగ దండును జూచి  
 గొప్పయేనుగుపై నుండెడివాని నప్పుడంత గాంచి  
 చెలువుమీర యా బారహజారికి చినుటా యివ్వఁగను  
 కలకల మనుచును గర్జనజేయుచు కదసిపోవఁగాను  
 శ్రీఘ్రముగా దేసింగుడు తేజికి చినుటా యివ్వఁగను  
 ఆగ్రహంబునను ముందరి తనకా శ్లోత యెత్తి యటను  
 యేనుగుతలపై బెట్టినంతలో తాను కోపమునను  
 వాని జూచియును మావటివాఁడును వడవడ వణఁకఁగను  
 దేసింగుండును మావటివానిని తెగువతో నఱకఁగను  
 వానితప్పి వేంకట్రాయుడు వడవడ వణఁకఁగను  
 పట్టుకొనియు తెగ నఱకపూనఁగను బదులులికితేను  
 యెట్టులానో యని వేంకట్రాయుడు నెంతో బెదరుచును  
 నిలువంగీలను చింపి నడిగ తా జంధ్యము జూపుచును  
 చలముసేయకుము బ్రాహ్మణుడను నను చంపఁగ జనదనెను  
 చూచి బ్రాహ్మణుని చంపగూడదని సొంపుగ దేసింగు  
 వానిమీరఁగను నావలిదండుకు వచ్చెను దేసింగు  
 యెడమకాలికి చినుటాయెచ్చెను యంతట తేజికిని  
 కడువేగముతో దేసింగుడు ఘన కత్తి చేతఁబూని  
 దోసకాయలను కోసినట్టుగా తొడిబడ నఱుకుచును  
 వానిగ పెంకాయల బుట్టలవలె వడి తల లటువడను  
 మిడిమేలపు మృత్యువువలె బట్టి మెడలటు విఱుచుచును  
 కడువడి యడవుల కాల్చుచువచ్చెడి కాలాగ్నియవలెను  
 పొడుచుచు నఱుకుచు కత్తియెత్తుచును పొడిపొడి జేయుచును  
 వడిగలయేనుగు గుట్టంబుల మరి తొడిబడ నఱుకుచును  
 వాలుకోట యబ్బుల్ ఖాదరుని వడలక పట్టుకొని

చాలగరెండు తుండ్లుగనటికెను సరగ కత్తిబూని  
 కళ్లకురంజి ఖానుసాయబును ఖండతుండ్లుచేసి  
 కల్లికోటయేల్ కొలుముత్తానుని కత్తితో తలకోసి  
 మధురయేలు మళయాళపువానిని మరితలగనటికి  
 యదలించియు వీగుల నటదోలి యావలికిని యురికి  
 సరగ నబా బటుయున్నపాళెమును చక్కగాను జూచి  
 త్వరలో చినుటా బారహజారికి మరియిచ్చియు మించి  
 ధగధగమెఱసెడి కత్తిచేతను తానటు ఝళిపించి  
 నిగనిగమెఱసెడి బాలా చేతను నేర్పుగ ధరియించి  
 యేనుఁగుపై నున్నట్టినబాబును తానంతట జూచి  
 పూనిక బారహజారికి చినుటా పొందుగాను యిచ్చి  
 నందున బారహజారి యప్పుడు నత్తిధైర్యంబుగను  
 ముందరికాళ్లటు యేనుఁగుతలపై తోపుగ పెట్టంగను  
 అప్పుడు దేసింగుఁడు తనచేతను అంత కత్తిబట్టి  
 తప్పకమాట్టికుని చెయిబట్టి తలతెగబడగొట్టి

—ఊఊ నబాబు దేసింగుని తన్నువిడిచిపెట్టుమని వేడుకొనుట. ఊఊ—  
 బాలాచేతను ధరియించినయా నబా బడనిచూచి  
 చాలఁగదేసింగునితో ననెను మేలుపొగడ దలంచి  
 యుద్ధముచేయగ నేరాలేదు వొప్పుగ దేసింగు  
 యిద్దరలో నీనమానులెవ్వరు యిప్పుడు దేసింగు  
 నారాజ్యము నీకిచ్చెదనయ్యా నన్నువిడుపు మయ్యా  
 ధీరత్వంబున యార్కా డిప్పుడు జేరి యేలుమయ్యా  
 ఒక్కకొల్ల కేనూరుకొల్లలు వొప్పుగ నిచ్చెదను  
 ఒక్కచెరకు నేనూరుచెరలును వొనరఁగ నిచ్చెదను  
 సీమామూలము నీకునిచ్చెదను స్థిరముగ దేసింగు

మామూల్ శాసనమును నీకిచ్చెద మఱిమఱి దేసింగు  
నామీదనుదయ చాలా వుంచుము అయ్యా దేసింగు  
నీమీదను యుద్ధానికి రాలే దిప్పుడు దేసింగు  
నన్నువిడిచితే పారిపోయెద నప్పా దేసింగు  
చిన్నవాండ్రను విడిచినచ్చితిని చెలువుగ దేసింగు  
సలాంజేసెదను నన్నువిడువుము చయ్యస దేసింగు  
బలేశూరుడవు నిన్ను మెచ్చితిని బరువడి దేసింగు  
నిజముగ నాపాలల్లాసామివి సీవే దేసింగు  
గజబిజియాయెను నాప్రాణములు కనుగొన దేసింగు

—అప్పు డేసింగుడు నబాబుతో యుద్ధము జేయుట. అప్పు  
వెలవెలబోయి నబాబుప్పుడు వేమరు పల్కగను  
చెలువుతోడ యానబాబు గనుగొని కలకలనవ్వుచును  
సంధిచేయుటలు నాడేయుండెను సాదుల్ ఖానుండా  
యెందుకు యిన్నిమాట లాడెదవు యిచ్చట నాతోడా  
మొదట తోండ్రమల్లోజితొ చెప్పిన మాటలు మరచితివో  
యెదుటనిలువ నను దేసింగుండని యిప్పుడు నెంచితివో—నీకు  
నూటయెనిమిది పాళాల్ పైకం బొప్పుగ నుండగను  
ధాటిగచెంజీ చూకలులేకను తక్కువాయెనటను  
నీకు బలంబులు జమేదారులు నిజముగ నుండగను  
యీకొలదిని బలుకగఁ దగునా నీవిప్పుడు చులకగను  
చెంజిపైకము తీసుకొనుము నాచేతికత్తి మొనను  
రంజితంబుగా చూకలుజూడుము రయముగ బాలామొనను  
పట్టుపట్టు చూకలుయిడెవచ్చెను పట్టుమనుచునతడు  
దిట్టముగా తనచేతనుబాలా పట్టియెత్తియపుడు  
తలమీదికి యిదొబాలావచ్చెను తప్పించుకొనుము

చెలువుతోక త్తి మె నకువచ్చెను తలగకయిటునిలుము  
కనిసీనీవు నాతోనికనై నను గెలువునమరమునను  
అని దేసింగుండు పలుకుచునుండగ నానమయంబునను

అంతః { ఏనుంగకడుపుక్రిందగట్టిన తొట్టినుండుమాష్టి } అంతః  
కుండు గుట్టపు వెనకటి కాళ్ల తెగవేయుట.

ఘనమగు యేనుంగక్రిందితొట్టిలో గలమాష్టికుండును  
కనుంగొని గుట్టము వెనకకా లొకటి కత్తితోనఱకంగను  
తెగవేయంగను మూడుకాళ్లతో తెగువతో గుట్టమును  
యెగసి దండుపై పడ నప్పు డతం డెనసి కత్తితోను  
పోడిపోడి జేయుచు దండులనెల్లను పోడివి జెనుచుచును  
వడిగకత్తితో తుండ్లుజేయుచును వదలక దిరుగుచును  
అప్పుడు దేసింగుండు నబాబును అంతజూచి వచ్చి  
తప్పుక బారాహజారి కప్పుడు తగుచినుటొచ్చి  
అంతట గుట్టము ముంగరికాళ్లను అటయేనుంగుతలను  
గంతెవేసి పెట్టిన మాష్టికుండు కడువడితోడుతను  
ఘనమగు గుట్టపుకాళ్ల నప్పుడు కత్తిచేత రెండు  
తునకలుగా రెండువకాలును వడి తుండించగ బెండు  
పడి వెనకటిపదములు దెగనంతట బారహజారియును  
వడిగానులిన దేసింగుండు గని వాజిని దుమికియును  
కనలుచు గన్నులు యెఱ్ఱజేయుచును కడుకోపంబునను  
తనచేతులకత్తులు దూసుకొని తనగుట్టము నటను  
నరగున రెండుతుండ్లుగ నఱికి చాలనుగ్గు డగుచు  
బరువడి దండున పాదచారియై చొరబడి పొగరడచు  
గిరగిర దిరుగుచు కత్తులు వినరుచు కినిసియు నఱుకుచును  
తరిమి వేయుచును తలలుగొట్టుచును దర్పము జూపుచును

పసచెడి కొండలు పాటిపోవఁ గని పకపకనవ్వుచును  
 రసికులయినయా వీరుల దరుముచు రంకెలు వేయుచును  
 మొండుగ నఱికి కండలుప్రేవులు కొండలపొడువునను  
 ఖండించిన మొండెంబులు తలలును తండెంబులుగాను  
 వేయియేనుఁగుల నొక్కసారిగా వేమరు నఱుకుచును  
 వేయిగుట్టముల నొక్కసారిగా వెనబడ వేయుచును  
 వేయికొతులను నొక్కసారిగా వినరటుకొట్టుచును  
 నాయెడనున్న శూరులబట్టి చయ్యన జంపుచును  
 ఒక్క సారివెయికత్తులురాగ తన యొక్కకత్తితోను  
 చక్కఁగ పోడిమి చెడి జనులందఱు వెక్కనపడఁగాను  
 నిబాయించలేకను దండచ్చట నిలువక బారగను  
 నబాబు తనపాలెంబునదాగెను సంత భయంబునను  
 నలుదిక్కుల దేసింగుఁడు జూడఁగ నంతట నందఱును  
 వెలవెలబోవుచు పాటిపోవఁగను వేసరి జూచుచును  
 పారిపోయెడివారిని జంపుట పాపంబనుచును  
 దాఁతప్పి దాగిన యెదిరించుట ధర్మముకా దనెను  
 సరగున న న్నొక శూరుఁడయిన మఱి చంపఁడాయె నిపుడు  
 బరువడి వొంటిగ నే నెటువూరికి పరగబోదునేఁడు  
 దేసింగు సేనలు శిథిలమైనదిజూచి తనప్రాణము విడుమటకు నిశ్చయించుట  
 మహామథ్తానుఁడు జమేదారులును మఱిపినతండ్రియును  
 సహగా బారాహజారిదండుతో సమసిపోయిరికను  
 రయముగ నాప్రాణములింకేటికి రంగనాథస్వామి  
 ప్రియముగ నీపాదముల జేర్చునను రంగనాథస్వామి  
 దానుఁడనన్న నీదుసన్నిధిని దనరజేర్చు స్వామి  
 వాసిగ నిను నెరనమ్మినవాఁడను వచ్చి బ్రోవుస్వామి

నా క్రమంబునీ కెఱిగించితిని రంగనాథస్వామీ  
 చక్రము బంపుము వేగమెనాకు త్వరగ రంగస్వామీ  
 అనుచు ప్రాణములు పోగొట్టుటకు సంతనిశ్చయించి  
 తనమనంబునను రంగస్వామిని తప్పక నపుడుంచి  
 పద్మాసనమున గూర్చుండెను తా బరువడి దేసింగు  
 పద్మాస్తుండగు సూర్యుని జూచుచు పల్కెను దేసింగు  
 నేనురంగనికి భక్తుండయి తే నిజముగానుయిపుడు  
 నేను శూరసింగునినుతుండయి తే నిజముగానుయిపుడు  
 నేను సత్యమును తప్పకయుండిన నిజముగానుయిపుడు  
 నేను యేకపత్నివ్రతుండయి తే నిజముగాను యిపుడు  
 నేను శూరుండయి తే యీకత్తి నిజముగానుయిపుడు  
 పూనికతో నారొమ్మననాటి పొసగచంపు నేడు  
 అనుచు కత్తి తా నెగరవేసి రొమ్మపుడు జూపగాను  
 ఘనమగుకత్తియు రొమ్మననాటి కదసిదూరెవెనను  
 హరిహరియనుచును ప్రాణమువిడిచెను అప్పుడు దేసింగు  
 సరసిజాతయని ప్రాణము విడిచెను చయ్యన దేసింగు  
 అపుడునబాబు దండుననుండి యతిశీఘ్రముగాను  
 నిపుణుండయిన దేసింగునిపాటు నెనసిచూచుటకును

—ఊఊ దేసింగు కశేబురంబునుజూచి నబాబు న్యసనము జేందుట. ఊఊ  
 దండుతోడను నబాబుప్పుడు దగ్గరికిని వచ్చి  
 పండితుండగు దేసింగుని జూచి బహువ్యసనము మించి  
 యేనుగుపయిన నుండునబాబు తానటు దిగివచ్చి  
 ప్రాణముపోయిన దేసింగుని తా బరువడి నటుజూచి  
 కూర్చుండియు దేసింగునిజూచి కొంతవగచి వగచి  
 జేర్చి యతనిముఖమున తనముఖమును మూర్ఛపోయి లేచి

బాలుడ దేసింగయ్యానాతో పలుక వేమియిపుడు  
చాలయలసి నిద్దరపోయెన వింతేల వచ్చె నేడు  
యింతశూరుడని తెలిసి తెనేను యిప్పుడు దేసింగు  
యింతరాజ్యమును యేలుమనుచునీ కిత్తురదేసింగు  
చెలగి యింతకార్యంబని తెలిసి తె చెంజివయిక మేను  
తలచను యెందుకు యడిగితి నీన్న తగవుమాలినేను  
మాటిమాటికిని ముద్దుబెట్టుకొని మరిమరి వగచుచును  
సూటిగ దేసింగుని శృంగారము చూచియు నేడ్చుచును  
పాపియైతి నే నీవుచచ్చుటకు బాలుడ దేసింగు  
పాపపునిందలు పడితిని భువిలో బాలుడ దేసింగు  
లక్షయేనుఁగులు నీచేమడిసెను యీక్షణంబులోను  
లక్షణమగు గుఱ్ఱంబులునాలుగులక్షలు నీచేను  
సమసె కోట్లసంఖ్యలుజనములను సరగున నఱికితివే  
క్రమముగ నీకత్తికి సరిలేకను కడసియు తిరిగితివే  
తడయక నబాబు వగచుచునుండగ దగ్గరివారెల్ల  
తోడిబడిమూర్ఖుల జెందుచు నందఱు దుఃఖపడుచునల్ల

❖ ❖ ❖ { నబాబుబంగార్షాయనిజూచి బంగారుపల్లకిలో దేసింగు } ❖ ❖ ❖  
గునుంచి చెంజికి యెత్తించుకపోవుని సెలవొసంగుట.

ఉండనబాబు బంగార్షాయని యొప్పుగానుజూచి  
మొండుగ బంగారుపల్లకి దిండ్లును మెత్తలు దెప్పించి  
చెలువుతో దేసింగుని నందుంచి చెంజికినినేడు  
జలిదిగనీవును తోండ్రమల్లుడను జమేదారు లిపుడు  
పల్లకి నెత్తించుక పోవున్నను బంగార్షాయడను  
మెల్లగ దేసింగుని యెత్తియు నా పల్లకిలోపలను  
పెట్టియప్పుడు బహుబాగ్రతతో నట్టెభుజంబులను  
పట్టుపట్టు డని యెత్తుపోయిరి పరగ చెంజికుటను



ముందుగ తోంస్త్ర మల్లునిబంపి యందు రాణితోను  
 సంపడి సేయక సమాచారములు జలిది చెప్పును నెను  
 తొందరపడుచును చెంజకిపోయి తోంస్త్ర మల్లుడును  
 అందునున్న దాదులతో జెప్పంగ నంతట వారలును  
 దేసింగునిపాటంతరాణితో తెలియజెప్పఁగాను  
 వానితప్పియా రాణి యిప్పుడు వారితో నన నెను  
 ముందుపోటు తగిలితె తెమ్మనుము ముఖ్యముగా నిటను  
 అందు వెనక పోతై తేతేవల దందె నిలుపును నెను  
 రొమ్ముపోటు తగిలినదని జెప్పంగ రమ్మని సెలవిచ్చి  
 సమ్మతముగ తననాథునిజూచి చాలగదుఃఖించి  
 యున్నవారు పల్లకి నటుదించి యొప్పుగ సంపాదును  
 మన్నన మనప్రాణములతో విడిచి తే మనము పోదమటను

అంత రాణి దేసింగునిజూచి చింతాక్రంతయై దుఃఖించుట. అంత  
 రాణియంత బహుదుఃఖముతో తన ప్రాణనాథుఁ జేరి  
 మాణిక్యమా నాప్రాణసఖ్యమా మరియు నిన్నుకోరి  
 పెండ్లిచేసుకొని యేమిసుఖంబుల ప్రీతి ననుభవి స్తి  
 కండ్ల నిన్ను జూచుటకే నీకడగండ్లనోము పోస్తే  
 నావద్దికినీ పొచ్చినప్పుడే నరసి ప్రాణనాథా  
 పోవద్దని నే నెంతో జెప్పితిని పోనఁగ ప్రాణనాథా  
 వినకపోతి వింక నేమిసేయుదును వెట్టిని జేసితివే  
 వెనక నింక నా కెవ్వరుదిక్కు వృథగా జేసితివే  
 అని తననాథుని పై బడియేడ్చుచు తడబడి మూర్ఛిలుచు  
 ఘనుడగు దేసింగుని గూపంబును కనుఁగొని వగఁగొనుచు  
 జూడవచ్చినవార లెల్లరును జూచి మోదుకొనుచు  
 తోడువచ్చిన దాదుల జూచుచు గూడి జెప్పుకొనుచు  
 బహువ్యసనముతో దగ్గఱనుండెడి బంధుజనులజూచి

సహజంబుగ వారలతో బలికెను సన్నతంబుమించి

{ రాణి యగ్నిప్రవేశంబుచేసి దండులు జేసి విమానము  
నెక్కి స్వగంబున కనుసంబు. }

గుండం బొక్కటి త్రవ్వించును నె కోరిరాణియపుడు  
దండిగ గంధపుచెక్కలనందులొ దనర వేయునేడు  
వాసనద్రవ్యము కహ్నురంబును వరుసనెయ్యిపోసి  
వాసిగనుంటలు వేయుమనుచును వారికి నెలవిచ్చి  
స్నానముచేసి పసుపుచీరెయును చాలగ ధరియించి  
పూని పసుపుకుంకుమపువ్వులును పొందుగాను దాల్చి  
నవరత్నంబుల భూషలుబెట్టి నాథుని మది నెంచి  
భువిలోగల భూనుకులకు నెల్లను పొసగ వక్షిణిచ్చి  
భానురంబుగను ముత్తయిదువులకు పరమముదంబునను  
వాసిగ నెక్కిన చీరలు రవికెలు వరభూషణములును  
కుంకుమ పసుపు పుష్పగంధము కోర్కెదీక్షగాను  
శంకలేక వారలకునుయిచ్చి చాల దీవెనలును  
గైకొనివారల కెల్లరకును సనుస్కార మపుడు జేసి  
ప్రాకటమొప్పుగ భక్తితోడను భావుకముల నడసి  
దేవతలకు దా మొక్కెనప్పుడు దివ్యవదన గోరి  
భావమురంజిల జూచె నందఱిని పరమపదము మీరి  
మూడుచుట్లు గుండంబునకును తా ముఖ్యముగా వచ్చి  
తోడని తననాథుని దగ్గరికి వేడుకలర వచ్చి  
తాంబూలంబును జేసి రత్నముల్ దనర చేతఁబట్టి  
అంబరంబునకు నెగరగ రత్నము లంతజలిది నెట్టి  
చుట్టుబడ్డయా రత్నములెల్లను సొంపుతోడజనులు  
అట్టెయెత్తుకొని సంతోషంబున నలరిరంత ప్రజలు  
నాథుని గుండంబుననుంచియు తా సంత సమ్మతించి

సాధులకెల్ల నమస్కరించి తానరగ నగ్ని జూచి  
 భావంబున శ్రీహరి హరి యనుచును పరగ సంతసించి  
 దేవుండయిన యగ్నిహోత్రుని తేజమునకు మ్రొక్కి  
 నారాయణ శ్రీకేశవ యనుచును అంత నగ్ని జూచి  
 సారెకు శ్రీ పరమేశ్వ యనుచును సరవితోడ జూచి  
 ఉన్నంతన యాదేవవిమానము నొప్పుగానురాగ  
 సన్నుతులగు యాదంపతులిద్దఱు స్వర్గమునకు నేగ  
 పుష్పవిమానం బచటనప్పుడును పొందుగ దేవతలు  
 పుష్పవర్షములు గురియించుచును పొగడిరంత మేలు  
 అని నారదముని దేసింగునికథ సంత చెలువఁగాను  
 విని సురనాథుఁడు సంతసించెను వేడ్కమీరఁగాను  
 సరగున నారదుఁ ఁంతలోకసంచారము గయికొనెను  
 గరిమెతో నేగిరి దేవతలెల్లను కడుమువచుంపఁగను  
 సూరుడయిన దేసింగునికథను సొంపుగ నెవరయిన  
 సారెకు వ్రాసిన చదివిన విన్నను స్వారస్యముగనిన  
 పుత్రపౌత్ర భాగ్యంబులు గలిగి పొందుగాను వెలసి  
 గోత్రవృద్ధియును శత్రునాశనము కోరికెలను వడసి  
 ఆయుర్వృద్ధియు శ్రేయస్కరమును అధికసంపదలను  
 బాయక నెప్పుడు గలుగును వారికి బహుభోగంబులును  
 ఆచంద్రార్క స్థాయిగ నీకథ అతిశయంబుగాను  
 భూచక్రంబున నుండఁగవలెనని పొందుగ కోరెదను  
 విరచించితి దేసింగురాజకథ వీనుల వేడుకను  
 సుదగ్గరదిక్కుకు చుట్టునున్నట్లును సంభ్రమంబుతోను  
 సామాన్యముగా జెప్పితి నీకథ స్వారస్యముగాను  
 రామాయణముగ జేసితినిప్పుడు రమణీయంబుగను.

మోదు సరియైనది 16, 278



# పద్యకావ్యములు

ప్రతి 1-కి రూ. పై.

|  |     |    |    |
|--|-----|----|----|
| అంబరీషోపాఖ్యానము, సటిక                 | ... | 0  | 50 |
| అనిసద్ధచరిత్రము, అబ్బయ్యమాత్యునిది     | ... | 1  | 00 |
| అన్యవాదకోలాహలము, ద్విపద, లఘుటీక        | ... | 0  | 75 |
| వసుచరిత్ర, సటిక                        | ... | 12 | 50 |
| అంబ నేయదండకము, హనుమద్దండకము            | ... | 0  | 25 |
| అంధ్రభాగవతము, పద్యకావ్యము, 2 సంపుటములు | ... | 19 | 00 |

అంధ్రమహాభారతము:—

|   |     |    |    |
|---|-----|----|----|
| అదిపర్వము, టీక (పాతది)  | ... | 3  | 00 |
| అదిపంచకము   | ... | 13 | 00 |
| యుద్ధపంచకము, స్త్రీపర్వము   | ... | 9  | 00 |
| కాంతి సప్తకము   | ... | 8  | 50 |
| అది సభాపర్వములు గలసంపుటము   | ... | 5  | 00 |
| ఆరణ్యపర్వము   | ... | 5  | 00 |
| విరాటోద్యోగపర్వములు   | ... | 5  | 00 |
| భీష్మద్రోణపర్వములు  | ... | 5  | 00 |
| కర్ణశల్యసౌప్తిక స్త్రీపర్వములు  | ... | 5  | 00 |
| కాంతిపర్వము   | ... | 5  | 00 |
| అనుకాసనిక, అశ్వమేధ, అశ్రమవాస,<br>మాసల, మహాప్రస్థానిక, స్వర్గారోహణ<br>పర్వములు | ... | 5  | 00 |
| అంధ్రనామసంగ్రహము, మూలము   | ... | 0  | 25 |
| „ టీకతో.  | ... | 0  | 75 |

వావిళ్ల రామస్వామిశాస్త్రిలు అండ్ సన్స్,

బొంబే 1372.

292, ఎస్.జి. రోడ్, చెన్నపురి-1

